
תשניד בּאַדיז 1964 
אלוו. יידישעד קולטוד - קאַנגדעס אין פראנקרייך 

אין אנדענק פון ה, לייוויק 


דאָס ליכט, דאָס העלע, לױטערע ליכט װאָס ליוויק האָט 
געשפּרײט אַרום זיך זיין גאַנץ שעפעריש לעבן -- איז געבליבן 
אויך נאָך אים, ווען דער דיכטער איז אַװעק אין דער איביקייט. 

און אַזױ גרויס װי עס איז געווען דער צער. אַזױ גרויס איז 
די טרייסט -- מיט זיין געשאַפענעם וערק. 

דווקא אין טעג פון שווערע נסיונות קאָן ה. לײיוויקס ווערק 
זיין אַ ליכטיקער וועגווייזער. פירן צו דערהויבנקייט. אַזױ װוי דער 
דיכטער איז געגאַנגען -- און דערגאַנגען -- דורך אַלע ראַנגלע- 
נישן צו דערלייטערונג -- אַזױ קאָן מען מיט זיין װאָרט דערגרייכן 
צו העכערע שטאַפּלען פון אייגענער דערלייטערונג. 

וועט אונדזער יידישע וועלט מערער נאָך דערקענען און טיפער 
באַנעמען דעם דיכטער; װעט אויך די גרויסע וועלט נאָך דערקענען 
דעם דיכטער, און מיט זיין װאָרט -- זוֹכן דעם וועג צו באַני- 
אונג פון גייסטיקער ווערטיקייט. 

װוי אומעטום --- וואוהין די טרויער-בשורה וועגן לייוויקס 
טויט האָט זיך צעטראָגן -- איז אויך דער פראַנצויזישער ישוב אויפ- 
געטרייסלט געװאָרן פון צער. איז מיט כבוד אָפּגעצײכנט געװאָרן זיין 
אָנדענק -- אין די שלושים -- א פולער חודש טרויער. 

אין יענע טעג איז פאַרפּלאַנט געװאָרן דאָס זאַמלבוך, װאָס 
איז געטיילט אין צוויי אָפּטײלונגען. אין דער ערשטער -- אָפּשאַ- 
צונגען וועגן ה. לייוויק,. װי אויך די רעדעס אויפן גרויסן טרויער- 
אָװונט אין פּאַריז, צו די שלושים. אין דער צווייטער אָפּטײילונג -- 
פון ה. לייוויקס ירושה -- ברענגען מיר אַ לידער-אָפּקלײב, שאַפונגען 
פון סאַמע אָנהײיב ביז אין דער לעצטער צייט, וי אויך צוויי רעדעס. 
איינע געהאַלטן אין ירושלים (1957), װאָס האָט געהאַט א ברייטן 
אָפּקלאַנג אין דער יידישער וועלט. די צווייטע רעדע, וואו מיר הערן 
לייוויקס גלױביק װאָרט וועגן גורל און דאָס שליחות פון ייד. שריי- 
בער און ייד. לערער פון אונדזערע טעג. 

מיט דעם זאַמלבוך ווילן מיר אויסדריקן אונדזער פאַרערונג 


צום אָנדענק פון ה. לייוויק. 

מענדל מאַן 


ח. לייוויק 


אויף דער טרויעריקער ווייסרוסישער ערד, אַרומגעגאַרטלטע פון 
פעלדער אומהיימלעכע, פון וועלדער זומפּיקע, באַוואונטע פון פּויערים פאַר- 
אומערטע, וואו עס האָט תמיד געהויערט דער הונגער און דער פּחד פון 
פּאָגראָם, איז געקומען אויף דער װועלט ה. לייוויק --- איינער פון די 
גרעסטע יידישע דיכטער אין אונדזער דור, 


אין איהומען, נישט ווייט פון מינסק, אין יאָר 1888, אין אַ קליין יידיש 
שטעטעלע איז זיין וויג געשטאַנען. אין אָרעמקײט, הונגער, ביי אַ פאָטער 
װאָס איז געווען אַ מלמד, אַן איײיביק בייזן און אומצופרידענעם, ביי אַ 
מוטער, װאָס פלעגט אין האַלבער נאַכט אויפשטיין און באַקן ברויט און 
דערנאָך פאַרקויפן דאָס געבעקס אין אַ ביידל אויפן איהומענער מאַרק, אין 
אַ שטיבל ,די גרויס פון פיר איילן? 


פיר װענט מיט צעפליקטע שױבן 

אַ בעקעקרשער אױיוון פאַרשטױיבט װי אַ מיל 
און שטואַלן פון דער זון װי גאָלדענע טױיבן 
פלעגן טאַנצן אינדערפרי אויפן ערדענעם דיל". 


אַזױ באַשרײבט ה. לייוויק אין זיינע ערשׂטע לידער זיין היים: ניין 
נפשׂות האָבן געלעבט אין דעם שטיבל פון פיר איילן. 


און עס האָט אויפגעטױכט אין מיר צרשאַרף און צדפרי 

מיין ערשמע אַנונג פון באַלײזיקטער שײנקיט" - 

פון -באַלײַדיקטער שיינקייט" איז דער גרויסער נס, 
דלעכער פאַר יעדן פון אונדז ביזן היינטיקן טאָג. 
פון װאַנען האַבן זיך גענומען די שאַרפע אַנונגען אַז וועלט-שיינקייט 

צּ 
.די געפילן פון דער וועצלטס גרויסקייט און ווצלטס שיינקייט האָבן 


אָנגעהױבן אויפצוגיין ביי יעדן יידישן קינד, װאָס האַט אַנגעהױבן לער- 
נען הומש 


די טונקעלע ועלדער, די אומהיימלעך-לויערנדיקע פון װײיסרוסלאַנד 
זענען נעלם געװאָרן. די פעלדער מיט די אײביק' -בלאָטיקע וועגן און שטעגן 
נען ב} אַ מזרח-ליכט. די שווערע װאָלקנס אויפן האַ- 


חּ 


מיט 
אָס האָבן אָנגעזאָגט שטורעמס און, געוויטערס, זענען מיט איינ- 
ל פאַר די דאַזיקע חדר-קינדער פאַרװאַנדלט געװאָרן אין די הרי-יהודה, 
װאָס טרויערן אויפן הורבן ירושלים. א די נישטיקסטע פעלד-פלאַנצן 
האָבן זיי דערקענט די גרויסע וויינגערטנער פון שרון און יעדעס שטל- 
ענדיקע טייכל איז ז אין זייערע אויגן אויסגעװאַקסן 7 וואונדערלעכן ירדן. 
יירישע קינדער האָבן זיך געזען װי יורשים פון א יידיש קעניגרייך. זי 
האָבן נאַכגעזאָגט די הי פון די נביאים און מיטגעזונגען דאָס געזאַנג פון 
שׂיר השירים. 
דער טונקעלער ווייסרוסיטער פּייזאַזש מיט די פאַרצאַרנטע בליקן פון 
די פּויערים איז דורך די דאָזיקע זעאונגען פון די חומש-יינגלעך אויסגע- 
לייטערט געװאַרן און עס האָט דערװאַכט דאָס געפיל פון שטאַלצקײט, פון 
} 


1 
שיינקייט און פון פרייד צוֹ זיי 


1 


1 


.ה. לייוויקס גרויסקייט באַשטײט אין דער אומגעוויינטלעכער עכט- 
קייט פון זיין יצירה, װאָס האַט ממש = קיין גלייכן אין אונדזער לי- 
טעראַטור. ער אַנטפּלעקט זיין היים אָן געפיל פון װעלן כאַטש טייל- 
ווייז פאַרדעקן דעם צער. די פאַרב עי די אומהיימלעכקייט און דעם 
הונגער. די פאָטער-געשטאַלט אין לײיוויקס לידער, אָט-אַ דער ייד מיט 

דער רויטער באָרד, דער כעסן, װאָס אויף זיין פּנים באַװוייזט זיך אַפילן 
נישט קיין שמייכל, איז איינע פון די טראַגישסטע פאַטער -בעשטאלטן אין 
דער וועלט-ליטעראַטור. ער איז טיפער און פיל מענטשלעכער וי די פאַ- 
טער-געשטאַלט פון פּראָגער ייד, פראַנץ קאַפּקאַ. לייוויקס מוטער רופט זיך 
איבער מיט דער מוטער פון חיים גראַדע, װאָס איז אַזױ באַזונגען געװאַרן 
אין גראַדעס ווערק. 

די אמתדיקייט און עכטקייט אין לייוויקס דיכטונג. די וואונדיקע 
אָפּנקײט. די ליײידנשאַפט צו אַנטפּלעקן זיך דורך אַן אומבאַרחמנותדיקן אמת. 
דאָס נישט לאָזן פאַרפירן זיך פון עסטעטישע שיינקייטן און אַ שפּראַך- 
געצנדינעריי, כדי צו ,.באַצירן" זיינע לידער און זיי מאַכן כלומרשט , מאָ- 
דערן", דורך דעם איז ער דערגאַנגען דירעקט צום לייענער מיט א ווי- 
טיקדיקער שאַרפקייט. און נישט איינעם פון אונדז איז אויסגעקומען צו שפּירן 
פיזיש זיינע לידער אַזױ שטאַרק. אַזױ שאַרף, װוי דער טיפער שניט פון אַ 
מעסצר ביזן ביין, אַזױ וי עס האָט דאָס אָפּגעפילט לייוויק. 

זר 

דאָס איז גרויסקייט, אַ באַהױכטע מיטן אַרעאָל פון אַ משיחיש-נבי 
אישן גייסט. 

אין איינע ,פון לייוויקס ערשטע שאַפונגען, ,די קייטן פון משית" 
געשריבן אין יאַר 1907, איז ער באַהערשט פון דעם קייטך- געקלאַנג, וו 
אויך משיח איז אין זיי פאַרקאַװעט. דאָ זעט מען יי די פאַרבינדונג, 


װאָס עס האָט געהאַט פאַר אים דער משיח-געדאַנק מיט פאָלק-דערלייזונג, 
מענטש-אויסלייזונג אוֹן ,אײיביקער חלום", װאָס יט -- שיינקייט, 
דיכטונג. 


גאין װייטיק פון ירושלימס חורבן 
אין פייער און רױך, 

געבױרן געװאָרן איז ער 

צו זיין פּאַר ישראל 
אַן אייביקער חלום" 


דער ,װײיטאָג פון ירושליםס חורבן" פילט מען אין אַלע ווערק, װאָס 
עס האָט געשאַפן ה. ליוויק. עס מיינט נישט נאַר דער צער פון הורבן 
ירושלים, נאָר דער וייטיק װאָס די זיילן פון דער וועלט זענען צעטרייי 
סלט געװאָרן מיטן חורבן ירושלים, װאַרעם חורבן ירושלים איז אויך גע- 


שען אין אונדזער דור מיט דער פאַרטיליקונג פון מזרח-אײיראָפּעאישן יידג- 
טום. חורבן ירושלים האָט פאַר לייוויקן באַדײיט דער פּאַגראָם אין אַ קליין 
ווייסרוסיש שטעטל אין די , פינפער יאָרן". חורבן ירושלים איז געווען פאַר 
אים דאָס געוויין פון אַ זויג-קינד ביי דער אויסגעטריקנטער ברוסט פון 
דער מאַמען און איר פּנים, װאָס איז פון צער און ליידן אַזױ ענלעך געווען 
צו די פּנימער פון די מאַמעס פון ירושלים, װאָס האָבן געזען וי ירושלים 
ווערט פאַרװיסט. 7 

דער זעלביקער מאָטיוו חזרט זיך איבער. די אינערלעכע װעלט פון 
דיכטער פלעכט זיך צונויף מיט דער אייביקייט-געשיכטע פון פאָלק ישראל. 


טעה יש חרק תוהטף = 

סײ אין חלום סי אין װאָר, 

שון אז" די" טהתנם יא 

יידן גײען פון מצרים 

און אויך איה - - עי טי יט 

מיט די שבטים אין אאין ריי" 

דער דאָזיקער גאַנג, דער דריי-טױיזנטײיאָריקער, דורך אַ מדבר צוזאַ- 
מען מיט אַלע שבטים, האָט פאַרװאַנדלט לייוויקן אין אַ דיכטער פון נביאה, 
פון סאָציאַלן פּאַטאָס, װאָס זיין יניקה האָט ער געשעפּט נישט פון אַ באַ- 
גרענעצטע פאָלקס-שיכט מיט איר פאָלקלאָרישן פלאַך, נישט וי אַ באַזיג- 
גער פון אַ רעװאָלט-עפּאַכע, פון אַ פאַרזיגלטן קלאַס, פון אַ באַלײדיקטן 
פאָלק ערגעץ אין צאַרישן װייסרוסלאַנד -- נאָר פון דער אייביקייט און 
פון דער אַלמענטשלעכער גרויסקייט, װאָס ער האָט דערזען אין דעם גיין 
דורכן מדבר אין חלום און אין װאָר, װאָס האַלט נאָך אָן עד היום, 


מדבר מיינט נישט נאָר דער מדבר סיני -- דאָס מיינט דער מדבר 
פון אַ ציוויליזאַציע, װאָס האָט געבראַכט מיט זיך מענטשן-מאָרד און פעל- 
קער-פאַרטיליקונג. דער גאַנג דורך דעם מדבר פון דער וועלט-געשיכטע 
האָט זיך נאָך נישט געענדיקט כל זמן ערגעץ-וואו אין ווייטסטן ווינקל פון 
דער וועלט, געפינט זיך אַפילן איין מענטש, װאָס ווערט געפּײניקט און 
געשענדט. 
אי 


אֹיך האָב געזען ה. לייוויקן דאָס ערשטע מאָל אין יאַר 1951. ער איז 
געשטאַנען אין גרויסן זאַל פון ,אהל", אין תל-אביב, אויף דער בינע און 

געלייענט זיין רעדע. דער ווייסער שיין פון זיין קאָפּ. דאָס וויברירנדיקע 
קול וי דער נאָכקלאַנג פון אַ האַרפּע, װי דער מיסטישער טאַן פון כהן- 
גדולס ניגון, װאָס קומט פון די ווייטענישן פון די קדשי קדשים, האָט אונדז 
אַלעמען אויפגערודערט. און טאַקע דאָ אין ישראל, נאָכן דריטן יאָר װוי 
עס איז אַנטשטאַנען מדינת ישראל, האָט לייוויק אויסגערופן בעת זיין רע- 
דע: די גאולה פון יידישן פאָלק װעט ערשט דעמאַלט קומען. וען אין 
דער וועלט װצט נישט זיין קיין איין ייד, װאָס זאָל ליידן און ווערן גע- 
שענדט, 


צִּ 
עס איז פאַרשטומט געװאָרן דאָס געלייטערטסטע און געהײליקטסטע 
קול פון אַ יידישן משורר. 
עס איז אַװעק דער, װאָס האָט דערהויבן די יידישע דיכטונג פון אונ- 
דזער צייט צו דעם היכל פון יידישער אייביקייט. 
זיינע לידער זענען די תפילות פון אַ פאָלק אויסגעזונגענע אין 
קייטןך געקלאַנג אויף שניי סיבירער און אין מדבר ביים געראַנגל צו באַי 
נייען דאָס פאָלק ישראל. 
ער האָט געהערט די טריט פון משיחן און מיט צאָרנדיקע און בעטנ- 
דיקע לידער געמאָנט און גערופן, אַז מיר זאָלן עפענען פאַר דער דערלייי 
זונג די פאַרזיגלטע טױיערן. 
גי 
דער דיכטער איז פאַרשטומט געװאָרן פון צער און געפאַלן אויף 
די גלייכגילטיקע שטיינערנע שװועלן. ער איז געלעגן יאָר-לאַנג א גע- 
שמידטער פון ליידן, ביז עס האָבן זיך געעפנט פאַר אים די שערי-רחמים. 


מיר האָבן געהערט זיין געװיין דורך די נעכט. 

איצט איז ער מער נישטאָ צוישן אונדז. 
- / אין טאָג פון זיין אַװעקגײן איז פאַרלאָשן געװאָרן דער אָרעאָל פון 
קדושה איבער דער געפּײניקטער יידישער ליטעראַטור. 

ווער װעט דאָס דאָזיקע ליכט פון קדושה װידער אַנצינדן? 


אַ פאַראיינזאַמטער, פון דערווייטנס,. שטיי איך אַ געבויגענער ביי 
זיין קבר. 

ל. דאַטאַנקעוויטש 


די איינגעשפארטקייט 
פוו ה. לייוויקט טעמאטיק 


מיט לייוויקן האָט עס אויסגעזען אַז מער װי ער גייט נאָך די צייט 
לויפט די צייט אים נאָך, זי באַװײזט אַפילו קוים אים צו דערגרייכן. 


דער , גולם" איז שנעל געװאָרן די רעװועלאַציע פון דור. עס האָט 
אויסגעזען װי אַלע דראַמאַטישע קאָנפליקטן פון אונדזער צייט זענען שוין 
געווען געאַנט און אַרוסגעברענגט אין די דראַמאַטישע דיאַלאָגן פון , גולם". 
פונדעסטוועגן איז אפשר נאָך ,דער גולם" נישט געווען דער באַוואוסטזיבי- 
קער פאַרמעסט אַרויסצוברענגען די סכנות פון דער קאָמוניסטישער רעואַ- 
לוציע. די געפאַר, ווען ברוטאַלער כוח פאַרנעמט דאָס אָרט פוןאיינציקן גואל 
איז דאָך נאָך לייוויק נאַכגעגאַנגען די טריט פון דער רעװאָלוציע מיט צו- 
טרוי, אפשר מיט חשד, מיט פאָרזיכט, אָבער פאָרט נאָכגעגאַנגען. 


אָבער ,דער גולם? איז שוין זיכער געווען דער אומבאַוואוסטזיניקער אינ- 
טואיטיווער פרואוו צו געבן דעם ליידן- און גאולה-מאָטיוו, אין אַלע זיינע 
עקסטרעמסטע אויסדרוקן: אין מהר'לס חלום און אין גולםס האַק. 


אין דער אמתן איז ה. לייוויק געווען באַשטימט פון זיין נאַטור גופא 
דורך אַ פאַרפיינטער סענסיוויטעט, דורך אַ טיפע עטישקייט פון געדאַנק, 
דורך דער קלאָרקייט פון זיין מחשבה, קרעפטיקייט פון װאָרט און כולל- 
דיקייט פון זיין סימבאָליק צו װוערן דער קינסטלערישער אויסדריקער 
פון דער יידישער געפילן און געדאַנקןיװועלט אין אַ הרת-עולמדיקער תקופה, 

מיר ווייסן אַז שוין גאָר פרי, גאַנץ יונג האָט ער גענומען אַ רעװאָל- 
טירנדיקע שטעלונג כלפּי דעם שלעכטן גאַנג פון סדר העולם. ווען אָט די 
שטעלונג-נעמונג האָט אים געפירט צו די קייטן פון סיביר, האָט זיך זיין 
רעװואָלטירנדיק געמיט אויסגעברייטערט צו די אומענדלעכע מאָסן פון די 
סיבירער האָריזאָנטן, צו אירע גרענעצלאָזע ווייטקייטן און די אָנסופיקע פּיי 
נען און ליידן װאָס מענטשן פאַרשאַפן מענטשן, 


אויך דער אָביעקט און דער אינסטרומענט פון רעװאָלט האָבן זיך אויס- 
געברייטערט, זיך פאַרגיײיסטיקט. די פּאָעזיע און די דראַמע זענען געװאָרן 
די אינסטרומענטן װאָס האָבן זיך איצט געפּאַסט צום בעסטן צום רעװאָל- 
טירטן געמיט, דער אָביעקט פון זיין פּאָעזיע איז אויסגעברייטערט געװאָרן 
צום גאַנצן מענטש. 0 


מזבח, עקדה קרבן, גאולה, גואל, װוערן זיינע נאָענטסטע אינטימסטע 
טעמעס. זיינע באַליבסטע און אָפטסטע אויסדרוקן. זיין פּראָבלעמאַטיק 
זיין ‏ טעמאַטיק װערט אַן אינגעשפּאַרטע. ‏ ער טראָגט די משא 
פון זיין טעמאַטיק מיט דער עקשנות פון מאַניאַקן, פון גרוי- 
סע אינספּירירטע, פון מענטשן מיט מיסיעס. מיט שליחותן. װאָס זי 
טראָגן מיט זיך תמיד מיט, זענען דערמיט אויסגעפילט און זוכן זייערע וועגן 
און מיטלען צו קומען מיט זייער התגלותן. אָבער ווען די התגלותן באַקו- 
מען זייער אויסדרוק אין פּאָעזיע. אין אַן אינדיווידועלער פּערזענלעך-איי- 
גענער געפילס-וועלט און דאָס עטיש-פּאָעטישע געוויסן פלאַטערט איבער 
דער פּראָבלעמאַטיק, מערן זיך די ספקות, די סתירות, די מרידות. 


עס אַנטשײט די פראַגע פון אַלע פראַגעס: : 


זענען די מענטשן געטײילט אין אונטערדריקער אוֹן אונטערדריקטע, 
אָדער בייטן זיך די ראָלן ? דער נעכטיקער אונטערדריקטער ווערט מאָרגן 
אַן אונטערדריקער וי נאָר דִי קייטן ווערן אויף אים צעריסן? און אפשר' 
זענען מיר גאָר אַלע, דער מענטש בכלל. אַ שפּיל אין די הענט פון שטן? 
! און דער שטן אַליין וי הויבט זיך אָן זיין ממשלה און װוי ענדיקט זי זיך 
און עס הויבט זיך אָן די ממשלה פון גאָט ? 


ביי לייוויקן זענען די אַלע דראַמאַטישע אינערלעכע קאַנפּליקטן, נישט 
אייביקע, לעסטיקע. קעגן וועמען מורד זיין, קעגן וועמען אויפהייבן דעם רע 
װאָלט, אַז דער טייוול זיצט אין דיר גופא. 

די אַלע ספקות, מרידות און רעװאָלטן קעגן די מרידות האָבן שוין 
געשטעקט אין זיין ערשטער דראַמאַטישער פּאָעמע ,דער גולם" אָבֿער ערשט 
אין די טעג פון ,איוב", די לעצטע דראַמאַטישע שאַפונג פון זיין לעבן, זאַ- 
מלט לייוויק צונויף אַלע כוחות פון אַלע דורות פון מרידה קעגן אַלע קרעפטן 
פון בייז, אָפּשאַפנדיק אַלע מחיצות פון צייט און אָרט, אָבער שוין אליהו 
הנביא פון דער ,חתונה פון פערנװואַלד" דער דניאל פון קאָנצענטראַציע-לאַ- 
גער אין ,מהר"ם פון ראָטענבערג און אַלע בעלי עקדה און בעלי טענה פון 
אַלע זיינע דראַמעס פון נאָכן ,גולם? זענען שוין געווען אָנגעצײיכנט און אינ- 
טיאוטיוו געאַנט אין זיין ערשטער דראַמע פון יאָר 1920, ,, דער גולם". 


דאָס יידישע אומגליק. דער חורבן האָט נאָך געמאַכט זיין טעמאַטיק 
אײינגעשפּאַרטער, זיין פּראָבלעמאַטיק קאָנסעקװענטער, זיין פּאָעטישן יאָך 
שווערער. אָפּט װוערט אים קלאָר, אַז די טראַגיק װאַקסט ווייט אַריבער דעם 
װאָרט בכלל, און אַלע טראַגיש-מענטשלעכע קאָנפליקטן וערן אַ פּערזענ- 
לעכער קאָנפּליקט. קאָנפליקט צװוישן די אומפּראָפּאָרץ פון אויסדרוק לגבי 
דער טראַגעדיע פון מענטש. : 


פיל פון זיינע לידער דריקן אויס דאָס דאָזיקע געפיל. ער הויבט דע- 
מאָלט אָן מוותר זיין אויף דער פּערפעקציע פון זיין פּאָעזיע לטובת דעם 
ערנסט פון תוך. 


, 


ה. לייוויק ווערט אַלץ מערעו דער גרויסער ערנסט פון דער יידישער 
פּאָעזיע. אין יעדן פּערז פון זיין דיכטונג, אין יעדן רעפּליק פון זיין דראַ- 
מאַטישן דיאַלאָג באַהאַלט ער אַרײין די הויפּט-רמזים פון זיין טעמאַטיק. 


אָכער ווען מען נעמט די טראַגעדיע פון יידישן מענטש פון איצטיקע 
צייטן. די מענטשלעכע טראַגישע קאַנפליקטן בכלל, און די פּרואוון, ראַנ- 
גלענישן און לייזונגען פון גאולה, ווען מען נעמט זי אַזױ ביים גאָרגל וו 
לייוויק האָט זיי גענומען אין אַלע זיינע דראַמעס, איןזיין גאַנצער פּאָעזיע 
און ווען זי װערט נאָך עקשנותדיק באַגלײט פון שולד-געפיל פאַר נישט 
זיין געווען אין טרעמבלינקע", ווערט דאָס מעכטיקע װאָרט --- אוממעכטיק, 
דער לבוש פון אויסדרוק פּאַסט זיך מער נישט צו גרוילעכקייט, צו דער 
שטעלונג װאָס דער בעל הרגשה װאָלט באַדאַרפט נעמען. 

ל. לענעבאַן 


א ווארט צון צעך 


פאַריתומטע, פאַראָבלטע, פאַראָרעמטע זענען מיר זיך צונויפגעקומען 
כדי צוזאַמען צו טרויערן איבערן אַװעקגײן פון אונדז -- פון דעם גרויסן 
אפשר דעם גרעסטן, יידישן דיכטער. פאַראייניקט אין טיפן צער, פאַר- 
אײיניקט אין העכסטער אָנערקענונג און באַוואונדערונג פאַר לייוויקן דעם 
מענטש, האָבן מיר באַשלאָסן געמיינזאַם צו מאַניפעסטירן אונדזער ולי- 
טיק און טרויער, געמיינזאַם אַרױסצוברענגען און דערמאָנען אייניקע 
שטריכן פון זיין ליכטיקער געשטאַלט, געמיינזאַם פּרואוון עטװאָס נהנה צו 
זיין פון זיין ירושה. 


פּאָלגנדיקע אַכט יידישע אָרגאַניזאַציעס, וועלכע זענען טעטיק אויפן 
געביט פון יידישער קולטור-אַרבעט אין פּאַריז,. האָבן אויף דער איני- 
ציאַטיוו פון פאַראיין פון יידישע שרייבער און זשורנאַליסטן צו די של" 
שים זיך צונויפגערעדט און איינגעאָרדנט צוזאַמען די היינטיקע טרויער- 
אַקאַדעמיע. דאָס זענען: ,אַרבעטער-היים", ,אַרבעטער-רינג". וועלט-קאָנ- 
גרעס, פּען-קלוב. קולטור-קאָנגרעס, פּעדעראַציע פון יידישע געזעלשאַפטן 
קהלה, פאַרבאַנד פון מאָלער און סקולפּטאָרן. די פאָרשטײיער פון די אַלע 
אָרגאַניזאַציעס געפינען זיך דאָ, ביים פּרעזידיום-טיש. 


פאַרשטייט זיך, אַז יעדע אָרגאַניזאַציע װאָלט װעלן, אַז אירס אַ פאָר- 

שטייער זאָל נעמען אַ װאָרט, כדי זיך צו באַטײליקן און אָפּגעבן כבוד דעם 
אָנדענק פון ה.לייוויק ז"ל. אָבער דאָס איז דאָך אוממעגלעך און מיר האָבן 
געמוזט באַגרענעצן די צאָל הספּדים און אָפּשאַצונגען, כדי עס זאָל נאָך 
בלייבן אַ ביסל צייט צו קאָנען לייענען פון לייוויקס ווערק. אַלס פאָר- 
זיצער װעל איך זיך באַמיען צוצזען אַז מיר זאָלן אויספירן דעם פּראָ- 
גראַם און דעריבער װעל איך נישט פאָרשטעלן די רעדנער און נישט די 
חשובע געסט, װאָס זענען היינט מיט אונז. אונזער מאַניפעסטאַציע דאַרף 
אדורך אין שטילן יראת הכבוד פאַרן גייסט פון גרויסן דיכטער און מען 
װאָלט זיך געדאַרפט אָפּהאַלטן פון אַפּלאָדירן די רעדנער. צווישן איין רע- 
דע און דער אַנדערער װעלן: דער רעזשיסער יוסף שיין און דערנאָך דריי 
יוגנטלעכע פאָרלייענען לייוויקס שאַפונגען. א דאַנק דעם גלענצענדיקן 
פּאַָרטרעט, װאָס בען האָט געמאַכט פון לייוויקן בעת זיין לעצטן באַזוך אין 
אין פּאַריז און וועלכן דער קינסטלער האָט אונז היינט געברענגט א ער 
הענגט דאָ איבערן פּרעזידיום-טיש, האָבן מיר אַלע די מעגלעכקייט צו 
זען פאַר זיך לייוויקס אומפאַרגעסלעכע פּנים-שטיכן. מיר װועלן היינט אויך 
קאָנען העַרן לייוויקס שטים װאָס דער דיכטער א. טאַבאַטשניק האָט אויפ- 
גענומען אויף אַ מאַגנעטישער לענטע, פאַר זיין אַנטאָלאָגיע ,די שטים 
פון יידישן דיכטער?: 


נאָך איידער עס באַקומט דאָס װאָרט דער ערשטער רעדנער, בעט איך 
אייך אַלע אויפצושטיין און בעת א מינוט שטילשווייגן זיך אין געדאַנק מת- 
יחד צו זיין מיטן גייסט פון ה. לייוויק זיל, 

ה. לייוויק אין דער תפיסה ,בוטירקי? 
מאָסקװע, 1910 -- אַ געשמידטער אין קייטן. 


מיט יידישע שרייבֿער אין ני-יאָרק, 1912. 
פון רעכטס צו לינקס (זיצנדיק): משה לײב האַלפּערן. אברהם 
רייזען, מנחם בֿאָריישאָ. שטייענדיק : אַ. ראַבאַי, ראובן אייזלאַנד, 
זישע לאַנדױ, ז. מאוד (אַ מאָלער), ה. לייוויק, און א. מ. דילאָן; 


פ. שראַגער 


אין געדאנגל מיטן פיין 
און עלנט פון דער וועלש 


(רעפּעראַט) 


איינגעהילט אין טיפן טרויער, פאַרזאַמלט זיך היינט דאָס יידישע פּאַי 
ריז צוֹ באַערן דעם אָנדענק פון ה. לייוויק. 

באַערן דעם אָנדענק איז קודם-כל זיך באַקענען מיט דעם װאָס האָט 
מיט זיך פאָרגעשטעלט דער נפטר. 

זיכער, איז נאָך נישט געקומען די צייט. די וואונד איז נאָך נישט פאַר- 
היילט. כדי ס'זאָל מעגלעך זיין אַנאַליזין אַלזײיטיק דעם גרויסן דיכטער, 
דעם ראש-המדברים פון דער יידישער קולטור-וועלט, פון דעם דענקענ- 
דיקן און פילנדיקן טייל פון יידישן פאָלק. מיר קענען דערווייל בלויז אין 
אַלגעמײנע שטריכן אַרױסזאָגן װאָס עס האָט מיט זיך פאָרגעשטעלט ה. 
לייוויק פאַר דער יידישער קולטור-וועלט. 

א 


לייוויק איז געבוירן געװאָרן אין סוף פונעם פאַרגאַנגענעם יאָרהונ- 
דערט אויף דער ווייסרוסישער ערך. 


דאָס זענען געווען יאָרן, ווען דאָס אייז פון יידישן געטאָ האָט גענומען 
צוזאַמענברעכן. אין די פאַרװאָרפנסטע שטעטלעך פונעם ,תחום-המושב"י 
אין די שטעט מיט גרעסערע יידישע ישובים. אומעטום. אומעטום האָבן 
אָנגעהויבן צו בלאָזן נייע און פרישע ווינטן. די השקלה האָט איבערגע- 

לאָזט טיפע שפּורן, אָבער די יידישע מאַסן האָבן מער נישט געקאָנט, 
האָבן מער נישט געװאָלט זיך פאַרלאָזן אויף דער השכלה. די פּאָגראָמען 
פון די אַכציקער יאָרן, די אַלץ מער שטייגנדיקע כװאַליע פון רעװאָלט פון 
דער באַוואוסטזיניקער רוסישער אינטעליגענץ און פון דער עליטע פונעם 
אַרבעטער-קלאַס. האָבן אויך אָנגעשטעקט דאָס יידישע לעבן. אַלץ מער 
און מער שטאַרקט זיך ביי די פאַרפּאָלגטע פאַרפּײיניקטע יידישע מאַסן דער 
ווילן צו טיפער ענדערונג, נאַציאָנאַלער און סאַציאַלער. עס אַנטשטײט דאַן 
ביל"ו ("בית יעקב לכו ונלכו"). די פאָרגייער און פּיאָנערן פון ציוניזם. 
עס ווערט באַשאַפן דער ,אָרט*, די גרויסע באַװעגונג פאַר ייִדישער פּראָ- 
דוקטיוויזאַציע: עס אַנטשטײען די ערשטע קרייזלעך פון יידישע אַרבעטער 
װאָס פאַרזאַמלען זיך אין װאַלד און טראַכטן, װי אַזױ בעסער צו פאַרטיל- 
דיקן סיי זייערע מאַטעריעלע אינטערעסן און סיי זייער נאַציאָנאַלע וויר- 
דע; עס ברעכט אויס דאָ און דאָרט אַ שטרייק פון יידישע אַרבעטער: די 
פאַרגליווערטע יידישע גאַס דערהערט מיטאַמאָל א נייע שטים. אַ נייעם 
ניגון. 

די יידישע שפּראַך, װאָס איז נאָך ביז דאַן באַטראַכט געװאָרן וי אַ 
פּשוטער זשאַרגאָן, הויבט אָן אַנצונעמען מער און מער פאָרמען פון אַ לֵי- 
טעראַרישער שפּראַך. עס הויבן אָן זיך צו באַװײיזן באַדײיַטנדיקע ליטע- 
ראַרישע ווערק אין יידיש: דער יידישער פאָלקסימענטש דערפילט מיט- 
אַמאָל. אַז ער האָט באַקומען אַ לשון. נישט אומזיסט האָט אַ באַקאַנטע אַר- 
בעטער ליד געיאָמערט: 

,איך אַרבעטער ווער אָן לשון געבוירן -- 

און שטאַרב מיר אַװעק אָן אַ שפּראַך." 

די יידישע שפּראַך הויבט אָן צו באַקומען אָנזען און חשיבות. 

נאַציאַנאַלע שטרעמונגען געפּאָרט מיט סאָציאַלער אויפװאַכונג כאַ- 
ראַקטעריזירן די יאָרן, אין וועלכע לייוויק װאַקסט אויף. 

עס אַנטשטײען דאַן, אין יאָר 1897, סיי דער , בונד". סיי דער פּאָלי- 
טישער ציוניזם. אויף דער יידישער גאַס מערן זיך די פאַרשידענע פּאָלי 
טישע גרופּירונגען. זיי אַלע, אָן אונטערשיד, זענען אין גרונט גענומען 


דער סימן מובהק פון דער טיפער ענדערונג װאָס הויבט אָן אַרײינטרעטן 
אין ייִדישן לעבן. 

די קינדהייט און די ערשטע יוגנט-יאָרן פון ה. לייוויק זענען געווען 
די זעלבע פונעם דעמאָלטיקן יידישן מענטש. געבוירן אין אַ קליין שטע- 
טל, אין אַן אָרעמער שטוב, דורכגעמאַכט די קינדער-יאָרן אין אָרעמקײט 
און דחקות, -- גייט ער שפּעטער איבער אין אַ גרעסערער שטאָט, כדי זיך 
צו לערנען אין אַ ישיבה. ער ,עסט טעג", לערנט גמרא. גרייט זיך צו װוערן 
אַ רב. אָבער זיין אומרואיקע און זוכערישע נאַטור קאָן זיך לאַנג נישט האַלטן 
ביי די טרוקענע גמרהיבלעטער. דער העראָאישער אַקט פון הירש לע- 
קערט אין 1902 מאָכט אויף אים אַ גרויסן רושם. צום ערשטן מאָל װאַגט 
אַ ייִדישער אַרבעטס-מענטש צו פאַרטיידיקן די מענטשלעכע ווירדע. דער 
אָפּקלאַנג פונעם דאָזיקן אַקט דרינגט אַדורך די פאַרמאַכטע טירן און פענצ- 
טער פון די ישיבות. לייוויק הויבט אָן צו צווייפלען. ער לייענט שטילער- 
הייט ,אהבת ציון" פון מאַפּו. צו זעכצן יאָר ווערט ער אַן אַפּיקורוס. שרייבט 
צוערשט העברעאישע שירים און שפּעטער --- יידישע. 


ער באַניגנט זיך אָבער נישט מיט דער דאָזיקער ערשטערּ ליטעראַ- 
רישער שאַפונג. ער הויבט אָן זיך צו באַטײליקן אין אַרבעטער-פאַרזאַמ- 
לונגען, װערט טעטיק אין ,בונד", באַטײליקט זיך אַלס דעלעגאַט אין דער 
מינסקער ראַיאָן-קאָנפערענץ פון ,בונד" און פאַלט אַרײן אין 1906 אין 
טורמע. נאָך דעֹם, װי ער זיצט אָפּ צוויי יאָר ביזן אורטייל, ווערט ער פאַר- 
משפּט אויף פיר יאָר קאַטאָרגע און,. שפּעטער, אויף אייביקע פאַרשיקונג 
אין סיביר, 


די טורמע, וי אויך זיינע פריערדיקע איבערלעבונגען פון די קינ" 
דער-יאָרן, לאָזן איבער טיפע שפּורן אין לייוויקס נשמה. 


פופציק יאָר שפּעטער װועט ער אויפן אידעאָלאָגישן כינוס אין 
ירושלים, אין 1957, דערמאָנען פיר טיפע איבערלעבונגען פון זיינע קינ- 
דער-יאָרן און אונטערשטרייכן װאָס פאַר אַ טיפע ווירקונג זיי האָבן געהאַט 
אויף זיין פילן און דענקען: -- : 

ער איז נאָך קוים אַלט געווען זיבן יאָר. עס איז געווען אַ ליכטיקער 
זוניקער ווינטער טאָג, ווען ער איז פאַרבײיגעגאַנגען אַ פּוילישן קאָשטשאָל 
--- און עס איז צוגעשפּרונגען צו אים אַ הויכער, פעסטער פּאָלאַק. אַראָפַּ- 
געריסן דאָס היטל פון קאָפּ. אַ זעץ געטאָן מיטן פויסט און אַ װאָרף 
צו דער פראָסטיקער ערד, שרייענדיק ,,זשׂיד, מ'דאַרף אַרונטערנעמען דאָס 
היטל?. 

שפּעטער זיצט ער אין חדר און לערנט די פּרשה פון יצחקס עקדה. 
-- ער זעט אין זיין קינדערישער פאַנטאַזיע ליגן געבונדן דעם קליל- 
! נעם יצחק אויפן מזבח און אָט-אָט ווערט ער געשאָכטן. און מיטאַמאָל דער- 
הערט זיך די שטים פון מלאך, װאָס ראַטעװעט דעם אָרעמען יצחק. און 
אַ ביטערער געדאַנק מאַטערט אים פון דעמאָלט אָן: ,װאָס װאַלט געווען, 
ווען דער מלאך פאַרשפּעטיקט? -- און דער רבי טרייסט אים: ;אַ מלאך 
פאַרשפּעטיקט קיינמאָל נישט". 

און איינמאָל דערוווסט ער זיך, אַז אין איינעם פון די צימערן פון 
דעם פּריץ'ס פּאַלאַץ זיצט פאַרשלאָסן הינטער גראַטעס דער משוגענער זון 
פון פּריץ --- און עס פאַרװוילט זיך אים, דעם קליינעם ליוויק. צו זען 
אָט דעם דאָזיקן מענטש הינטער די גראַטעס. ער גנב'עט זיך צו צום פעב- 
צטער פונעם צימערל, אין וועלכן עס זיצט דער געפאַנגענער און ער קוקט 
און קוקט אויפן בילד פון אַ מענטש, אַן אָפּגעשלאָסענעם פון דער אַרומי- 
קער וװעלט; 


און קוקנדיק אַזױ, פאַרװילט זיך אים מיט עפּעס פאַרוויילן דעם אָרע- 
מען פאַרשפּאַרטן מענטש : ער לייגט צו זיין צונג צו דער פאַרפרוירע- 
נער גראַטע. די צונג פרירט צו; ער רייסט זי קוים אָפּ, זי הויבט אָן בלו- 
טיקן און ער פאַרזוכט דאַן דעם טעם פון דעם אייגענעם הייסן בלוט. 

וי געזאָגט האָט אים די דאָזיקע באַמערקונג פון די קינדער-יאָרן פאַר- 
פאָלגט אַ לעבן לאַנג. 

אויך די איבערלעבונגען פון דער טורמע און פון סיביר לאָזן איבערּ 

טיפע אומפאַרגעסלעכע שפּורן אין זיין פיין-פילנדיקער נשמה: -- 


פון איין זייט -- מענטשלעכע ליידן, יסורים, צרות. -- מענטשן 
ווערן געשמיסן, די מענטשלעכע ווירדע ווערט געטראַטן מיט די פיס;: ער 
דערזעט אויך צום ערשטן מאָל וי מ'פירט מענטשן צו דער תליה (ער װעט 
שפּעטער בשעת דעם טרױעריקבאַרימטן סלאַנסקײפּראָצעס אין פּראָג 
דורכפירן אַ פאַרגלייך צװוישן יענע אַמאָליקע תליות און די היינטיקע); 


אָבער פון דער צווייטער זייט, באַגעגנט ער זיך אויך אין תפיסה מיט 
דעם פּשוטץ רויען מענטשלעכן עגאָאיזם. ער וועט קיינמאָל ניט פאַרגעסן 
די געשיכטע מיט דעם פּאָליטישן אַרעסטאַנט, װאָס באַקומט איינמאָל אַ 
מתנה אַ געבראָטענע גאַנז: ער װאַקלט זיך א מינוט: זיך טײַלן אַדער 
נישט טיילן מיט די חברים? --- און סוף-כל-סוף איז גובר דער עגאַאיס- 

טישער יצר-הרע, ער דרייט זיך אויס צו דער װאַנט און עסט אַליין דאָס 
געשמאַקע מאכל; די סצענע װידערהאָלט זיך אייניקע טעג, זי אין פּײינ- 
לעך און באַלײַדנדיק: די חיה אינעם מענטש באַװייזט זיך אין איר אמתץ 
פּרצוף. 

פון דער אַנדערער זייט צוגלייך, װאָס פאַר אַ טיפע סאַלידאַריטעט 
אין תפיסה. אויף די לאַנגע מאַרשרוטן א די פארשנייטע וועגן אין 
סיביר. ער קומט איינמאָל אָן אינגאַנצן אַ דורכגעװייקטער נאָך אַ לאַנגן 
אױיסשעפּנדיקן מאַרשרוט. דאָס העמד אויף אים איז נאַס און ער ציטערט 
מיט אַלע אברים פון דער שניידיקער בייסיקער קעלט. און, פּלוצלינג, אַזױ 
ליגנדיק אויף דער ערד אין דער פינצטער, דערהערט ער די שטים פון 
אַ צווייטן אַרעסטאַנט, װאָס גיט אים אַן אַנדער העמד; און איידער-װאָס, 
איידער-ווען פאַרשװינדט אין דער פינצטערער נאַכט די פּערזאָן, װאָס האָט 
אים אַרױסגעװיזן אַזױ פיל מענטשלעכקייט. 


יאַ! די דאָזיקע דערינערונגען פון דער תפיסה, דער געראַנגל פון 
מענטש פאַר אַ ביסל ווירדע. דער חלום וועגן דער פרייהייט, וועגן דער 
אויסלייזונג און גאולה, די ביטערע יאָרן פון דער קינדהייט מיט זייערע 
איינדרוקן --- דאָס אַלץ וועט דינען אַלס אַ גרונט-מאָטיוו אין דער שאַפונג 
פון גרויסן דיכטער. 

אד 

אין 1912 געלינגט לייוויקן צו אַנטלויפן פון סיביר. ער קומט אָן אין 
די פאַראייניקטע שטאַטן אין אַמעריקע און אַרבעט אַלס שטובן-מאַלער 
און טאַפּעטן-קלעפּער ביז 1920. ער ווערט דאַן קראַנק און פּאַרברענגט 
אין אַ סאַנאַטאָריע די יאָרן 1922---1920. 

אין פאַרלויף פון די אַלע יאָרן באַטײליקט ער זיך אין די זאַמליביכער 
,ליטעראַטור און לעבן", ,דער אינדזל", ,שריפטן? אין די טאָגצײ 
טונגען , פאָרװוערטס? און , טאָג" װוי אויך אין דער , צוקונפט". ער שליסט 
זיך אָן אין דער גרופּע ,יונגע". -- אגב, איז כדאי צו דערמאָנען, אַז די 
ערשטע לידער זיינע דערשיינען אין ני-יאָרקער זשורנאַל ,צייט-גייסט" 
אין 1907 און אַז ער הערט נישט איף צו שרייבן אויך זייענדיק פאַרי 
שיקט, 

זיין ערשטער בוך לידער דערשיינט אין 1919 און גלייך נאָך דעם --- 
זיין װוערק ,דער גולם". 

דאָס דאָזיקע ווערק האָט אַלס לייט-מאָטיוו דע פּראָבלעם פון גאולה, 
די דערװואַרטונג פונעם דערלייזער, די ליידן פוֹן דעם עלנט באַשאַפענעם 
מענטש, אָבער גלייכצייטיק אויך די ליידן פון באַשאַפער. די לעגענדע 
פון מה ר"ל, װאָס באַשאַפט דעם גולם, נעמט אָן אין די וואונדער- 
באַרע פערזן פון לייוויקן אַן אוניװוערסאַלע באַדייטונג: דער גולם -- 
די רויע פיזישע קראַפט פוֹן דער מאַסע -- צעבונטעוועט זיך קעגן זיין 
פירער, זיין סאַשאַפער. די אַלע סצענעס, דיאַלאָגן טונקען אין דער פי- 
בערהאַפטער אַטמאָספערע פון דער דערװאַרטונג. פון שפּאַנונג: -- 


זענען זעקס מעת-לעת אַריבער, 
היינט דער זיבעטער מעת-לעת. 
אַלע אין געשפּאַנטן פיבער 
װאַרטן אויף דעם גולם'ס נס. 


פון דעם מאַן װאָס טראָגט דעם צלם 
צו דעם בעטלער מיטן זאַק 

קומט דער אויסלייזער, דער גולם, 
מיט אַ פויסט און מיט אַ האַק" 


(פון בוך ;דער גולם") 


דער גולם ווערט געשפּילט 400 מאָל אויף דער סצענע אין יידיש, 
העברעאיש, ענגליש, דייטש און פּויליש. 

אויך זיין צווייטע פּיעסע ,שמאַטעס? האָט אַ געװאַלטיקן דערפאָלג, 
וי אויך א רייע אַנדערע דראַמעס װאָס ער שרייבט אָן. אין סך-הכל האָט 
ער פאַרעפנטלעכט 22 דראַמעס און דראַמאַטישע פּאָעמעס, וי אויך 9 בי- 
כער לידער. 


אין 1925 מאַכט ער אַ רייזע אין אײראָפּע און סאָזויעט-רוסלאַנד. ער 
ווערט אומעטום אויפגענומען נישט נאָר וי אַ גרויסער דיכטער און קינסט 
לער, נאָר אויך ווי אַ װאָרטזאָגער און פירער. 


ער אַרבעט אַ געוויסע צייט אין דער קאָמוניסטישער ,מאַרגן-פריי- 
הייט?, אָבער ווען אין 1928 ברעכן אויס די אַנט-יידישע אומרוען אין 
פּאַלעסטינע און די קאָמוניסטישע , מאָרגן"פרייהייט" שאַקלט זיך נישט 
אָפּ פון די אַראַבישע העצער. רייסט ער איבער מיט אָט דער צייטונג. אין 
6 ווערט ער אַ שטענדיקער מיטאַרבעטער אין ;טאָג 

טראָצדעם װאָס ער האָט איבערגעריסן מיט דער , מאָרגן-פרייהייט", 
באַטײליקט ער זיך דאָך אין 1927 אין קולטור-קאָנגרעס פון פּאַריז װאָס 
איז איינגעאָרדנט געװאָרן אויף דער איניציאַטיוו פון די יידישע קאָמו- 
ניסטן ביי דער זייט פון אַ רייע מערערע נישט-קאָמוניסטישע שרייבער 
און טוער. --- אגב, איז כדאי צו דערמאָנען, אַז ער רעדט שוין דאַן וועגן 
אַ ,ליידיקער שטול" פון די סאַוויעטישע יידישע שריבער, --- װוי ער 
װאָלט מיט זיין נביאישן חוש געשפּירט די אָנקומענדיקע טראַגעדיע װאָס 
האָט דערװאַרט די יידישע קולטור אין ראַטנפאַרבאַנד. 


די מלחמה-יאָרן. דער מורא'דיקער חורבן פון יידישן פּאָלק לאָזן אי- 
בער אין זיין נשמה טיפע נישט פאַרהײילבאַרע וואונדן. ער טראָגט זיך אַ 
רום מיט אַ שולד-געפיל. די פראַגע פון זיינע קינדישע יאָרן: װאָס װאָלט 
געווען, ווען דער מלאך װאָלט אויף א מינוט פאַרשפּעטיקט? און דער 
נאַאיווער ענטפער פון רבי'ן --- בנוגע עקדת יצחק -- אַז אַ מלאך פאַר- 
שפּעטיקט קיינמאָל נישט -- לאָזן אים נישט צורו. האָט דאָך דער מלאך 
יאָ פאַרשפּעטיקט.. 


ער באזוכט די -- , די פי"- --- לאַגערן אין דייטשלאַנד און באַמיט 
זיך צו טרייסטן די לעבן געבליבענע, די געראַטעװעטע פון דער דייטשער 
פּאַרניכטונגס-מאַשין,. --- כאָטש ביי זיך אין האַרצן ווייסט ער אויסגע- 
צייכנט, אַז ס'איז נישטאָ קיין טרייסט צום גרויסן אומגליק. 

אין 1948 איז ער איינער פון די אָרגאַניזאַטאָרן פון דעם אַלװעלט- 
לעכן יידישן קולטור-קאָנגרעס װאָס קומט פאָר אין נייאָרק. ער װוערט 
די צענטראַלע פיגור אויף דעם דאָזיקן קאָנגרעס און פרייט זיך מיט דער 


גרופּע געראַטעװעטע יידישע שרייבער װאָס קומען פון אײראָפּע קיין 
ניו-יאָרק. 


ער פאַרעפנטלעכט נאָכן חורבן זיין באַרימטע , אין טרעבלינקע בין 
איך נישט געווען". װי אויך ,אַ חתונה אין פערנװאַלד" װאָס װערט גע- 
שפּילט מיט גרויס דערפאָלג. 
ער אַרבעט מיט אין , צוקונפט" און ווערט איינער פון אירע מיט- 
רעדאַקטאָרן, וי אויך אין אַנדערע צייטשריפטף 
אד 


ער פרייט זיך מיטן אַנטשטײן פון מדינת ישראל און וידמעט אַ 

רייע לידער דעם דאָזיקן נס. אָבער, פון דער צווייטער זייט, קאָן ער נישט 
מסכים זיין מיט דער גאווהדיקער פאַראַכטנדיקער באַציאונג צום גלות מצד 
אַ רייע אָנפירנדיקע קרייזן אין ישראל. אין זיין שוין פריער דערמאָנטער 
רעדע אויפן אידעאָלאָגישן כינוס אין ירושלים, זאָגט ער: 


,איך פּערזענלעך בין שוין גאַנץ מיד פון אונדזערע קולטור- און 
שפּראַך-טראַגיזמען?. ער טרעט אַרױס וי אַמשאַרפסטן קעגן די װאָס לאַכן 
אויס יידיש און זאָגן, אַז ,מיט יידיש איז דער גלות-ייד נאָר געגאַנגען 
צום גאַזדקאַמער". ,עס איז נישט ריכטיק", זאָגט ער: ,יידיש איז געווען 
די שפּראַך פון באַריקאַדן, פון די קעמפער פון װאַרשעװער געטאָ, פון 
בעל-שם-טוב, פון ר' לוי-יצחק באַרדיטשעװער; און אויב אפילו דאָס זאָל 
זיין אמת, אַז מיט יידיש איז דער גלות-ייד געגאַנגען נאָר צום גאַזדקאַמער, 
קאָן איך נאָר זאָגן איין זאַך: פאַלט כורעים פאַרן דאָזיקן יידיש! פאַלט 
כורעים פאַרן דאָזיקן גלות-ייד? 


ער האַלט אַז ,ג ל ו ת איז נישט שיין, איז מיאוס, אָבער דער 
יי ד אין גלות איז געווען כולו שיינקייט?, --- פּונקט וי תפיסה איז כולן 
חושך, אָבער דער אַרעסטאַנט, אויב אַן אומשולדיקער, איז כולו דערהוי- 
בוגג? 


אָבער, פון דער צווייטער זייט, טרעט ער אַרױס קעגן די װאָס האַלטן 
זיך בי שלילת ישר אל. וי געזאָגט באַװאונדערט ער דעם נס פון 
ישראל'ס אַנטשטײיאונג. ער שטרייכט אונטער סיי אין זיינע לידער און 
סיי אין די פאַרשידענע סימפּאָזיומס. אין וועלכע ער באַטײליקט זיך, זיין 
קעגנערשאַפט צו שלילת ישראל, צו שלילת הגלות און צו שלילת העם. ער 
זוכט, וי אַזױ צו געפינען אַ בריק װאָס זאָל פאַרבינדן אַלע טיילן פון 
פאָלק צווישן זיך, מיט זייער עבר, מיטן ג אַ נ צ ן עבר. ער טרעט 
אַרױס קעגן דעם געדאַנק פון איבערשפּרינגען די צווייטויזנט יאָר יידישע 
געשיכטע אין גלות. 


װאָס איז שייך דער באַציאונג פון לייוויקץ צום קאָמוניזם און ראַטנ- 
פאַרבאַנד, --- איז געווען נאַטירלעך און פאַרשטענדלעך, אַז דער געווע- 
זענער פאַרשיקטער אין סיביר האָט פון אָנהױב נאָכגעפאָלגט מיטן גרעסטן 
אינטערעס דאָס װאָס איז פאָרגעקומען אין רוסלאַנד נאָך דער אָקטאָבער- 
רעװאָלוציע. ער וויל גלױבן, ער ויל האָפ, אַז עפּעס פון ג | א ל 
האָט זיך באַװיזן אויף אונדזער זינדיקער ערד. אָבער, װי געזאָגט. רייסט 

ער איבער אין 1928 מיט דער ,מאָרגן-פרייהייט". לייוויק װעט שפּעטער 
שרייבן אַז אין גאַנג פון דער רעװאָלוציע האָט מען פאַרזען דעם יחיד. -- 
עס איז אַ טעות צו מיינען, אַז מיטן ענדערן פון דער סאָציאַלער אָרדע- 
נונג ווערט געענדערט דער מענטש. 


מערערע מאָל דריקט ער אויס זיין מורא, אַז די װאָס זענען אַלײין גע- 
ווען אַמאָל אונטערדריקט זאָלן פון זייער זייט נישט ווערן שפּעטער קיין 
הענקער. רעװאָלוציעס, האַלט ער, זענען. אין גרונט גענומען, נישט דער- 
פאָלגרייך ווייל דער געשמיסענער ווערט שפּעטער אַליין אַ שמייסער. , דאָס 
באַפּרײען, דאָס תפיסה'דיקע איז נישט קיין דרויסנדיקע זאַך". ,דער מענטש 
דאַרף קודם-כל אין זיך דורכמאַכן די געהעריקע עװאָלוציע: דער מענטש 
דאַרף זיך דער עיקר היטן פאַר זיך אַלײין? 


גאָר באַזונדערס װאַקסט זיין אויפרעגונג קעגן סאָוויעט-רוסלאַנד, 
ווען עס ווערט באַקאַנט דער טראַגישער סוף פון די יידישע שרייבער און 
יידישע גייסט-מענטשן אונטערן סטאַלין-רעזשים. אין לידער און אין אַר- 
טיקלען ברענגט ער צום אויסדרוק זיין טיפע עמפּערונג צוליבן מאָרד פון 
דער יידישער קולטור. : 


אין מיטן 1952, צום 50-סטן יאַָרצײיט נאָך לעקערט'ס תליה פֿאַר- 
עפנטלעכט ער אין ערשטן-מאַײינומער פון ,צוקונפט" אַ זייער כאַראַק- 
טעריסטישן דיאַלאָג צװוישן מאָנומענט פון לעקערטץן און דעם פון כמעל- 
ניצקין, אַרױסברענגנדיק װאָס עס פילט אַ יידישער מענטש אין אָנבליק 
פון אַ כמעלניצקי-מאָנומענט... גאָר באַזונדערס ווען יידיש און יידיש לעבן 
ווערט נאָך אַלץ פאַרפאָלגט. 


בשעת דעם סלאָנסקי-פּראָצעס אין פּראָג, װאָס האָט אַנטהאַלטן אַ ריי 
אַנטיסעמיטישע מאָמענטן, פירט דורך לייוויק אַ פאַרגלייך צווישן די אַ- 
מאָליקע תליות, צווישן אַן אַמאָליקן תליון, װאָס האָט זיך אױסבאַהאַלטן 
און זיך געשעמט מיט זיין טאַט, און דעם היינטיקן װאָס האָט פון תליות 
געמאַכט אַן אידעאַל, 

אד 

אין זיין רעדע אויפן קולטור-קאָנגרעס אין פּאַריז אין 1927 שטעלט 
ער זיך אָפּ איבער דער אומגאַנצקייט פונעם מענטש, װאַס ער טראָגט זי 
מיט זיך און אין זיך: דער הויפּט-אומגליק דאָס איז די צעשפּאלטנקייט 
פון דער מענטשלעכער נשמה, די צעריסנקייט. ער זעט די אייבי"ע טראַ- 

גיק און אײיביקן וואונדער און אַלץ װאָס האָט צו טאָן מיט מענטשן-שאָטן 
און מענטשן-ליכט. לעבן הייסט זיך מתחייב זיין צו עפּעס, זיך אײינשפּאַ- 
נען אין אַ יאָך, האָבן אַ חוב, טראָגן אין זיך װועלט-פאַראַנטװאַרטלײכקײַט, 

אַן אַנדער דראַמע זעט ער אין די קעגנזייטיקע באַציאונגען פון ייך 
און וועלט. 


רעדנדיק אויפן קולטור-קאָנגרעס אין פּאַריז וועגן דער יידישער לי- 
טעראַטור, האָט ער אָנגעװויזן, אַז פון אָנהױב האָט איבערגעווויגן אין דער 
יידישער דיכטונג פון אַמעריקע דער סאָציאַלער מאָטיוו (ראָזענפעלך, 
באָוושעװער, עדעלשטאַט אאז"וו). שפּעטער האָט אָנגעהויבן דאָמינירן 
דער נאַציאָנאַלער פאַקטאָר און ער, לייוויק, זוכט. ער שטרעבט צו אַ 
גלייכגעוויכט צװוישן ביידע עלעמענטן. 

ער פאַרענדיגט דאַן איינע פון זיינע רעדעס מיט פאָלגנדיקער באַ- 
שרייבונג פון דער יידישער ליטעראַטור, 


,דער ווייסער יום-טוב-טיש, איבער וועלכן עס האָט זיך געשפּרײט 
דאָס געלעכטער פון מענדעלען, דער ליכטיקער שמייכל פון שלום-עליכ- 
מען, דער פלאַמיקער קוק פון י. ל. פּרץ, דער טיש, װאָס האָט געשמעקט 
מיט פרילינגסיבעז -- איבערן דאָזיקן טיש הענגען איצט צייטיקע סעפּ- 
טעמבער-עפּל און אַ געזאַנג טראָגט זיך דורך זיי --- אַ געזאַנג װאָס דורכ- 
געדרונגען אַזש פון רייזנס ,מאייקא-משמעילן"? ביז צו ליעסינס סיבירער 
יורטע, דאָרט וואו עס קייקלט זיך די לענא, און ביז צו דער ניי מאַשין 
פון ראָזענפעלדס בלייכן אַפּערײטאָר, און ביז צו דער סודותדיקער שטיל- 
קייט פוֹן יהואשס לעצטער טיר, און ביז צו ביאַליקס שטאָט פון הריגה. און 
איבערן יום-טוב-טיש וויגן זיך, וי פון קופּער געהאַמערטע, אָפּאַטאָשוס 
פּוילישע וועלדער, און עס נויגן זיך צו אים זאַנגען פון ראַבאָיס װוייטער 
וועלט, און עס טאַנצן אַרום אים פיסלעך פון בערגלסאַנס פּענעק און פיס 
אין כאָדאַקעס פון קאַדיאַ מאַלאָדאָווסקיס דזשיקע גאַס. און די באַָרװעסע 
פיס פון כאַריקס פּיניע פון מינסקער בלאָטעס, און די גרויסע פיס פון 
אשס מאָטקע גנב, און קאַברינס יאַנקל בוילע, און עס שאַרן זיך שטיל 
די גרינפעלדערדיקע טריט פון הירשביינס לוי יצחק, און טריט, װאָס קו- 
מען אָן פון ראָלניקס אַרום מיל, און ני-יאָרקער טריט פון איגנאַטאָװס 
גערטרוד, און די פאַרשעמטע טריט פון מנחמס זאַוװול רימער: עס טראַגן 
זיך איבערן טיש פון די שייטער-געזאַנגען פון לעיעלעס שלמה מולכו, און 

דער פאַרשטיקטער שלוכץ פון פּינסקיס שטומען משיח, און דער ריח פון 
שאַפּיראָס פאַרבלוטיקטער ווייסער חלה. און מיט אַמאָל גיט א זעץ די פּויק 
פון האַלפּערנס גאַסן-פּױיקער, און עס צעטראָגט זיך די דינע פלייט פון 
מאַני-לייבס יינגל צינגל, און דאָס פאַרכשופטע געזאַנג פון מאַנגערס בלױי- 
ען ייד, און עס נעמען זיי אַלעמען אַדורך ניגערס שטילע ברכות, און ריוו- 
קינס עקסטאַטישע אויסרופן. און אָט מיטאַמאָל, אַ געיאָמער, און געוויין 
פון דורות, און איבערן געיאָמער, אַ ניי געזאַנג פון אַרבעטסמאַן, פון אַ 
אַקערער, פון אַ זייער און פון אַ שניטער? 

,איז עס דען ניט אַ ווונדערלעכער טיש מיט אויסטערלישע סימבאָלן 


און עמבלעמען איבער אים ?" 
אר 


דער עלנט פון דער וועלט איז דעם דיכטער כסדר נאָכגעגאַנגען, צו- 


רו נישט געלאָזט. געװעקט, געמאַנט. דורכגעדרונגען מיט רחמנות אויפן 
מענטש, אויפן ייד, פאַרלירט ער פונדעסטוועגן נישט דעם אָפּטימיזם. -- 


,איך ווייס, אין יעדנס האַרץ איז דאָ אַ ליכטיקייט, אַ שיין; 
אויף וועלכן שוועל דו זאָלסט נישט שטיין, קלאַפּ אָן און גיי אַריין? 


זיין דיכטונג שטעלט אים אין די פאָדערשטע רייען נישט נאָר פון 
דער יידישער פּאָעזיע, נאָר אויך אויף אַ בכבוד'דיקן פּלאַץ צװישן די 
גרויסע מייסטער פון די אומות-העולם. 

עס בלייבט אונדז נאָר אויסצודריקן דעם וואונטש -- און דאָס װעט 
זיין דער בעסטער מאָנומענט װאָס די יידישע ליטעראַטור וועט קאַנען 
אויפשטעלן פאַרן גרויסן דיכטער -- אַז לייוויקס װערק, זיינע שאַפונגען 
אין פּאָעזיע און אין פּראָזע, זאָלן ווערן דער קנין פון רוב מנין ובנין פון 
יידישן פאָלק. 

ם. װאַלדמאַן 


אונדזעד מורח דרך 


(רעפּעראַט) 


מיט אַ טיף-געבויגענעם קאָפּ שטיי איך דאָ פאַר אייך, וואו אַרום 
אונדז שוועבט דער גייסט פון גרעסטן יידישן דיכטער פון אונדזער צייט 
-- צו דערמאָנען זיך גופא און אייך אַלעמען דעם ליכטיקן אָנדענק פון 
ה. לייוויק 

מיט דעם זעלבן געפיל פון טיפער פאַרערונג, מיין איך, אַז איר אַלע 
בייגט דעם קאָפּ פאַר דער דערהויבענער פּערזענלעכקייט װאָס איז אַװעק 
פון אונדז מיט אַ חודש צוריק, 

חוץ מיין פּערזענלעכן צער, ברענג איך דאָ אַהער אויך דעם צער 
אויסדרוק פון קולטורקאַנגרעס, וועמענס פירנדיקער גייסט ה. לייוויק איזן 
געווען ביז זיין לעצטן אָטעם, אַפילו שטומערהייט. ווייל אויך זיין שטומ- 
קייט איז געווען אַ מאָנונג פון טאַטן, וועלכע זענען פריער דורך אים אויך 
געװאָרן אָנגעצײיכנט, 

וויפיל מיר זאָלן נישט באַנעמען דאַס טראַגישע ואס איז געשען -- 
איז אַלץ שווער מסכים צו זיין מיט דער גורל-באַשטימונג, אַז לייוויק איז 
שויץ ‏ - בטהחז ושי 


כ'האַב איבערגעלייענט היינט די שורות פון יעקב פּאַטן. שורות װאָס 
האָבן אין זיך אַ דערשטיקטן, באַהאַלטענעם שלוכץ. װערט דערצײלט 
דאָרטן, אַז לייוויק האָט אין יענעם טראַגישן מאָמענט -- אַװעקפאַלנדיק 

אַ מסוכןיקראַנקער, --- זיך נישט געלאָזט טרייסטן. איז אָבער געפאַלן אַן 
אויפציטערנדיק װאָרט צו לייוויקס קראַנקן גוף, װאָס האָט געקענט צו' 
ריקרופן אַ טױטן ; 

,לייוויק אַ פאָלק װאַרט אױף אייך!" 


אין דעם מאָמענט האָט זיך וייזט אויס אָנגעהויבן די גרויסע מל- 
חמה פון לעבן מיט טויט אין דעם אָפּגעשװאַכטן גוף פון אונדזער יסורים- 
אױסטראָגער, פון אונדזער געוויסנס-מאָנער, דעם גרויסן זון פון אונדזער 
דור, וועלכער האָט געשלאָסן אַן אײיביקן בונד מיטן לײידנדיקן מענטש -- 
וועמענס אויסזינגער ער איז געװאָרן 


אָבער װוי טראַגיש דאָס איז, ווען דאָס פאָלק װאָס האָט דערהויבן 
איר זון צו זיין דער מורה דרך פונעם דור. װאָס האָט געזוכט באַנײיאונג 
דורך גאולה פון יעדן יחיד באַזונדער --- זאָל שטום ווערן זיין װאָרט אויף 
וועלכן מען האָט געװאַרט; זאָל אָפּגענומען װערן זיין גאַנג, װאָס האָט 
אים מער נישט געקענט פירן צום א,ערגעץ-לאַנד", וואו ער דאַרף ברענגען 
-- טרייסט און אויפמונטערונג מיט זיין דערשיינונג: דאָרטן וואו מען האָט 
- געװאַרט אויף זיין בליק װאָס איז פול געווען מיט -- ליכט. 


און געווען איז דער בליק אויך אַמאָל אַזױ דין, װי א חלף װאָלט 
אַ ברי געטאָן מיט זיין שאַרף. מערער איז זיין בליק אָבער געווען ליידג- 
דיק-פאַרביסן און מיטליידנדיק -- ביז צוֹ דער קדושה פון אַ כהן, ווען ער 
דאַרף בענטשן דאַס פאַלק. 

דאָס טראַגישע איז געשען, ער איז אַװעק דעם לעצטן וועג פון יעדן 
שטערבלעכן. דער ואָס האָט צו זאָגן איבער זיין און נישט- זיין פון יעדן 
לעבעדיקן באַשאַף האָט זיך נישט געװאָלט צוהערן צום רוף: ,לייוויק, 
אַ פאָלק װאַרט אויף אייך !". 
אָבער דאָס פאַריתומטע פאָלק דאַרף האָבן װער עס זאָל אַרױסרעדן 
דעם גרויסן צער פון טרעבלינקע און נאָך'טרעבלינקע -- בכדי דורך אים, 
דעם אַלײן-לײדנדיק-מיטליידנדיקן -- אויך אָנגעצונדן צו ווערן מיט דער 
וויזיע פון אַ געלייטערטן גאַנג צו מענטשלעכער גאולה. , 


ווער האָט עס אַזױ באַװויזן צו פאַרבינדן וי לייוויק ? 
ווער האָט אַזױ אַרױסגעהויבן דאָס אומגליק פון יחיד װאָס ווערט 

כסדר געשטעלט פאַר טויזנט נסיונות -- אין אַן אייביקן קאַמף מיטן מז- 
בח, װאָס שטייט אומעטום גרייט. 


ווער וי לייוויק האָט זיך אַזױ געראַנגלט מיט ירושהדיקע שװאַכ- 
קייטן ביים בן-אדם, בכדי צו דערגײין צום תמציתדיקן פון דער מענטשלע- 
כער נאַטור -- אינעם קאַמף צװוישן גוטס און שלעכטס -- אין זיך גופא 
און מיטן ברוטאַלן אַרום, װאָס דריקט דעם לײידנדיקן. 


די טיפע פאַראַנטװאָרטלעכקײט אָבער פאַרן מענטשלעכן לײדן, די 
איבערגענומענקייט מיט די יסורים פאַרן אַנדערן, װאָס איז אַפּילו פאַרבונדן 
מיט געוויסן, װאָס איז אַפילו געבונדן מיט געוויסנס פּיין, ברענגט דעם 
דיכטער צו אַזעלכע אוספירן. 

,זאָגן זיין װאָרט פון משפּט איז מיר געבליבן פאַרקריצט אַ גע- 
דאַנק פון לייוויקן -- זאָל נאָר יענער װאָס איז אַלײן געשטאַנען פאַרן 
תהום און אוױיסגעהאַלטן דעם נסיון, בלייבנדיק מענטש". 

--ווען קומט מען צו אַזאַיאָ מדרגה ? 

אַן אייביקן קאַמף האָט ער געפירט מיט זיך, װאָס האָט זיך אָנגע- 
הויבן נאָך גאַנץ יונג-זייענדיק. אפשר, אין יענעם מאַמענט וװען ער האָט 
דערזען די גרויזאַמע האַנט פון גורל -- ווען זיין יונג שװעסטערל איןז 
פאַרברענט געװאָרן אין זיין היים ביי זיי אין שטוב. 


און דאָס ערשטע פייער-אומגליק װאָס האָט שוין מער נישט 
געװאַרעמט די מאַמעס קאַלטע שטוב, נאָר געפרירט דאָס בלוט אין די 
אָדערן, האָט אים געמאַכט וװאַכזאַמער, עמפינדלעכער צו זוכן אין אַלע 
ווינקלען --- וואו קען חלילה אַ פייער אָנגעצונדן װוערן 

עס ווערט אַזױ שווער צוזאַמענצונעמען די געדאַנקען, װאָס פליען 
אָן מיט אַ ליכטיקער אויפשיין ; אַזופיל ווערטער װאָס רייסן זיך אַרױס- 
געזאָגט צו װערן -- בכדי פאַר זיך גופא קלאָרער מאַכן דעם זין פון ליי- 
וויקס געלייטערטע געזאַנגען, פול מיט מחשבה: אויך דערהערן דאָס קול 
פון זיינע געשטאַלטן. וועלכע שרייען אויס אַזויפיל פּיינפולע דערקענטע- 
נישן פון דורותדיקן יידישן גאַנג איבער דער וועלט. 

מיט װאָס איז לייוויק אַזױ דערהויבן געװאָרן ביי אונדז? פון װאַנען 
נעמט זיך די ווירקונג ? 

ער איז געקומען מיט זיין דיכטעריש װאָרט, װאָס האָט געבריט דעם 
ברי פון די געשמיסענע -- און געטראָגן צום מענטש די מאָנונג צו שלי- 
מות. 

ער האָט געװייטיקט איבער דעם ביסן ברויט, װאָס עמיץ האָט באַ- 
האַלטן געגעסן און אָפּגענאַרט זיינע הונגער-חברים אין תפיסה --- מאָנענ- 
דיק דערפאַר -- ריינקייט פון געוויסן, װאָס מיינט -- גאַנג צום אמת. 


וי אַזױ קומט מען צו דעם אוב נישט דורך עטישער פאַרטיפקייט, 
װאָס מיינט װידער -- ליכט אַרום דער פינצטערניש פון געװאַלדטאַט -- 
די ווירקונג זאָל זיין: מענטש-דערהויבונג, מענטש-באַפרייאונג. 


דאָס פירט צו אחריותדיקייט פון טאַט, װאָס ברענגט צו העכערע מך- 
ריגות, ביז באַהערשונג פון יעדער האַנדלונג געבונדן מיט מאָראַלישער 
ריינקייט. 

און יעדע דערהויבנקייט פון טאַט מיינט דאָך: די אױסשטראַלונג פון 
אַ ליכט, וי ביי משהן, וועמענס געבאָטן עס האָבן דעם מענטש געפירט 
צום באַוואוסטזיין פון --- װועלן ווערן מענטש. 

אַזױ איז לייוויק געקומען פון מדרגה צו מדרגה, שוין אין יענעם 
ערשטן ליד פון ,, הינטערן שלאָס?: 

גערגעץ ווייט, ערגעץ ווייט, 

ליגט דאָס לאַנד דאָס פאַרבאָטענע. 
זילבעריק בלאָען די בערג 

נאָך פון קיינעם באַטראָטענע? 

דאָס דאָזיקע ליד, געשריבן ביים סאַמע באַגינען פון לייוויקס פּאַע- 
טישער אַנטפּלעקונג ווייזט שוין אָן וואוהין דער דיכטער בליקט. וואוהין ער 
ריכטעט זיין גאַנג. 

און אויב אויפן וועג צום , לאַנד דעם פאַרבאַטענעם? װוערט ער דער" 
ווייל געברענגט אינעם לאַנד פון געשמיסענע, וואו אונטער בייטש פון 
ברוטאַלע שומרים דערזעט דער יונגער פּאָעט אַ שװאַרצע רעאַליטעט, 
ברענגט עס אים צו מעדיטאַציעס. 

--ווער איז אַלץ דער קרבן? -- דער געפּײיניקטער, אָדער אויך דער 
פּייניקער ? זאָלן די עטלעכע שורות ווייטער פאַר אונדז אילוסטרירן דאָס 
פריער געזאָגטע: 

,וועכטער גי און לייג זיך שלאָפן, 
נעם דיין אויג אַראָפּ פון טיר. 
נאַכט געגעבן איז אויף רוען, 
וי פאַר מיר, אַזױ פאַר דיר. 


שטעל אַװעק דיין ביקס ביים טויער, 
שפּאַר זיך אָן דעם קאָפּ אין טיש ; 
פון אַ גאַנצן טאָג אַרומגײן 

טוען וויי דאָך דיינע פיס". 


-- פּאַר וועלכער פילנדיקער עמפינדלעכקייט בלייבן מיר דאָ שטין! 


לייוויק, דער אַרעסטאַנט אויף דער פינצטערער נאַרע, מיט טאַנצן- 
דיקע מייז אַרום זיך, און דער ועכטער פון יענער זייט טיר וועלכער 
װאַכט איבער אים, דעם פאַרמשפּטן. 


וי אַזױ דערקלערן אָט דאָס פּשוטע, אָבער דערהויבן-מענטשלעך 
ליד, ביים יונגן קוים צװאַנציק יעריקן אַרעסטאַנט? 


--- ווייל אויך פּייניקער מיינט --- זיין אַ קרבן 


נאָך יענע ערשטע , סיבירער לידער" קומט אָבער דאָס איבעראַשנדי 
קע גרויס דראַמאַטיש ווערק פון לייוויקן, ,דער גולם", וואו זיין באַטראַכ- 
טונג- און פאַראינטערעסירונג-קרייז ברייטערט זיך אויס מיט פּראָבלעמען 
פון גאולה. פון אויסלייזער און --- אויפלייזער פון דער אידייע. פון איין 
זייט דער טרוימער -- דער מהר"ל -- וועלכער וויל צואיילן די גאולה; 
באַפרײיען דעם געפאַנגענעם משיח אין קייטן און פון דער צווייטער זייט, 
דעם מהר"לס באַשאַף -- דער גולם --- װאָס הייבט די האַק אויף זיין אלי- 
גענעם באַשעפער. 


אין דאָזיקן װערק האָט ליוויק געשטעלט פאַר אונדז פּראַכלעמען 
װאָס זענען -- אין קאַנפּראַנטאַציע מיט דער צייט -- נישט נאָר באַשטע- 
טיקט געװאָרן, נאָר באַקומען אַ העכערן סימבאָלישן זין -- אוניווערסאַל 
גענומען וואו דער פּראָבלעם אויסלייזער, וועלכער פאַרואַנדלט זיך אין 
אַ קאַלטן אכזר, בלייבט אַקטועל, און װוער ווייסט אויף וי לאַנג נאָך. 


לייוויק פאַרמאָגט אָבער אויך די גלױביקייט אין מענטש וועלכער 

מיט יידישע שרייבער אין פּאַריז. 1950 

פוֹן רעכטס צו לינקס: 1יטע רײ: רייזל זשיכלינסקי, יוסף פּאַפּיערניקאָו, 

מלך ראַװיטש, ה. לייוויק, א. מ. פוקס, משה קנאַפּהײס. עס שטיײען: 

מרדכי שטריגלער, מ. ואַלדמאַן, לייזער אײיכנראַנד, י. כהן, יצחק יאָנא- 
סאָוויטש, דר. י. קאַנטער, פּערל האַלטער, י. װאָלף, א. ב. צעראַטאַ 


צוויי סצענעס פון ‏ גאולס קאָמעד"ע? -- אויסגעפירט דורך די 
תלמידים פון דער ,ש. מענדעלסאָן צוגאָב-שול? ביים אַרבעטער- 
רינג" -- אויף אַ שול פייערונג פון , קולטור-קאָנגרעס? 
אין פּאַריז . 1962. 


איז יאָ בכוח, דורך מאָראַלישער און עטישער טאַט צו קענען שפּאַנען אויפן 
וועג צו שלימות, װאָס פירט ערשט צו גאולה. 


דער המשך פון דער וויזיע איז פאַראַן אין אַלע לידער, ביז דעם סימ- 
באָליש-גלייביקן ליד, װאָס גיט איבער זיין אייגענעם, אָבער אויך דעם 
אַלגעמײן יידישן גורל, װאָס בינדט זיך אויך מיט דעם גורל פון דער וועלט. 
.אייביק" הייסט דאָס ליד, װאָס ווערט פאַרענדיקט מיטן פערז: 


,אין בלוט מיינע קליידער, -- די פיס קוים איך שלעפּ, 
איך קום מיט אַ ליבשאַפּט פון לעצטן געלײיטער: 

איך קום צו אַ שטיבל, איך פאַל אויף די טרעפּ - - - 
איך הייב זיך אויף ווידער און שפּאַן אַװעק ווייטער?. 


טיף אחריותדיק און אייגן-באַוואוסט איז לייוויק געווען ועגן זיין 
שליחות אַלס שרייבער. דערפאַר איז אויך מעגלעך געװאָרן מיר זאָלן אים 
אויפגעמען װוי: אונדזער פאָרגייער --- ווייל פאָראַנער, פאָרזאָגער --- ווייל 
װויזיאָנער-אנטפּלעקער און באַזונדערס װיכטיק: אחריותדיקער מאָנער 
פאַרן יושר פון דער וועלטס סדר און איבער אַלעם -- פאַר פאַרטיפטער 
יידישער אַנטוויקלונג 


איז ער דערמיט געװאָרן אונדזער גייסטיקער פירער. 


אין 1925, בעת אַ באַזוך אין װאַרשע, אין שרייבער-קלוב האָט לֵיי- 
וויק גערעדט וועגן דער שליחות פון שרייבער. אָט װאָס ער האָט געזאָגט: 


,די ליטעראַטור דאַרף זיך אַנטװיקלען אונטער דעם צייכן פון דער 
גרויסער אחריותדיקייט צום אייגענעם פאָלק און צו דער וועלט- 


אַזאַ פּשוטע פאָרמולירונג, אָבער דער װאָס האָט דאָס געזאָגט, האָט 
די דאָזיקע אחריות אויף זיך גענומען מיט אַלע שווערע קאָנסעקװענצן. 


און ער האָט זי פאַר אונדז אַנטפּלעקט אין אַלע זיינע שאַפונגען -- 
תמיד פאַרבונדן מיטן גורל פון מענטש, דעם יחיד, וועלכער דערהויבט 
ערשט דורך דעם -- דעם כל?. 


פֿאַר אים איז דאָס עטישע און טיף מאָראַלישע געווען עיקרדיק אין 
זַיֵין שאַפן, ווייל דאָס ערשט דאַרף באַװירקן דאָס לעבן. 


23 


נישט בּלויז שיינע פאָרם, עסטעטיק נאָר דורכויס עטיש, ביז אַסַ- 
קעטישער פּייניקונג, און װי געזאָגט: תמיד אהריותדיק פאַרן ציבור. 

ווען לייוויק איז געפע-ן צום אידעאָלאָגישן כינוס אין ירושלים. -- 
דערציילט אונדז יעקב פּאַט, וועלכער איז געווען אַן עדות דערפון -- אַז 
ער האָט זיך צוגעגרייט מיט זיין װאָרט -- װי צו דער עבודה פון אַ כהן 
גדו?: 

און אַז מיר האָבן געהערט לייוויקס װאָרט דעמאָלט, װאָס האָט אַזױ 
אָפּגעהילכט אומעטום -- האָט עס אויפגעציטערט די גאַנצע יידישע 
וועלט. 

,ניטאָ אויף דער וועלט היינט קיין מענטש וי עס איז דער יידישער 
יחיד, װאָס זאָל אין איינער און דער זעלבער צייט, אי האָבן אַריבערגע- 
טראָטן די שוועל פון נאַציאָנאַלער גאולה, אי האָבן געבליבן שטיין פּנים 
אל פּנים מיט אַ נייעם עקידה-נסיון". : 

אַזױ האָט דער דיכטער געזאָגט אין ירושלים אין 1957. און נאָך 
עפּעס: : 7 

,עס איז אַ גרויס אומגליק אָנצונעמען פאַר דער ווצלט די טעאָריע, 
אַז אַ מענטש קאָן באַשאַפן אַ יאַ פון אַ ניין : אַז כדי צו ברענגען גאולה, 
אָדער כדי זיך אַליין אַרײינצולעבן אין דער געשטאַלט פון אַ וועלט-גואל, 
מעג מען און מען דאַרף גיין געאָרעמט מיטן שטן: אַז כדי צו ברענגען די 
אהבה מעג מען און מען דאַרף פאַרשיכורן זיך מיט שנאה". 

אויך אין דער פראַגע פון אונדזער געפּרואװוטן לשון האָט לייוויק גע- 
זאָגט דאָס װאָרט װאָס קיינער אויסער אים האָט עס אַזױ קלאָר פאָרמו- 
לירט : 

,איך בין צו שטאָלץ ה יינ ט צו מאָנען בי יידן כבוד פאַר יידיש" 

דער דאָזיקער זאָג האָט ביי אַ סך אויפגעעפנט פאַרשטאָפּטע אויערן. 

דערמאָן איך מיט כיוון וועגן דעם מערער וייל לייוויק האָט דאַן 
גענומען שטעלונג צו כמעט אַלע פּראָבלעמען װאָס נורטעווען אין יידישן 
לעבן. מיר האָבן באַקומען אַ פאַרטיפטן אַנאַליז, און װאָס פאַראַ ווירדי- 
קע פאָרמולירונג וועגן גאַנג פון אַ שאָף צו דער שחיטה און גאנג פון אַ 
העלד צו סיני. סומירנדיק די אַלע פּראַבלעמען האָט לייוויק פּאַרענדיקט: 

;איז עס ניט גענוג עקידות? איך פרעג. -- איז עס ניט גענוג? לא- 
מיר כאָטש צווישן זיך אַליין און אין זיך ניט פירן זיך אַלײן צו מזבחות. 
לאָמיר כאָטש צװוישן זיך אַלײן זיין אַלע לעבעדיקע און ליבנדיקע אב- 
רהמס און לעבעדיקע און ליבנדיקע יצחקס און לעבעדיקע און ליבנדיקע 
יעקובס. דאָס איז מיין תפילה היינט. אָט דאָ אויף דער ערד פון ירושלים, 
עטלעכע שפּאַן פון באַרג מוריה. יאָ, דאָס איז היינט מיין איינציקע, מיין 
איינציקע תפילה". 

יעדער פון אונדז מעג די דאָזיקע תפילה איינחזרן פאַר זיך. ער 
דארף לעבן מיט איר -- צו וויסן װי אַזױ :דאַרף זיין זיין גאַנג צוישן 
מענטשן. 

האָבנדיק פאַר זיך אָט די אַלע אַרױיסגעברענגטע מאָמענטן, שפּל- 
טערס פון אַ געדאַנקען-רײיכקייט װאָס רעגן טיפער אָן צוֹ דענקען, שאַצן 
און איבערשאַצן זאָל נאָך דערמאַנט ווערן איין האַנדלונג פון א 
דערהויבנקייט, װאָס שטעלט וידעראַמאָל אַרױס לייוויקס פּערזענלעכקייט 
-- אי מיט זיין שטעלונג און אי מיט דער פאָרמולירונג. 


דאָס איז געװוען אין יענע טעג ווען די ראָזענבערגס האָבן געזאָלט 
ווערן געפירט צום עלעקטרישן שטול. דער געװויסנס-מאָנער אונדזערער 
האָט זיך געװאָנדן מיט אַ בריוו צו פּרעזידענט טרומאַן, וואו ער האָט גע- 
שריבן : 

אומאָפּהענגיק צי די פאַרמשפטע זענען שולדיק אָדער ניט בעט איך 
פאַר זײער לעבן. זײערע קינדטר זאָלן האָבן א טאטע און א מאמע. וען 
7 (אשן אפישו ויין שולדיק זעטשן די הי ששהאף אפך שױן אפגעקהמען 
שיפן וצרטן אוופן פהיט. 

כאָטש איך ציטיר פון זכרון בין איך אָבער ביז היינט געבליבן אונ- 
טער דעם רושם פון די װוערטער, אַז נאָך איצט ווירקן זיי אויף מיר בין 
אויפציטער. אויך אין דעם בריוו האָבֿן מידר דערזען די עטישע פּערזענ- 
לעכקייט. נאָר לייוויק האָט געקענט אַזױ פאָרמולירן זיין געדאַנק, זיין מאָ- 
גונג פאַר דער הייליקייט פון מענטשלעכן איבערלעבן -- אוֹן לעבן. 

דערפאַר איז ער ביי אונדז געװאָרן דער געקרוינטער וועגוייזער, 


,אונדזער מאַיעסטעט" וי דער פּאָעט יעקב גלאַטשטײן האָט אים אָנַ- 
גערופן. 

איך ווייס װי גרויס עס איז דער צער אין דער יידישער וועלט. איך 
פיל אים אָפּ דורך אַלע שטרעקעס. ווייל איך ווייס אויך וי אַזױ מען האָט 
לייוויקן אויפגענומען דאָרטן וואו ער איז געקומען --- נאָך זייענדיק אפילןו 
גאָר יונג, אָבער שוין מיט זיינע ,סיבירער לידער" און מיטן ,גולם". 


ווער געדענקט עס נישט וי אַזױ אויך דאָ ביי אונדז, אין זאַל ,לו- 
טעציאַ? האָט דער טויזנט-קעפּיקער עולם זיך ספּאָנטאַן אויפגעשטעלט 
פאַר לייוויקס כבוד וועגן, ווען ישראל עפרויקין האָט אים געגעבן דאָס 
װאָרט. מיר האָבן אים אויך צום ערשטן מאָל געהערט לייענען ,די צוויי 
זילבערנע בעכערס", װאָס גיט איבער די טראַגעדיע אָבער איך דעם 
שטאָלץ פון אַ מאַמען וועלכע האָט פאַרלוירן אירע צוויי זין, פאַר דער באַ- 
שאַפונג פון יידן-היימלאַנד -- ישראל. 


ער קען אויך פאַרגעסן יענעם פייערלעכן מאָמענט אין ירושלים, 
וועגן וועלכן מיר האָבן נאָר װאָס געהערט -- ווען די שענסטע פאָרשטיי- 
ער פון דער גייסטיקער יידישער וועלט האָבן זיך אַלע װי איינער אויפ- 
געשטעלט פרן כבוד-וועגן פון לייוויקן ווען ער האָט פאַרענדיקט זיין 
היסטאָרישע רעדע װאָס מיר האָבן פריער דערמאָנט. : 


דער לעגאַנדאַרער, חלוצישער פירער, טאַבענקין, קריגנדיק דאָס 
װאָרט, האָט דעמאָלט מער-װייניק אַזױ געזאָגט: 


איך שטיי איצטער אויף דעם קדושהדיקן אָרט וואו עס האָט נאָר װאָס 
גערעדט ה. לייוויק?. 


אויך מיר דאָ. היינט, געפינען זיך אויף אַן אָרט, וואו מיט קנאַפּע 12 
זאָר צוריק האָט לייוויק געשפּאַנט דאָ האָט ער געוואוינט אין שכנות פון 
דעם זאַל. דאָ האָבן עטלעכע באַגײיסטערטע פאַרערער זיינע, יידישע שריי- 
כער געקומענע פון די גהינומס און נע ונדן -- זיך צוגעהערט צו זיין גע- 
לייטערס װאָרט: שפּאַצירט מיט אים צוזאַמען איבער די וועגן פון רע- 
רעפּובליק צו אָפּעראַ. סאַקרע קער און אייפל-טורעם ; אויף אַ שפּאַציר קיין 
ווערסיי. 


און זאָל מיר פאַרגעבן ווערן פאָרװאָס איך קען זיך אויך איצטער נישט 
כאַהערשן נישט צו דערמאָנען,, וועגן אַ ביטערן פאַקט, װאָס דריקט שווער 
אַלע דרייצן יאָר און מאַטערט מיך אויך איצט, ווען איך ברענג דאָס אַרױס 
פאַר אייך. אש 


וי 

אויך דעמאָלט, שפּאַצירנדיק מיט לייוויקן, האָט עס אַזױ שװוער וי 
געטון : 
פאַרװאָס דרייט זיך קיינער נישט אויס און ווייזט נישט נאָך מיטן 
פינגער : , דאָרטן גייט לייוויק!" 

וואו זענען זיי געווען די אַלע פון דער יידישער גאַס װאָס האָבן גע- 
דאַרפן קענען זייער גרויסן דיכטער? 

-- װאָלט עס מעגלעך געווען אין װאַרשע, לאָדזש, וילנע? מין 
קליין שטעטל אָזאָרקאָוו אָדער אַ קוטנע? זשעטל אָדער אַלעקסאַנדער ? 


אוודאי, אין אַן עפּאָכע פון רעשיקער רעקלאַמע, פון וועדעטיזם, װאָס 
פאַרשרייט די גאַס מיט נאַקעטער אויסגעהוילקייט -- האָט מען נישט דער- 
קענט דעם גרויסן דיכטער-מאָנער, דיכטערװיזיאָנער, דעם געפּיניקטן 
פון טרעבלינקע, ווען ער איז אַפילו דאָרטן נישט געווען. 


פאַרװואָס איך דערצייל עס גראָד אויך איצטער? -- אַז די דערמאָ- 
נונג זאָל פאַרװואַנדלט ווערן אין אַ מאָנונג צו אייגענער דערהויבנקייט. 


ווייל אמתדיק בלייבט דאָך סיי װוי סיי יענער אויפציטערנדיקער 
אויסגעשריי צום קראַנקן דיכטער. 


,לייוויק. אַ פאָלק װאַרט אױף אייך !" 


אַזױ איז דאָך געווען דער פולער אמת. 


ווייל די פאַרערונג און באַגייסטערונג פאַר אים איז דאָך געווען 
גרויס. זי איז געווען ביי די מענטשן פון גייסט, וועלכע האָבן אומעטום 
געזוכט -- צו קוקן אין זיין ליכטיק פּנים אַריין, און צו הערן זיין געלייל- 
טערט דערהויבן װאָרט. 

איצטער וועלן מיר נאָכאַמאָל לערנען די ווערק פון לייוויקן זיך צו 
שטאַרקן אויך אין אונדזער צער. 


פּאַריז, 22. 1. 03. 

מאַנעס שפּערבער 


דעד דיכטעד פון זייו פאלק 


אַלס שרייבער, װאָס שרייבט נישט אין יידיש און נישט אין העברע- 
איש, קום איך אָפּגעבן כבוד דעם פאַרשטאָרבענעם דיכטער ה. ליוויק, 
אין נאָמען פון אַ סך פון מיינע פריינד און קאָלעגן, יידישע און נישט- 
יידישע שרייבער. 


וי עס איז אָפּט דער פאַל מיט גאָר גרויסע שעפערישע מענטשן, איז 
לייוויק געווען אַ מוסטער דורך זיין לעבן און דורך זיין ווערק. עס איז דאָ 
אַן ענגער צוזאַמענהאַנג צווישן זיין ביאָגראַפיע און זיין דיכטונג. דער שייכות 
האָט אַ גאָר פּשוטן און דאָך סימבאָלישׂן נאָמען א מ ת. 


דער יונגער בחור פון דעם בידנעם הויז, וועלכער האָט געוויילט דעם 
וועג פון אַקטיוון רעװאָלוציאָנער און װאָס האָט אים געפירט אין דער צאַ- 
רישער קאַטאָרגע. דער רעװאָלוציאָנערער דיכטער, װאָס האָט געהאַט דעם 
מוט זיך צו באַפּרײיען פון די אילוזיעס פון אַ דעפּראַװירטער, מערדערישער 
קאָנטר-רעװאָלוציאָנערער רעװאָלוציע --- אָט דער מענטש איז געװאָרן 
גענוי דער זעלבער, וי מיר זעען איִם אין יעדן פון זיינע לידער, אין יעדער 
פון זיינע דראַמעס, אין יעדער שריפט זיינער. 


עס איז אַ הײליקער חוב באַקאַנט צו מאַכן סיי דעם דיכטער און זיינע 

זזערק און סיי דעם מענטש לייוויק און זיין פּערזענלעכע געשיכטע צו די 
נישט-יידישע לייענערס אין דער גאַנצער וועלט. איך זאָג צו, אַז איך יוועל 
זיך באַמיען צו העלפן דערין וי ווייט נאָר מעגלעך. 

לייוויק איז טויט זייט 20 טעג. זייט 20 טעג האָט ער אָנגעהױבן זיין 
נייע עקזיסטענץ, װאָס וועט זיין באַװאָרנט בעסער וי זיין גוף איז עס געווען. 


דאָס יידישע פאָלק װועט לעבן. יידיש װעט לעבן. די יידישע ליטעראַ- 
טור װועט לעבן און געדייען. און אין מיטן פון דעם אַלעם װעט בלייבן לע- 
בעדיק דער יונגער קאַטאָרזשניק און אַלטער דיכטער פון זיין פאָלק און פון 
אוגדזער צייט -- ה. לייוויק. , 


39 


י. פּונאַטש 


ליטן צער פצון דער וועלף 


(רעפּעראַט) 


עדות דערציילן: ווען דער דאָקטאָר וועלכער האָט בײגעוואוינט 
שלום עליכם'ס לעצטע מינוטן, האָט מער נישט געהערט קלאַפּן דאָס האַרץ 
פון אונדזער קלאַסיקער, האָט ער זיך צעוויינט. 


דאָס איז געווען דאָס ערשטע געוויין פונעם גאַנצן יידישן קאָלעקטיוו. 


מיר אַלע אומעטום, האָבן דעמאָלט געפילט אַז ס'איז פון אונדז אַװעק 
נישט בלויז אַ גרויסער שרייבער, נאָר מער: אַ גוטער, האַרציקער פריינד 
אונדזערער. 

אַזאַ געפיל האָבן מיר געהאַט ווען ס'איז צו אונדז דערגאַנגען די 
טרויעריקע ידיעה וועגן ה. לייוויק. 

דער היינטיקער אָװונט באַצײיכנט די שלושים פון דער פּטירה. און איר 
האָט זיכער אַלע געלייענט אַז דער גאַנצער חודש איז פּראָקלאַמירט גע- 
װאָרן וי אַ טרויער-חודש. אַ טרויער נאָך ה. לייוויקן. 

פאַרװאָס אַזאַ אויסערגעוויינלעכע פּראָקלאַמאַציע ? 


די גמרא דערציילט, אַז אין די ביטערע יאָרן נאָך דעם חורבן בית 
שני, ווען די גרוילעכסטע גזרות האָבן זיך געשאָטן אויף דער אומגליק- 
לעכער יידישער באַפּעלקערונג פון ארץ ישראל, איז אַ דעלעגאַציע, מיט 
רבי עקיבא בראש, געפאָרן קיין רוים כדי צו פּועלן מען זאָל כאָטש מיל- 

דערן די גזרות. װוי די רוימער פלעגן זיך באַציען צו דעלעגאַטן פון באַ- 
זיגטע פעלקער, קענען מיר זיך שוין פאָרשטעלן. אָבער די יידישע פאָר- 
שטייער האָבן אימפּאָנירט די רוימער מיט זייער ווירדיקער האַלטונג און 
ביז גאָר איידעלע מידות. די גמרא שטרייכט אונטער אַז אַזא האַלטונג איז 
געווען כאַראַקטעריסטיש פאַרן גאַנצן פאָלק. 


אָט די אוראַלטע עכטע יידישע מידות וועלכע זענען אונדז אַזױ איין- 
געבוירן אין האַרצן. האָט פאַרמאָגט ה. לייוויק. 


מיר ווייסן אַלע אַז צו אָפט, ליידער, קומט אונדז אויס צו קאָנסטאַ- 
טירן די סתיוה צווישן די שאַפונגען פון אַ שרייבער און זיין לעבן. אַפילן 
ביי די גרעסטע מייסטער געפינט מען זעלטן אַ האַרמאָניע צװישן דעם 
שרייבער און מענטש. 

ביי לייוויקן איז די האַרמאָניע געווען. גיט דאָס צו נאָך מער חשיבות 
זיינע װערק און זיין פּערזענלעכקייט. 

די וועלכע האָבן אים געלייענט, פילן עס. נאָך מער די וועלכע האָבן 
אים ווען ס'איז געהערט און בפרט די װאָס האָבן געהאַט די זכיה מיט אים 
זיך צו טרעפן, 


איך געדענק מיינע באַגעגענישן מיט דער גרופע פּראָמינענטע 
יידישע שרייבער פון ניוײיאָרק, מיט עטלעכע יאָר צוריק. ס'איז געווען אַ 
פּאָר טעג פאַר דער פּטירה פון שמואל ניגער ז"ל. די צוויי הויפט-פיגורן 
פון יענער גרופּע זענען טאַקע געווען שמואל ניגער און ה. לייוויק. צוויי 
זיילן פון דער יידישער ליטעראַטור. אַלטע חברים וועלכע האָבן זיך באַ- 
קאַנט אין די פינפער יאָרן, ווען ביידע זענען געווען אַרעסטאַנטן אין דער 
מינסקער טורמע... זייער ביידנס גליענדיקער אינטערעס פאַר אַלץ װאָס 
רירט אָן אונדזער פאָלק, פלעגט מיך יעדעס מאָל דורכנעמען 


לייוויק איז געווען שטילער, דיסקרעטער, ער פלעגט וייניק רעדףן 
אָבער זיינע אויגן פלעגן טיף ערנסט נאָכפאָלגן די דעבאַטן און זיין זיל- 
בערנער קאָפּ פלעגט ענערגיש צושאָקלען אויף נייף 


אָט דעם טאָטאַלן אָנטײלנעמען אין די יידישע און אין די מענטש- 
לעכע זאָרגן, האָט כאַראַקטעריזירט לייוויקן פון קינדווייז אָן. דערמיט 
קען ער באַטראַכט װוערן װי אַ אויטענטישער יורש פון אונדזערע אַלטע 

נביאים וועלכע האָבן אַזױ בולט אויסגעדריקט און אַזױ מייסטעריש פאַר- 
אײניקט אוניװוערסאַליזם מיט יידישער אײגנאַרטיקײט. 


איינגעזאַפּט אין זיך דעם יידישן געדאַנק, די יידישע טראַדיציעס, 
איז דאָך לייוויק אַװעק אין קאַמף פאַר דער אַלגעמײַנער פרייהייט אין דעם 
צאַרישן רוסלאַנד. און מיט וועלכן מוט, מיט וועלכן אימפּעט, מיט וועלכער 
װירדיקייט! ווען מען האָט אים געבראַכט פאַר זיינע ריכטער, האָט ער 
זיי געגעבן פאָלגנדיקע דעקלאַראַציע: ‏ איך טו אַלץ װאָס איך קאָן כדי 
אַרונטערצוװאַרפן די צאַרישע זעלבסטהערשאַפט, די בלוטיקע תליונים/ מיט 
אייך צוזאַמען !" 


דאָס באַצײכנט אַ מענטשן אַזאַ לשון קאָסט שפּעטער -- לאַנגע 
עטאַפּן געשמידט אין קייטן מיט אַן אורטייל פון אײביקער פאַרשיקונג 
קיין סיביר... 

אָבער אַז לייוויק באַװייזט, נאָך אומגעהויערע מאַטערנישן זיך צו 
באַפרײען און דערזעט אין אַ צייט שפּעטער װאָס פון זיין רעװאָלוציע איז 
געװאָרן, דערשרעקט ער זיך! 

דאַן ווערט פאַרטיפט אין אים די יידישע וועלט-אָנשויאונג. דער 
יידישער אופן פון אויסלייזן די וועלט, פון דער גאולה. און זיין טיף מענטש- 
לעכער און ריין-יידישער הומאַניזם נעמט אים דורך און דורך און דריקט 
זיך אויס הן אין זיין שאַפן, הן אין זיין לעבן, 

זיין חשבון-הנפש ווערט געמאַכט אָן קאָמפּראָמיסן. ער האָט קיינמאָל 
נישט קיין מורא צו זאָגן דעם אמת, װוי ביטער ער זאָל נישט זיין, סיי דער 
וועלט, סיי זיך אַליין. , מיר האָבן געמאַכט אַ טעות -- איז ער זיך מודה, 
-- אין גאַנג צו דער גאולה פון דער מענטשהייט, האָבן מיר פאַרזען דעם 
מענטשן! 

נישט בלויז אַנטגילטיקער, גראַנדיעזער אָבער צו-ווייטער ציל פּייניקט 
אים. נאָר אויך די מיטלען צו דערגרייכן אָט דעם ציל, 

און הערט וי ער פירט אויס! 

,אַן אויסוועג איז דאָ פאַר מענטשן. נאָר מען דאַרף גיין מיט אַ 
מענטשלעכן וועג." 

,ווייל פונעם געשמיסענעם קאָן ווערן אַ שמייסער.? און דאָס ווערט 

די הויפּטיטעמע פון זיינע אומצייליקע לידער. זיינע דערפאָלגרײיכע דראַ- 
מאַטישע ווערק און זיינע אומפאַרגעסלעכע רעדעס. 


ער ליידט פון די פאָרמען װאָס עס נעמען אָן די פרייהייטס-באַװוע- 
גונגען ווען זי קומען צו דער מאַכט. נאָך מער װייטיקט ער פון דער פינ- 
סטערער, גרױיזאַמער רעאַקציע און גאָר באַזונדער, וען דער הױפּטציל 
און די הויפט-קרבנות זענען די יידן. ער האָט שאַרף געװאָרנט די שרייבער- 
מיט געװאַלטיקער פּאַטעטישער קראַפט אַרױסגעברענגט דעם פּיין פון 
אונדזערע קדושים. 


ער האָט געליטן און זיך ממש געשעמט װאָס ער אַלײן האָט יענעם 
גהינם ניט דורכגעמאַכט. זיין באַרימטע לידער-זאַמלונג: ,אין טרעבלינקע 
בין איך ניט געווען", טרייסלט אויף. יעדעס מאָל װען מען לייענט עס. 


זיינע ,היטלער נעכט-מאָטיוון" האָבן אים נישט געלאָזט רוען. ביי אים 
איז פאַרבליבן א שולד-געפיל. זיינע אוױסגעװוייטיקסטע פּאָעמען האָבן ביי 
אים אויסגעזען װוי נאָר ,ווערטער, ווערטער וי" 


באַלד נאָך דער מלחמה האָט ער געמאַכט א רייזע דורך די וויסטע 
דייטשישע ,קאַצעטן?", כדי אַלײן צו זען דעם חורבן. אָבער דורך זיין .אַ 
חתונה אין פערנװאַלד" ברענגט ער אַרױס דעם נס פון לעבן -- פוֹן ווייי 
טער לעבן. 


ה. לייוויקס אייגענער לעבן איז אַ נס געוען. ער האָט געליטן פון 
הונגער, נויט, אכזריות. זיין גוף איז געווען געפּײניקט נאָך פון זיין יוגנט 
ביז אין עלטער. נישט איינמאָל האָט ער זיך שוין געהאַט מיט זיין לעבן 
געזעגנט. ליגנדיק אין דענווער סאַנאַטאָריום, האָט ער מיט יאָרֹן צוריק 


אָנגעשריבן אַ ליד װאָס מען לייענט עס יעדעס מאָל מיט אַ ציטער: 


אַ העלער באַגינען איבער מיר ליגט פאַרשפּרײט: -- 
עפן זיך פונאַנדער ערד, 

זיי געגרייט פאַר מיר, 

וי איך בין פאַר דיר געגרייט: -- 

לייטער אויס דיינע שטויבן פאַר מיר, 

וי איך האָב אויסגעלייטערט פאַר דיר מיינע גלידער. 
זע ערד, 

אָט לייג איך זיך אויף דיר אַנידער. 

מיינע אַלע פאַרלאַנגען זענען מקויים געװאָרן 

מיינע אַלע געבעטן זענען געװאָרן דערהערט. , 

און אַלע מיינע זינד און אַלע פאַרברעכנס, 

האָב איך פאַר דער וועלט וי אין אַ וידוי אויסגערעכנט? 


לייוויקס נשמה האָט זיך קײינמאָל נישט אונטערגעגעבן. געבליבן איז 
זי אַ װוירדיקע, אַ לויטערע. קעגן אַלץ װאָס באַלײידיקט, װאָס דערנידריקט, 
האָט לייוויק נישט אויפגעהערט צו שטעלן אַ װידערשטאַנד. זיין שטענ- 
דיקע כוונה איז געווען צו באַװײיזן: ,די חשיבות פון דעם מענטשן װאָס 
ראַנגלט זיך קעגן דערנידערונג". און באַזיגט זי און בלייבט אַ מענטש. 
אָט דאָס איז אפשר דער הױיך-פּונקט פון זיין גייסטיקער צוואה. 


און װי איז מעגלעך נישט צו דערמאָנען זיין אומדערמידלעכן קאַמף 
פאַר יידיש און גאָר באַזונדער זיין אַרױסטריט לטובת דעם יידישן לשון 
אין ירושלים גופא ? זיין שטעלונג צום ישוב איז דאָך געווען אַ ברידער 
לעכע, װאָס איז אויסגעדריקט אין פאַרשידענע לידער און באַזונדערס אין 
,צוויי בעכערס", געווידמעט ישראל'ס באַפרייאונגס-מלחמה. זיין הייסער 
וואונטש איז געווען צו פאַראײיניקן ישראל מיט די תפוצות, העברעאיש מיט 
יידיש, כדי צוזאַמען ציען ווייטער די גאָלדענע קייט. 


ה. לייוויק איז געשטאָרבן אין דעם זעלבן טאָג װי ער איז געבוירן 
געװאָרן, צום דריטן חנוכה-ליכטל. איז פאַרבליבן אין טרויער די גאַנצע 
יידיש-רעדנדיקע וועלט. און אויך אַנדערע סעקטאָהן פון יידישן פאָלק. 

האָבן מיר אַ לעגענדע ואָס פּאַסט זיך צו צו לייוויקן 


אין תשעה באב, דערציילט מען, פּונקט דעם טאָג ווען דער בית 
המקדש איז הרוב געװאָרן, װעט אויך געבוירן װוערן משיח. און דער טאָג 
פון חורבן װעט אַזױ אַרום זיין דער טאָג פון גאולה. 


לייוויק האָט געגלויבט אין דער גאולה --- אין דער יידישער און אין 
דער אַלמענטשלעכער גאולה, 


לאָמיר געטריי בלייבן אָט דעם עכט יידישן. עכט לייוויקשן געדאַנק. 
און לאָמיר אים איבערגעבן די ווייטערדיקע דורות. דאָס װעט זיין דער 
פּאַסיקסטער דענקמאָל פאַר ה. לייוויקן וועלכער איז געװוען איינער פון 
די טייערסטע און שעפערישסטע זין פונעם יידישן פאָלק. 

ב. שלעווין 


ליידיק איז געבליבן דאש ארף 


(רעפּעראַט) 


אונדזער פיל-געפּרואווטע יידישע ליטעראַטור האָט באַגלײט צו זיַן 
אײביקער רו איינעם פון די לעצטע גרויסע מאָנער אירע. דער טױט פון 
ה. לייוויק טרעפט אונדז באַזונדערס שער אין די איצטיקע טעג. מיט 
דער גרייז-גרויער דיכטערישער געשטאַלט לעשט זיך אויס דער מאָראַלי- 
שער וועג-ווייזער אין אונדזער יידישן דור. ערשט נישט לאַנג נאָך, איי- 
דער דער לאַנגזאַמער טױט האָט אים צום לעצטן מאָל צוגעשמידט צום 
בעט, האָט די שטים זיינע הויך און שטאָלץ געמאָנט אונדזערע רעכט פאַרן 
פאַרפּײיניקטן יידישן װאָרט און יידישן שאַפּן, אויפן אידעאָלאָגישן וויכוח 
אין ירושלים. לייוויק איז לאַנגע יאָרן געווען דער גערעכטער מאָנער פון 
דערשטיקטן יידישן װאָרט אין ראַטנפאַרבאַנד. וי נביאותדיק קלינגען 
היינט די רייד לייוויקס, ווען ער האָט אויפן אַלװעלטלעכן יידישן קול- 
טור-קאָנגרעס אין פּאַריז, אין סעפּטעמבער 1927, אויסגערופן און געמאַנט, 
פאַרװאָס די שטולן פון דער יידיש-סאָויעטישער דעלעגאַציע זענען שטיינ- 
געבליבן ליידיק. ער איז געווען אונדזער געוויסן. 


דיכטער, װאָס זיינען באמת גרויס, ווייל זיי טראָגן אַ גאַנץ לעבן אין 
זייער געמיט און אין זייער געוויסן די אחריות פאַר זייער װאָרט און פאַר 
זייער דור, קומען פון דער סאַמע טיפעניש פון פאָלק; זיי אידענטיפיצירן 
קודם כל זייער אייגן לייב-און-לעבן, זייער װאָרט, זייער וויזיע מיט שע- 

פערישע מעשים, מיט אייגענער קרבנות-גרייטקייט. קיינער פּראָקלאַמירט 
זי נישט און אווראי פראָקלאַמירן זיי נישט זיך אַליין. דערפאַר בלײבן 
זי אייביק אין דער געדעכעניש פון פאָלק און פון דער ליטעראַטור. 


אַזאַ גראָדן וועג אין לעבן, פון אייגענער קרבנות גרייטקייט, פון 
פּיין, פון הויכער עטישער נזירות, איז אַדורכגעגאַנגען ה. לײיוויק -- פון 
מענטשן-אויסלייזערישן קאַמף, דורך פינצטערע תפיסות, קייטן-קלאַנג, סי- 
ביר, ביז זעלבסט-פּייניקונג און שווערן געוויסן, אין פּלאָנטער פון סתי- 
רות פון מין מענטש. אַ גרויס, שטראַלנדיק ליכט שלאָגט פון ה. לייוויקס 
גאַנצן שאַפן. דער אײיביקער צער האָט פאַרזיגלט זיין װאָרט. זיינע קלוגע 
דורכזיכטיקע פערזן רינען מאָנאָטאָן װי דער רעגן; ער האָט קיין שפּראַך 
אוֹן פּאָרםיפליטערלעך קיינמאָל נישט געזוכט: די גרויסקייט זיינע ליגט 
אויף א גאַנץ אַנדערע פּלאַך. 


ווען מען זיצט אין אַ שטילער שעה און מען בלעטערט מיט פאָרכט 
דעם ספר-לייוויק, פילט מען וי ס'דרינגען טיף אַרֹײין אין דיר די קלאָרע, 
דורכזיכטיקע, פילאָזאָפישע פערזן פון נאָסטאַלגיע, סך-הכל, הבל הבלים, 
פון באַדױער, פון פֿאַרגיין, אָבער אויך פון קרישטאָל-ריינעם, ערלעכן 
גלויבן. אין לייוויקן איז גערונען דאָס פילאָזאָפישע געמיט פון משה קול- 
באַק'ס ייד, דעם װאַסער-טרעגער, װאָס שטײט אויפן דאַך פון ווילנער 
שול-הויף, דאָס בערדעלע פאַרריסן, און ציילט די שטערן אין אים איז 
גערונען די ליטווישע אָרעמע יידישע לאַנדשאַפּט, װאָס האָט אַזויפיל שיי- 
נע יידן געגעבן אונדזער יידישער גייסטיקייט. 

מיט אָט דער טיפער יידישער וועלט איז ליוויק אין אָנהייב פון 
אונדזער יאָרהונדערט געגאַנגען אין די שפּורן פון די רעװאָלוציאָנערע 
מאַרטירער, אויף די וועגן פון סיביר. אין אונדזער געמיט זענען טיף איינ- 
געפּרעגט די שאַרפסטע איבערלעבונגען זיינע: ווייל אין זיינע טורמע-און 
קאַטאָרגעאָרן האָט ער דערקענט נישט בלויז די ועלט אַרום זיך, נאָר 
אויך זיין אייגענע וועלט אין זיך. ער איז שוֹין דעמאָלט קלאָר און קאָן- 
סעקווענט געגאנגען זיין וועג פון דיכטערישער שליח-ציבור-מיסיע. אָט 
די גרויזאַמע וועלט, װאָס האָבן זיך אַנטפּלעקט צו אים, האָט זיך פון לֵיי- 
יִויקן דאָס גאַנצע איבעריקע לעבן זיינס נישט אָפּגעטון. די וויזיע האַט 
שטענדיק געלעבט פאַר זיינע אויגן. ער איז מיט פערד און וועגעלע אַנט- 

לאָפן איבער די סיבירער אומענדלעכע שניייסטעפּעס, אָבער מיטגענומען 
אין דער וועלט אַריין האָט ער מיט זיךך דעם סך-הכל פון מענטש, פון 
וועלט, פון זין פון אונדזער זיין. 


ווען ער איז אין 1912 געקומען אָנצולויפן פון סיביר אין יענעם 
עמיגראַנטישן שמעלץ-טאָפּ פון ניו-יאָרק, איז לייוויק צװוישן דער דעמאָל- 
טיקער גרופּע ,יונגע" באַלד אין אָנהײיב אַװועקגעשטעלט געװאָרן אויף זיין 
באַזונדערער דיכטערישער הויך. ביי דער גאַנצער אױסגעװואָרצלטקײט, איז 
די יידישע ליטעראַטור דעמאָלט געווען אין וואונדערלעכן שטייגן. ס'האָט 
זיך שוין אין קאַלטן, אומברחמנותדיקן ניו-יאָרק געהערט דאָס מעכטיקע 
געשריי פון הפקרן, ביז ציניזם, פאַרביטערטן משה לייב האַלפּערן: ס'איז 
אין זיינע ווייכע שריט אַרומגעגאַנגען. פאַרװיקלט אין אַ רויך װאָלקן, דער 
עסטעט זישע לאַנדױ; ס'האָט דער סענטימענטאַלער מאַני לייב שטיל גע- 
זונגען זיין בלוי אָוונט-ליד ; י. י. שװאַרץ האָט שוין געחלומט זיין גרויס 
עפּיש ווערק וועגן קענטאָקי. צו דעם אַרקעסטער פון נייע טענער, װאָס 
האָבן זיך געלאָזט הערן אין דער אויפגייענדיקער יידישער דיכטונג, האָט 
אויסגעפעלט די מיסטיק פון אונדזער געשיכטלעכן גאַנג, דער סאַציאַל- 


עטישער געראַנגל פון ייד און מענטש, אין לייוויקס דורכזיכטיקע סיבי- 
רער לידער. 


ס'איז געווען די נייע פאָרם-און אינהאַלט:זוכעניש אין דעם באַרג- 
אַרויף-גאַנג פון אונדזער מאָדערנער יידישער דיכטונג, װאָס האָט זיך נאָר 
װאָס געהאַט אָפּגעריסן פון דוד אײינהאָרנס , בעריאָזקעלע", פון , לעצטן 
בעל-תפילה פון אברהם רייזענס ,, מאי-קאַימשמע-לן-", האָט זיך רעװאַל- 
טירט, און דערגרייכט וואונדערלעכע הויכן. צו דער יידישער ליטעראַטור 
של מטה האָט זיך אַנטפּלעקט די יידישע ליטעראַטור של מעלה, מיט די 
אביקע פּראָבלעמען פון וועלט און מענטש. 


לייוויקס שווער, פּראָלעטאַריש לעבן אין פיל-מיליאָניקן ניװ-יאָרק 
פון ייִדישער עמיגראַציע, האָט אים נאָכמער געלייטערט. ער האָט זיך, װי 
אַ סך פון די דעמאָלטיקע יונגע, שווער געמאַטערט ביי שניידעריי, ביי 
שטובן-מאָלערײי. ער האָט דורך אייגענער ערלעכער מי דערקענט דאָס 
געמאַטערטע לעבן פון יידישן עמיגראַנט, פון יידישן אַרבעטס-מאַן, אין 
די באַדינגונגען פון שוויץ-שעפּער און עקספּלואַטאַציע: און דאָס האָט 

אים נאָכמער און אויף אײיביק פאַרבונדן מיט די אידייען אויסצולייזן דעם 
מין מענטש. 

אונדזער צווישן-מלחמהדיקער יידישער דור האָט זיך אויפגעהאָדע- 
װעט אויף לייוויקס דורכגעװוייטיקט, דורכגעליטן װאָרט. מיר, אין דעם 
אַמאָליקן פּױלן, האָבן אין לייוויקס וויזיע דערזען די הײליקע שיין פון 
מאַרטירער, װאָס האָבן זייער לעבן און זייער פרייהייט אַװעקגעגעבן, כדי 
צו ברענגען די פרייהייט פאַר אַלעמען. אין אונדזער געמיט זענען איינ- 
געפּרעגט די שורות : 


אויף טייכן סיבירער קען עמיץ נאָך איצטער געפינען, 

אַ צייכן, אַ שפּענדל פון מיינס אַ דערטרונקענעם פּליט, 

אין װאַלד -- אַ פאַרבלוטיקט-פאַרטריקנטן בענדלי, 

אין שׂניי --- איינגעפרוירענע טריט. 

אומפאַרגעסלעך איז, וי אַזױ לייוויק האָט געקענט אַזױ טיף דורכ- 
לעבן די ליידן פון נתן ניומאַן, פון אַבעלאַר און העלאָיז און אפילו פון 
.אַ קראָליקל מיט רויטע אויגן", װאָס דינט צו װיסנשאַפטלעכע עקספּע- 
רימענטן: 


פאַרגיב מיר, קרבן, 
װאָס כ'קוק אַריין 
אין אויג אין דיין, 
פאַרגיב מיר, קרבן. 


אין זיין געװאַלדיקן פאַרמעסט מיטן ,גולם" איז שוין געלעגן די 
מענטש- און ייד-אויסלייזערישע אידייע. לייוויקס שייכות צום סאָציאַליזם, 
זייט זיינע ערשטע טריט, ווען ער האָט זיך אָנגעשלאָסן אין רעװאָלוציאָ- 
נערן, אונטערערדישן ,בונד", ביי אַלע זיינע שפּעטערדיקע אידייאישע 
פאַרװאַנדלונגען און דערקענטענישן, איז אַ פיל טיפערע, װי מען נעמט 
געוויינלעך אָן. אין פולשטענדיקן קעגנזאַץ צו באַרימטע טעאָרעטיקער 
און פירער פון אַרבעטער-קלאַס, האָט לייוויק מיט זיין דיכטערישינבי- 
אותדיקער וויזיע געגרייכט און געזען אַ סך וייטער און א סך טיפער. 
ווייל ער האָט דערזען -- דעם מענטש: דעם מענטש, וועלכער איז דער- 
נאָך, אין אַמביציעזן גאַנג צו ברוטאַלער מאַכט, פולשטענדיק פאַרגעסן 

,דער גולם" - פּראַלאָג - - ,הבימה" תל אביב 


: די 


אַרטיסטן : חנה ראָװוינאַ 


משיח' אפרתי -- אליהן. 


?ש אַ פ" פון ה. לייוויק -- מאַסנסצענע אויפגעפירט דורך מאָריס 
שוואַרץ'ס קונסט-טעאַטער. 


;אַ חתונה אין פערנלאַנד" פון ה. לייוויק -- מאַסנסצענע איס- 
געפירט דורך דער ,יידישער פאָלקס-בינע? אין ניו-יאָרק. 


געװאָרן. נישט אומזיסט האָט די יידישע אַרבעטער-מאַסע אין פּױלן, אין 
די 20-ער יאָרן, לייוויקן אויפגענומען און אים דערזען אַן אייגענעם, 
אַ לייבלעך-נאָענטן. מען קען היינט זאָגן, אַז די יידישע אַרבעטער-מאַסע 
האָט אין אים אינסטינקטיוו' דערפילט דעם גרויסן אמת סאַציאַליסטישן 
הומאַניזם, װאָס ליגט פאַרבאָרגן, נישט דווקא אויבן אויף. און דרינגט 
אַרױס פון לייוויקס גרויס -- אפשר גרעסטע -- ווערק, ,דער גולם". אַזױ 
אויך האָבן מיר דעם ,גולם" געזען פאַרקעררפּערט אויף די יידישע בינעס. 
ס'איז אױסגעװאַקסן צו א סימבאָל, צו דער אוניװוערסאַלער דראַמע פון 
אונדזער צייט. די ,, גולם"-לעגענדע, דער מהר"ל פון פּראג, איז פאַר ליי- 
וויקן געווען נאָנט פאַרבונדן מיט דער נביאים וויזיע, װאָס לעבט אין 
יידישע הערצער אוֹן מוחות, אין זייער אוראַלטער שטרעבונג צו ברענגען 
די וועלט-דערלייזערישע גערעכטיקייט פאַר זייער פאָלק און פאַר אַלע 
פעלקער אויף דער ערד. דער מהר"ל פון פאַרצייטישן געטאַָ-פּראג האָט 
שאַפּנדיק דעם גולם, געװאָלט באַשיצן די עדה יידן פון פּאָגראָמען, עלילת- 
דם, פון מאַרד און רויב. ער האָט געזוכט די העכערע גערעכטיקייט. אָבער 
דער גולם, מיט דער האַק אין דער האַנט, איז אומגעריכט אין לייוויקס וויי 
נַיַע אױיסגעװואַקסן צום סימבאָל פון אונדזער קאָמפּליצירטער רעאַליטעט. 
איינער קעגנאיבערן אַנדערן שטייען זי -- דער באַשעפער פון גולם, 
דער מהר"ל פון פּרֹאג. און די ברוטאַלע קראַפט, דער גולם. דער מהר"ל 
איז דערשיטערט. ער דערשרעקט זיך פאַר דער ווילדער ברוטאַלקײט, װאָס 
ער אַלײן האָט זי געהאָלפן באַשאַפן; די ברוטאַליטעט, װאָס איז גרייט 
אומצוברענגען סיי דעם מערדער און סיי דעם קרבן. 


אַזױ ווייט און אַזױ טיף האָט געגרייכט ליוויקס נביאות, װוי מיר 
האָבן עס דערזען אַזױי טרױיעריק-קלאָר אין אונדזערע טעג: די האַק, מיט 
וועלכער מען וויל אויסלייזן דעם מענטש, לייזן אַלע סאָציאַלע פּראָבלע- 
מען, האָט נישט אויסגעמיטן אויך די, װאָס האָבן די האַק באַשאַפן. 

פון אָט דעם מענטש-דערלייזערישן גולם-מיטאָס איז דערנאָך לייוויק 
דערגאַנגען ביז צו זיין גאולה-קאָמעדיע -- משיח ליגט געשמידט אין 
קייטן אין די טויערן פון רוים. איבער אים איז אָבער אױסגעװואַקסן אַ ניי- 
ער רשע, אַ דעמאַגאָג, װאָס ווייסט וי אַזױ מיט הויכע פראַזן צו געווינען 
דעם המון, די מאַסע; צו אים, נישט צום אויסלייזער, הערט מען זיך צו. 


דער צווייפל פון דיכטער. דאָס טראַגיש סתירהדיקע, װאָס ליגט אין 

דער מענטשלעכער באַפרייאונג, אין גאַנג צו אַ װעלט פון כולו זכאי, האָט 
אים אַלץ ווייטער געפירט צו פאַרטיפן זיך אין געשיכטלעכן גאַנג אונדזערן. 


לייוויקס דראַמען ,, הירש לעקערט? און , קייטן? -- שטיקער פּלאַמי- 
קע געשיכטע פון העלדישן רעװאָלוציאָנערן אַרבעטער-קאַמף, פון רעװאָ- 
לוציע גופא, װאָס האָבן זיך אָפּגעשפּילט פאַר די אויגן פון אונדזער דור 
כמעט -- האָבן אין יענע יאָרן אַרויסגערופן נישט וייניק בייז בלוט ביי 
די קאַזיאָנע קריטיקער. זיי האָבן דאָרט נישט געפונען די באָמבאַסטישע 
גלאָריפיצירונג, די בלינדע ראָמאַנטיזירונג פון רעװאָלוציאָנערן כוח. אָנ- 
שטאָט דעם, האָט דאָרט לייוויק װידעראַמאָל זיך פאַרטיפט און דערגרוג- 
טעוועט צו דער גרויסער סתירה אין מענטש גופא -- דעם זיגער און דעם 
באַזיגטן. דעם קרבן, װאָס װערט פאַרוואַנדלט אין תליון. עקדה, קידוש 
השם, דער אויסלייזער, װאָס איז געשמידט אין קייטן. 


שפּאַנט דער גרייז-גרויער דיכטער איבער צייטן און דורות און 
דעקט אויף די אײיביק זיך איבערחזרנדיקע טראַגיק אין מענטש. אַזאַ שפּאַ- 
נען איבער געשיכטלעכע עפּאָכעס איז שפּעטער אויך געווען זיין דראַמע 
;דער מהר"ם פון רוטענבערג". לייוויק האָט געשריבן די דראַמע, און נאָך 
אַנדערע אונטערן דירעקטן דערשיטערנדיקן רושם פון די יידן-שחיטות אין 
אונדזערע טעג. אים האָט געמאַטערט דער אײביקער , פאַרװאָס? פוֹן , איי- 
ביקן ייד", פון אײביקן פּאָגראָם, און די זעלבסט-פּייניקונג, פאַרװאָס ער 
איז ,, אין טרעבלינקע נישט געווען". יידישע קאַצעטלער טראָגן זיך גע- 
שיכטלעך אַריבער אין מיטלאַלטערלעכן מיינצער געטאָ פון 12-טן יאָר" 
הונדערט; ס'איז די צייט פון די קרייץ-טרעגער, װאָס האָבן אויפן וועג 
צום קבר פון זייער אויסלייזער, אויסגעשאָכטן גאַנצע יידישע קהילות, 
און די יידישע קאַצעטלער, אין זייערע צעפּאַסעװעטע מלבושים, דערזעען 
זיך דאָ מיטאַמאָל ווידער אין אָנבליק פון פּאָגראָם; אומעטום, וואו זי 
שפּאַנען, איז פּאָגראָם. דאָס ביסל רו װאָס מען גיט אונדז, איז, הייסט עס, 
נאָר אָן איבעררייס צװוישן צוויי פּאָגראָמען. וואו איז דער אויסוועג ואו 
איז די אויסלייזונג? 


לייוויק האָט קיין ענטפער דערויף נישט געגעבן. אָבער צי דרינגט 
נישט דער ענטפער אַרױס פון די געשטעלטע פּראָבלעמען 1 


זיין האַרץ האָט געבלוטיקט. ער איז אַלײין איינער פון די ערשטע 

געקומען צו דער שארית הפליטה אין דייטשלאַנד, אין די לאַגערן, צו 
ברענגען זיי דאָס טרייסטנדיקע װאָרט. דאָ, צװישן די רעשטלעך פון 
יידן-פּאָגראָם, איז אויך געבוירן געװאָרן זיין מיסטעריע ;אַ. חתונה אין 
פּערנװאַלד?. ער ברענגט אַריבער געשיכטלעכע און לעגענדאַרע יידישע 
העלדן, מיטצופרייען זיך אויף דער חתונה. ס'איז די טרייסט פון פאָר- 
זעצן דאָס איבערגעשניטענע לעבף 


אין דעם אפשר ליגט דער גרויסער פּאַרענטפער און די טרייסט פון 
דיכטער : צו-להכעיס אַלע שונאים, פאָרזעצן דאָס לעבן. אויך ער אַליין 
האָט זיך מיטגעפריידט אָבער אין זיין פרייך איז וי אַלעמאָל, געווען 
אויסגעמישט, זיין גרויסער צער. ער האָט נישט אויפגעהערט צו זוכן דעם 
באַשײיד. דאָס איז דער תוך, װאָס גייט אַדורך דורכּן גאַנצן װוערק פון ליי- 
וויקן -- דאָס געפיל פון שולדיקייט, פון העכסטן צאַפּל פון גערעכטי- 
קייט פון מענטש קעגנאיבערן מענטש 


דער פרוכטלאָזער געראַנגל אין דער יידישער קולטור-וועלט האָט 
קייוויקן נישט צורו געלאָזן, ער האָט גערופן און געמאָנט. ער האָט 
נאָכאַנאַנד געפרעגט מיט אַנגסט וואוהין מיר גײיען. בעת זיין לעצטן 
אַרױסטריט אויפן אידעאָלאָגישן כינוס אין ירושלים האָט הויך אָפּגעהילכט 
זיין שטים : ,,איך פערזענלעך בין שוין גאנץ מיר פון אונדזערע קולטור- 
און שפּראַך-טראַגיזמען. איך בין צו שטאָלץ היינט צוֹ מאָנען ביי יידן 
כבוד פאַר יידיש. , איך ווייס אויך, אַז מיר אַלע ווער מיר זאָלן נישט זיין, 
זענען נישט די לעצטע פּוסקים און אַנטשײדער. נישט מיר -- דער צד, 
צי יענער -- זענען די פולע אַבסאָלוטע האַרן איבער אונדזער געשיכטע, 
אפילו ווען מיר זענען יאָ אין געוויסע מאָמענטן אירע מייסטערס און בוי- 
ערס עס איז דאָ אַ העכערע קראַפט איבער אונדז?. 


דאָס אָרט פון לייוויקן אין אונדזער לעבן און אין אונדזער ליטע- 
ראַטור איז פאַרבליבן ליידיק. ער האָט איבערגעלאָזן פאַרערער, אפשר 
חסידים אָבער נישט קיין תלמידים בלב ובנפש, און פון זיין פאַרנעם, װאָס 
זאָלן גיין אין זיינע פוס-טריט. 


באַערנדיק היינט דעם אָנדענק פון ה. לייוויק, וועלכער האָט פאַר- 
יתומט אונדזער פיל-געפּרואווטע יידישע ליטעראַטור, לאָמיר זיך אַלײן 
פרעגן מיט גרויס אחריות: --- וואוהין גייען מיר ? 


1 


ש. שווייצער 


דאש געוויטן צון דוך 


..אַזעלכע עכטע דיכטער זענען נישט קיין טאַגטעגלעכע דער- 
שיינונגען. זי אנטפּלעקן זיך זעלטן ביי אַ פאָלק און דערשיינען דער עיקר 
אין תקופות פון איבערגאַנג, פון נאַציאָנאַלע אָדער סאָציאַלע קריזיסן. זיי 
געהערן צו דער קאַטעגאָריע פון גייסטיקע ריזן וי ס'זענען בשׂעתם ביי 
אונדז געווען די נביאים. וואויל איז דעם דור, װאָס איז אין אַזא קריטישער 
איבערגאַנגסצײיט זוכה צו פאַרמאָגן צווישן זיך אַזאַ גייסטיקן ריז. װאָס 
קען אים דינען וי אַ מוכיח, וי אַ מורה דרך, װי אַ שטראָפער אָדער װוי 
אַ טרייסטער. אָן אַזאַ גייסטיק-דערהויבענע געשטאַלט ואָלט דער דור 
אָרעמער, פאַרלאָזטער געווען. מיט אים פילט ער זיך זיכערער, געהויבענער. 

אַזאַ גרויסער אמתער דיכטער, אַזא גייסטיקער ריז איז פאַר אונדזער 
דור פון אומקום, פון ספיקות און פון ראַנגלענישן געווען -- ה. לייוויק. 

לייוויקס טיפער וייטיק פאַרן פּיין פון קרבן, זיין כסדרדיק באַ- 
טאָנען די הייליקייט פון דער עקדה טאָר בכן בשום אופן נישט אויסגע- 
טייטשט ווערן וי אַ מין נייגונג צו אַפּאַטיע און צו אָפּהענטיקײט, צום 
שלום מאַכן מיטן װויסטן גורל, 

דאָס איז ספּעציעל אמת װאָס שייך לייוויקס קוק אויפן היסטאָרישן 
יידישן גורל. לייוויק איז טיף דורכגעדרונגען מיט דער טראַגישקײיט פון 
דעם יידישן גלות-גורל, מיט דעם קרבן-מצב זיינעם אין א ועלט פון רש- 
עים און באַצווינגער, 

ווען ער האָט אין יאָר 1922 אַרױסגעגעבן אין בוכפאָרם זיינע ,לידער 

פון אומקום", האָט ער געפונען פאַר נויטיק צו מאַכן אַליין זיינע באַװאַ- 
רענישן: ,..אומקום האָט באַטײט און באַטײט פאַר מיר אויך איצט גורל- 
דיקע אויפטרייסלונג אין סאָציאַלן, פּערזענלעכן, און, מער פון אַלץ, אין 
געשיכטלעכן יידישן לעפבן, וואו די אויפט ייט2ונג טראָגט אַ קאַטאַסטראַ- 
פאַלן כאַראַקטער... מיט פריידיקן פּעסימיזם אין פינצטערן אונטערגאַנג 
האָט עס אַװודאי נישט צו טאָן, יעדע איבערלעבונג, אויב דורך װאָרט גע- 
לייטערט, פאַרבלייבט אין האַרץ פון מענטשן און װוירקט אין לעצטן רע- 
0 וי אַ סטימול פון מוטיקייט און עקשנותדיקן קאַמף פאַר אַ נייעם 
עבן?; 

איז דעריבער קיין וואונדער נישט, װאָס לייוויק האָט אַרױסגעװיזן אַזאַ 
טיפן אינטערעס און אַזאַ צוגעבונדנקייט צוֹ ארץ-ישראל און ספּעציעל 
צו דער ארץ-ישראלדיקער אַרבעטערשאַפט, װאָס האָט אין דעם אַלט-נייעם 
פאָטערלאַנד פאַרלייגט די יסודות פאַר אַ נייעם שעפערישן לעבן 
פאַר אונדזער געפּײיניקט פאָלק. שוין אין 1927, ווען דער דיכטער איז צום 
ערשטן מאָל געקומען קיין ישראל, האָט ער דאָס ישראלדיקע לעבן אויפ- 
גענומען ,וי אַ חלק פון זיין אייגן לעבן". ,דאָ, אין ישראל -- האָט ער 
דאַן געזאָגט -- דורך אויסהאַקן די פעלזן, פאַרבינדט זיך די יוגנט מיט 
אַ דערהויבענעם חלום: אַרויסהױיבן אַ נייעם מענטש, נייע געשטאַלטן. 
דאָס איז אַ לעבן פון שאַפן און באַשאַפן? 

און ווען די מדינה איז געשאַפּן געװאָרן, איז לייוויק געװאָרן איי- 

נער פון אירע געטרייעסטע אָנשפּאַרן. ,יידן אין מדינת ישראל און יידן 
איבער דער גאָרער וועלט --- זיי זענען אַלע היינט דורכגעשטראַלט מיט 
דער שיין פון אַן אויפגעגאַנגענער גאולה-זעאונג --- שרייבט ער צו די 
0 יאָר פון דער מדינה. --- אַלע יידן האָבן די זעאונג אויפגענומען און 
דערפילט אין זיך אַ ניי-פאַרשטאַרקטע בענקשאַפט צו ווערן אַ װאָס מער 
אױיסגעשפּראַכענער גייסטיקישעפערישער ישאומעטום ואו אַ ייד זְאָל זיך 
ניט געפינען. זיין אי אַ טיף באַװירקטער פון דער גאולה-פאָרקומעניש, אי 
אויך א באַווירקער. 

..אונדזער דור, װאָס איז אױסגעשטאַנען די פּיינען פון פאַרלענדונג 
און איז אויך געווען עדות פונעם נס פון דעם אָנהויב פון אונדזער דער- 
לייזונג, האָט פאַרלוירן אין לייוויקן זיין אויסדערװויילטן װיזיאָנער. לייוויק 
איז געווען אונדזער אַלעמענס געוויסן, ער האָט געפילט, געליטן און גע- 
טרוימט פאַר אַ דור א גאַנצן 

באָרװין פרענקעל 


! 


ט דער לאס נון שולדיקייט 


מיר זיינען פאַראבלט נישט בלויז צוליב דעם פאַרלוסט פון איינעם 
פון אונדזערע גרעסטע גייסטער און שעפער, פון איינעם, װאָס האָט אויפ- 
געפּראַלט נייע דרכים אין דער יידישער ליטעראַטור װאָס איז זיכער געווען 
פון דער גרויסער ליטעראַרישער עליטע פון אונדזערע קלאַסיקער, נאַר 
מיר באַװײינען אויך דעם מענטשן. דעם װאָס איז געווען דאָס געוויסן פון 
אַ פאָלק. פון אַ דור. און אַזױ לאַנג װי ער האָט געלעבט אין גרויסע יסוי 
רים אין יאָרן לאַנגער גסיסה, האָבן מיר געפונען אַן אָנלען אין אונדזער 
מחשבה און באַוואוסטזיין, אַז דאָס געוויסן פון פאָלק איז צווישן אונדז, ווען 
אויך צעמוטשעט פון ליידן און פּיין... היינט פילן מיר זיך װי דאָס ליכט 
װאָלט פון אונדז געװאָרן אַװעקגעריסן.. 


...ה. לייוויק האָט מיט זיך פאַרקערפּערט די שלימותדיקייט פון זיין 
ווערק און דאָס װאָס איז נאָך שווערער, די װאַרהאַפטיקײט און ריינקייט 
פון זיין וועזן. זעלטן, גאָר זעלטן קען מען געפינען אַזאַ ביישפּיל פון סינ- 
טעז צװוישן גייסטיקער יצירה, ליטעראַרישע אויסערונג און אַ ממשות- 
דיקן לעבנסיקרעדאָ. 


..לייוויק איז ,אין טרעבלינקע נישט געווען". אָבער קיינער אַזױ װוי 
ער צװישן די לעבעדיקע מחברים און אויסדערװויילטע יידן האָט נישט 

אַזױ שטאַרק, טיף ווייטיקלעך מיטגעמאַכט אין זיין געמיט, אין זיין נשמה, 
אין האַרץ. דעם דאָרנדיקן גהינם-וועג פון זיין פאָלק. און קיינער נישט 
אַזױ װי ער האָט געפילט די לאַסט פון שולדקייט װאָס דער יידישער גורל 
האָט אים אויסגעמיטן. און ער ווייס צי זיין לעצטער גאָלגאָטאַ וועג איז 
נישט געווען אַ רעזולטאַט פון זיין אײיביקן צער, וייטיק װאָס האָט געמי- 
נעוועט זיין שוין אַזױ אויך גענוג צעמוטשעטן און אויסגעמאַטערטן קער- 
פּער. װער ווייס ? 


ה. לייוויק, דיך, װאָס איך האָב בלויז איינמאָל געהאַט די זכיה צו זען 
און צו הערן אין אַ האָטעל שטיבל בעת דיין באזוך אין פּאַריז. דער איינ- 
דרוק און דיין פּערזענלעכקייט, זענען אין מיר פאַרבליבן אין משך פוץ 
יאָרן, וי איינע פון מיינע טיפסטע און שענסטע איבערלעבונגען פון מיין 
לעבן. דעם איינדרוק האָבן אַלע געהאַט, ווייל אין דיינע דלד אמות האָט 
זיך דער מענטש וי געלייטערט. דאָס איז געווען דער כוח פון דיין גייס- 
טיקן און קינסטלערישן ווערב, דאָס איז געווען דער כוח פון דיין גרוי- 
סער מענטשלעכקייט און יידיש האַרץ. 


פפ 


יעקב גלאַטשטײן 


אונדזעד װמאיעסטעט 


ה. לייוויק איז געווען די מאַיעסטעט פון דער יידישער ליטעראַטור, 
ס'זענען אים פאָראויסגעלאָפן, אומעטום וואו ער איז דערשינען, די טונ- 
קעלע טייטשן פון זיינע לידער און דער היפּנאָז פון זיין פּערזענלעכקייט, 
ער איז געווען דער באַרימטסטער יידישער שרייבער און ער האָט געווירקט, 
נישט נאָר מיט זיינע דראַמעס און לידער, נאָר אויך מיט זיין פּובליציסטיק, 
װאָס האָט פאַרמאָגט דעם פּאַטאָס פון זיין שעפערישער פּען. 


הונדערטער מענטשן האָבן זיך נאָכגעפרעגט איף ליויקן, בעת 
מיין באַזוך אין מדינת ישראל. לייוויקס אמתער מצב איז קיינמאָל נישט 
באַריכטעט געװאָרן אין דער צייטונג, אָבער אַלע האָבן געוואוסט, אַז לייוויקן 
איז באַפאַלן אַ שרעקלעכע קראַנקייט, װאָס האָט דאָס שעפערישע מויל און 
די שעפערישע הענט געשמידט אין אַ פּיינלעך שווייגן, װאָס האָט דעם 
גרויסן קינסטלער געמוזט פאַרשאַפן ביטערע יסורים. ער האָט זיך אָפט 
געהייסן פאָרלייענען זיינע אייגענע לידער, וי אַ הילפלאָזער שמשון, װאָס 
האָט געזוכט אין זיך אַליין דעם נס פון אַ נייעם טריאומף. האָט ער דאָך 
אַזױ פיל מאָל אין זיין שווער לעבן זיך אַלײן אָנגעגורט מיט גבורה און 
געװאָרן דער באַהערשער איבער דעם פילפאַך געשלאָגענעם גוף, אין די 
סאַנאַטאָריעס, אויף דער גרענעץ צװישן לעבן און טויט. דאָס מאָל איז עס 
אים נישט געלונגען, די פּאַראַליזירנדיקע פאַרשווייגונג איז געווען שטאַרקער 
פון זיין אַמאָליקן קינסטלערישן כוח, װאָס האָט צום פּאָעט גערעדט פון 

זיינע פאָרגעלייענטע לידער. נישט נאָר ער, נאָר הונדערטער טױיזנטער 
יידן איבער דער גאַנצער וועלט, האָבן אומזיסט געװאַרט אויף דעם נס. 


אָבער דער פּאָעט איז אַרײין אין אַ סטאַדיע, װאָס אין אים אַזױ וולי- 
טיקדיק באַשערט געווען -- אויסצוזיפּן זיינע אייגענע לידער ביזן סמיקסטן 
טראָפּן. אַ לעבן לאַנג האָט ה. לייוויק אָנגעזונגען אויף זיך די קייטן פון 
פאַרשטומונג. די העלזעאונג פון אייגענעם אומגליק איז אַזױ קלאָר אויס- 
געדריקט געװאָרן אין צענדליקער, אפשר הונדערטער לידער זײינע: דאָס 
נעמען אויף זיך שווערע יסורים פוֹן פאַלן און הילפלאָז ליגן מיט אַן אָפן, 
פאַרטונקלט אויג צום אַרומיקן לעבן. 


ה. לייוויק האָט זיך קיינמאָל נישט באַפרײיט פון די געשמידטע סיבי- 
רער קייטן. אים איז געווען שווער אָן דעם אַריינשניט אין זיין יסורימדיקן 
גוף. ער האָט די קייטן קיינמאָל רעכט נישט אויסגעטון, ער האָט זיך גע- 
פילט היימישער מיטן גורל, װאָס האָט אים אויסגעקליבן פאַרן קרבן, ווייל 
ער איז געווען זיכער, אַז ער קען קינסטלעריש אויסשרייען פאַר דער וועלט 
דעם פּראָטעסט קעגן אַריבערטראָגן אומזיסטע פיזישע און גייסטיקע יסורים, 
און דערמיט אַליין זיי געבן אַ זין און א תיקון. ער האָט תמיד רעבעלירט 
קעגן דער דאָזיקער אכזריות פון פאַרשעמען דעם מענטשלעכן גוף פון 
אױספּאַטשן אים מיט אַלערלײ ווייטיקן און קעגן דערנידעריקן דעם מין 
מענטש, מיט דער סאַדיסטישער הערשאַפט איבער אים, פון זיין אייגענעם 
ברודער-מענטש. 


אָבער כדי דאָס אויסצודריקן האָט ער זיך געפּענטעט מיט זיינע 
אייגענע לידער, װאָס מיט זיי האָט ער זיך טיף איינגעשניטן דעם גוף און 
דעם גייסט. 


ער האָט זיי איינגעלעבט די לידער זיינע. ביז ער איז געװאָרן דער 
יסורים-טרעגער פון זיין ליד. וויפיל לייענערס האָבן געמיינט, אַן די ליי 
דער זיינע, װאָס זענען פאַרעפנטלעכט געװאָרן דורך די עטלעכע יאָרן פון 
זיין שווערער קראַנקייט,. זענען פרישע,. ערשט געשריבענע פון פּאָעט, 
וועגן זיין אייגענעם צושטאַנד. זיי זענען אָבער געווען די סימנים פון טיפן 
איינלעבן און איינשמידן דעם סוף. ער איז אַלײן געװאָרן דאָס ליד פון 
זיינע לידער ליגנדיק אַ הילפלאָזער אויפן טיש, אַרומגערינגלט פון חברים 
װאָס האָבן גערעדט צו אים און געװאַרט אויף דעם גרויסן באַשײיד, אויף 
דעם מאָמענט, ווען ה. לייוויק װעט זיך באַפרייען פון זיינע לידער-קייטן. 

כ'האָב אים געזען עטלעכע טעג פאַר מיין אָפּפאָרן קיין ישראל און 
כ'האָב עפנטלעך אָפּגעגעבן גרוסן וועגן דעם גרויסן ואַקסענעם ליכט, 
װאָס איז געלעגן אויפן בעט און געטריפט. יעדער טראָפּן איז געװוען אַ 
שטיק אָפּגעטריפט לעבן. אָבער דער פּאָעט איז געווען ביים פולן באַוואוסט- 
זיין, ער האָט מיר אַרױסגעברומט אַ ברכה צו אַלעמען אין מדינת ישראל 
און גוט געוואוסט וואוהין איך פאָר. איך האָב אים געזאָגט, אַז איך על 
אומעטום דערמאָנען זיין נאָמען. לייוויקס נאָמען איז אויך דערמאַנט 
געװאָרן אין מיין שמועס מיט בן"גריון. װאָס האָט אַ פאַרזאָרגטער זיך 
נאָכגעפרעגט צי ס'איז פאַראַן אַ האָפענונג. 


אַלע האָבן געװאַרט אויף דעם נס, אַחוץ ה. לייוויקס אייגענע באַ- 
שערטע לידער, װאָס זענען שוין געווען אין קרייז פון דעם אײביקן. אַזױ 
האָט געקלונגען דער נאָמען פון לייוויקס לעצטער זאַמלונג לידער, װאָס 
איז דערשינען אין פאַרלאַג ,דער קװאַל", אין יאָר 1959, ווען לייוויק איז 
שוֹין געלעגן אַ צוגעשמידטער צום בעט. דאָס בוך האָט געהייסן --- ,לי- 
דער צום אײביקן". אין דעם בוך זענען פאַרעפנטלעכט לייוויקס שענסטע 
ישראל-לידער און זיינע פאָראויסגעזאָגטע געזאַנגען וועגן זיין מצב. גלייך 
דאָס ערשׂטע ליד ענדיקט זיך מיט די שורות : 


,איך ליג אַ פאַרדעקטער און כ'הער, וי מיין שטערן 
גיט איבער מיין נאָמען צום האַר פון די שטערן? 


די דאָזיקע לידער זענען געווען אַזעלכע טיף-איינגעווייטיקטע און 
איינגעגלויבטע אַז ווען זיי זענען פאַרעפנטלעכט געװאָרן דורך דער צייט 
פון לייוויקס לאַנגער שקיעה, האָבן זיי אַרוסגערופן אַ ציטער ביי אַלע, 
װאָס האָבן געוואוסט, ווען די לידער זענען געשריבן געװאָרן. איצטער, 
אַז מען לייענט זיי, מוז מען זיך מיט זיי פאַרבינדן אין אַ אומפאַרשטענד- 
לעכער גלוביקייט, אַז דער האַר פון די שטערן האָט מיט ליבשאַפט אוים- 
גענומען דעם נאָמען פון פּאָעט. 


אין דעם לעצטן בוך לידער זענען פאַראַן נאָך אַ סך אָפענע רייך 
וועגן דער יראה פון , פאַרשטאַמלען זיך", וועגן ,ליגן אַ געשמידטער? אַ 
תפילה אומצוקערן צוריק דאָס געטלעכע געשטאַלט ‏ צו דעם, װאָס זיין 
געשטאַלט איז פאַרלוירן געגאַנגען" און נאָך און נאָך אַזעלכע שורות פון 
קלאָרן דורכגליען די רייד פון די אייגענע לידער, װאָס האָבן פאַרשטאַמלט 
דעם פּאָעט ביז שטומקייט. 

ה. לייוויק איז שווער קראַנק געװאָרן מיט אַ פינף יאָר צוריק, אָבער ער 
איז אינגאַנצן אַרױס פון דער שלאַפּקײט. איך האָב אים דעמאָלט באַזוכט 
ביים ים, וואו ער האָט זיך דערהאָלט. מיר האָבן געשמועסט וועגן אַ סך 
יידישע פּראָבלעמען, וועגן קינסטלערישער לאַבאָראַטאָריע און חברישער 
רכילות. לייוויק איז געווען אין אַ גוטער שטימונג. מיך האָט עס זייער 
געפריידט, ווייל מיט אַ יאָר צוויי פריער האָט זיך לייוויק פאַר מיר פאַר- 
טרויט, אַז , שוין גענוג". ער האָט שוין אַלץ פון זיך אַרױסגערעדט און 
אַרױסגעזונגען. ,וויפיל איז דער שיעור ? מען דאַרף זיך פּשוט קענען אַ- 
ייו און זאָגן, אַז מען איז פאַרטיק". 

: 


ער האָט אָבער נאָך דעם אָנגעשריבן נאָך אַ צענדליק וואונדערלעכע 
לידער, : 


זיין צוריק געזונט ווערן האָט אים געגעבן נייע באַגייסטערונג. און 
ער האָט מיט מיר גערעדט מיט גרויס אויפלעבונג, וועגן זיינע ווייטערדיקע 
שעפערישע פּלענער. 


ס'האָט אָבער נישט לאַנג גענומען און עס איז געקומען דער צווייטער 
קלאַפּ װאָס האָט אים שוין אינגאַנצן פון בעט נישט אַרױסגעלאָזט. אין 
אָנהױב האָט לייוויק געקעמפט און זיך אַנטקעגנגעשטעלט, אָבער שפּעטער 
האָט ער דעם קאַמף און װידערשטאַנד אָנגעוואוירן. ווען איך בין געקומען 
אים מבקר חולה זיין, האָט זיך מיר געדאַכט, אַז כיהער אים אַרױסצוינגען 
פון זיך מיט ווייטיק : 


-- שוין גענוג ! אַלץ אַרױסגעזונגען, אַלץ אַרױסגעזאָגט. 


ער איז געווען איינער פון אונדזערע שענסטע און גרעסטע זינגערס 
און איינער פון אונדזערע קרעפטיקסטע און בעסטע זאָגערס. 


מלך ראַװיטש 


דיכטער נייע, זעלטענע -- - 


נאָך דיכטער נייע, זעלטענע, אָפּגעשלאָסענע, מיט איין װאָרט וואוג- 
דערלעכע גאַרט די ליטעראַטור. 


ה.לייוויק איז אַ נייער, זעלטענער פאַרשלאָסענער, אָפּגעשלאָסענער, 
גאַנצער וואונדערלעכער דיכטער. 


;אין דער טיפעניש פון נאַכט אַ באַועגונג מאַכט מיין האַנט, 
קיינער ווייס ניט וועמען זע איך, וועמען זוך איך אין דער נאַכט: 
איך האָב אויפגעמאַכט די אויגן און זיי ווידער צוגעמאַכט, 

און פאַרפאַלן איז געװאָרן אַ באַועגונג פון מיין האַנט; 

און צו וועמען איז געוועזן די באַוועגונג פון מיין האַנט,.? 

איך אַלײין אויך ווייס ניט וועמען און װאָס זוך איך פון מיין האַנט...* 


לייוויק דער דיכטער איז דער שאָטן פון לייוויק. דעם פאַרקלערטן, 
אין זיך פאַרביסענעם, די װעלט אומענדלעך שטום-שטייענדיק באַ- 


טראַכטנדיקן מענטשן. לייוויק איז שטום. אָבער דער שאָטן אויף קאַלטע, 
ווייסע ווענט פון אומפאַרשטענדלעכע ערגעץ-וואוישטעט גיט זיך אַ שטוי- 


נענדיקן ריר און זאָגט אַ זעלטן קלאָר ליך צו דער אַרומיקער וועלט. 
מאָדנע, אָבער אמת. 

לייוויק קען נישט זיין באַשטימונג דאָ אויף דעם עולם-הזה, און מיט 
אומבאַגרענעצט דיכטערישער נאַאיװויטעט שטױנט ער. ער לײדט, ער 
יובלט נישט. צער איז אים גלייך דערשיינונג וי פרייד, ער איז שטום און 
נאָר דער שאָטן הויבט שטוינענדיק אויף די הענט, װאָס זיינען אים לֵוי- 
טער באַװועגונג און נישט מער; און זאָגט. אומבאַװוסט, וי דער װאָס רעדט 
אין חלום, דאָס פאַרקלערטעאָבער דאָס שאַרף פּרעציזע ליד. 


,די שויבן פאַרמויערט, 
געפרוירן די װענט; 

ביים טיר הענגט אַ לעמפּל 
קוים. קוים װאָס עס ברענט., 


איך ליג אונטער צודעק 
פון גראָען געװאַנט, 
און קוק אויף איין פּינטל 
אַנטקעגן דער װאַנט. 


האָב אַלץ שוין פאַרגעסן, 
פון זיך איך בין ווייט; 
ווער ווייסט. אפשר האָט מען 
מיך לאַנג שוין באַפרײיט? 


און אפשר געשטאָרבן 
ביז איך ביי דער טיר 

דאָס לעמפּל ברענט יאָרצײט, 
ברענט יאָרצײיט נאָך מיר? " 


דאָס איז דאָס ערשטע ליד פון ציקל ,הינטערן שלאָס? . דער המשך 
דערפון: ,,אין שניי". לידער פון אַ סיבירישן געפאַנגענעם. אָבער לייוויק 
װאַרפט זיך נישט אין די קייטן פון לעבן. ער טראָגט זיי רואיק. שטוינט 
איבער דער אומפאַרשטענדלעכער שטראָף פאַר זיין אומשעדלעך וי 

סער אומשולדיקייט, און מאַנכמאָל טאַנצט ער אין קייטן, אָבער אָן סאַר- 
קאַזם. ס'איז דער טאַנץ פון גרויסע קינדער מיט אַ דורכזיכטיק קלאָרן גע- 
וויסן. 

און אויס דער קלאָרקייט-אַפיר, אויס דער פּראַסטקײט-אַפיר, נישט מח- 


מת קינסטלעריש קענען, איז לייוויק אַ הערלעכער מאָלער. דריי גראָבע, 
פּשוטע שטריכן, אָבער די ויכטיקסטע: 


,אויף וועגן סיבירער 

קאָן מען נאָך איצטער געפינען אַ קנעפּל, אַ שטריקל 
פון מיינס אַ צעריסענעם שוך, 

אַ רימענעם פּאַס. פון אַ ליימענעם קריגל אַ שטיקל, 
אַ בלעטל פון הײליקן בוך." 


און װאָס מאַכט עס אַז לייוויקס שפּראַך איז רוי. זי טאָר נישט זיין 
אַנדערש, ווייל אויך לייוויקס ליד איז אָן קונציקייט דער העכסטער און 
אמתדיקער אויסדרוק פון קונסט, 


איך ווייס נישט צי די וועלט-ליטעראַטור האָט דיכטער ענלעכע אין 
גייסט צו ה. לייוויקן. אפשר יאָ, אפשר נישט, עס איז מיר נישט אינטערע- 
סאַנט. פאַר אונזער ליטעראַטור איז ער ניי, זעלטן ניי. זיין צער איז פון 
אונדזער אײיגנאַרטיקן שטאַם. און איז ער נישט ניי אין דער וועלט-ליטע- 
ראַטור, דער דאָזיקער גייסט פון אַ דיכטער, אַנדערש אינ ער אַװדאי. 


דערשינען אין זשורנאל ,ק ריטיק" 


העפט 3, ווין, 10-טער אקט. 1920 


62 


א. גלאַנץ-לעיעלעס 


וועגן און אדום ה. לייוויקן 


זכרונות און עפּיזאָדן 


די פאַרבינדונג מיינע מיט ה. לייוויקן ציט זיך אויף דער לענג פון 
אַ האַלבן יאָרהונדערט. אינאיינעם האָבן מיר געפילט די פרייד פון אַ 
גרויסצוגיקער יידישער פּאָעזיע ביי איר אָנהייב. צוזאַמען מיט יוסף אָפּאַ- 
טאָשון זענען מיר געווען אַ מין ליטעראַרישע טריאָ, װאָס האָט אָנגעהאַלטן 
אומגעשטערט אַלע טעג פון דעם לעבן. דאָס -- כאָטש מיר דריי זענען 
געווען באַזונדערע מענטשן, דריי -- אין עצם -- אַנדערשדיקע וועלטן 
יעדער האָט עפּעס אַנדערש געװאָלט. די פאַרבינדונג איז געווען -- די 
יידישע ליטעראַטור, איר שטייגן, איר פאַרטיפונג. איר פאַרנעם. דער נאַָ- 
וועליסט און ראָמאַניסט אָפּאַטאָשו האָט זיך געפילט היימיש מיט די צַוויי 
פּאָעטן. אַ היפּשע צייט פלעגן מיר אַפּילן זיך פאָרלייענען איינס ס'אַנדערע 
די נאָך נישט געדרוקטע זאַכן, שאַצן, פריינדלעך קריטיקירן. 


געווען אַ צייט, ווען מיר דריי זענען געווען זייער נאָענט אויך מיט 
יהואשן. דער פאַקט. װאָס ער איז געווען אויף אַזױ-פיל עלטער, האָט נישט 
געשטערט. אויך יהואָש האָט געלייענט זיינע זאַכן פאַר אונדז און מיר --- 
פאַר אים. יהואָשעס טויט אין 1928 האָט די געבליבענע דריי אפשר נאָך 
אַ סך מער צענויפגעקניפּט. יעדער --- אויף זיין אייגענעם וועג, יעדער צו 
זיין אָנגעצײיכנטער דערגרייכונג, 


האַרט פאַר דער ערשטער וועלטימלחמה האָב איך געהערט פון פאַר- 

שידענע באַקאַנטע, צווישן זיי דעם וואויל-באַוואוסטן קאָליאַ טעפּער -- 
אַ קאָליריקע פיגור מיט אַ זייער געשטרייפטער און פילזייטיקער ביאָגראַ- 
פּיע אין אונדזער ליטעראַרישער סביבה --- אַז קיין ניו-יאָרק װוערט דער- 
װאַרט אַ יונגער אַנטלאָפּענער פון סיביר, אַ פאַרשיקטער בונדיסט מיט 
דעם נאָמען לייוויק האַלפּער. 


צו יענער צייט האָבן אין ני-יאָרק געאַרבעט אַלערלײ קאָמיטעטן, 
װאָס זייער עובדה איז געווען צו זאַמלען געלט און העלפן אַנטלױפן פון 
טורמע און פאַרשיקונג די קרבנות פון צאַרישן טעראָר און פאַרפאָלגונג. 
די קאָמיטעטן האָבן קענטיק געהאַט אױסגעאַרבעט אַ גוטע, פּינקטלעכע 
טעכניק. אַדאַנק די געלטער האָבן זיי געשאַפן געהעריקע פאַרבינדונגען 
און געראַטעװעט אַ סך וויכטיקע מענטשן, מענער און פרויען. 

איצט איז דורכאויס קלאָר, אַז דער סאַמע וויכטיקסטער פון זיי איז 
געווען דער בלאָנדער, דינער און שיינער בחור, װאָס איז אין אַ קורצער 
צייט באַקאַנט און דערנאָך זייער-זייער באַרימט געװאָרן --- דער פּאָעט 
און דראַמאַטורג ה. לייוויק. 

איך בין נישט זיכער, צי די ערשטע געדרוקטע זאַך לײיוויקס איז גע- 
ווען אַ ליד. איך האָב אַ גרונט צו קלערן, אַז דאָס סאַמע ערשטע, װאָס 
איז אַרױס פון אונטער זיין פּען אין אַמעריקע און געפונען א תיקון אין 
אַ זשורנאַל איז געווען אַ קורצע סקיצע אָדער דערציילונג. זי איז געדרוקט 
געווען --- אויב דער זכרון דינט מיר --- אין חיים זשיטלאָווסקיס ,דאָס 
נייע לעבן? און געשילדערט אַ וויזיט פון אַן אַרעסטאַנט ביי אַ דענטיסט- 
קע. דער פאַקט פון דעם קאָנטאַקט מיט אַ פרוי. אַפילן ביים רייסן ציין, 
האָט דעם אַרעסטאַנט שטאַרק צערודערט, אָבער אויך אַנגענעם דורכגע- 
נומען. ער האָט פּשוט באַדױערט, װאָס ער האָט מער נישט געליטן קיין 
צאָן-:װיײיטיק און ממילא נישט געקאַנט מער זען די דענטיסטקע. 


באַלד האָבן זיך אָבער באַװויזן לייוויקס ערשטע לידער גאױיף די 
וועגן סיבירער? און זיי האָבן תיכף געמאַכט אַ רושם. 

נאָך מיט דריי און פערציק יאָר צוריק, אין דער ערשטער רעצענזיע. 
וועגן לייוויקס ערשטן בוך האָב איך פאַרצייכנט, אַז זיין איטלעך ליד פאַרי 
מאָגט עפּעס אַ שורה, װאָס האָט געטראָגן אָנזאָג, אַן אָנגעלאָדענע שורה. 
װאָס פאַלט נישט סתם אַראָפּ פון דער פעדער, נאָר קומט פון טיפענישן 
געזעטיקטע מיט איבערלעבונג און לויכטנדיקע מיט מחשבה. 

;הירש לעקערט" פון ה. לײװיק ‏ - אויסגעפירט 
דורכן כאַרקאָוער יידישן מלוכה'שן טעאַטער, אין 
די 920ר יאָרן- 


4644 22 
1 2 


, שמאַטעס? פין ה. לײיוויק, אויסגעפירט אין װאַרשע. 
אַרטיסטן: קאָװאַלסקי. אַ. מאָרעווסקי. יעקב װייסליץ. 


אַ סצִכְצְנֶע פין ‏ גולם", אױסגעפֿירט דורכן יידישן טעאַטער 
אין פּיטסבורג. 


לאָמיר דאָ ווידער דערמאָנען עטלעכע ערשטע ליוויקשע שורות : 


מיר פאָרן און שווייגן װוי פרעמדע די נאַכט, 
עס גיט וװער אַן עפן די ברעם און פאַרמאַכט. 


קינדער שלאָפן איין אַלײן 
גרויסע דאַרף מען וויגן. 


איינגעמידט שוין די האַנט וועלכע שטראָפט. 
אונדזער מזל שוין אַזױ -- מיר וואוינען אויפן ועג. 


איך דערמאָן זיך װי קאָליאַ טעפּער איז אַרֹײן אין באַגײסטערונג פון 
דעם, אַז אויך די שטראָפנדיקע האַנט ווערט מיד. ער האָט אַזש די הענט 
צענומען: אַזאַ יונגער מענטש און שוין אַזױ פיל חכמה! 


נו, עס איז אמת, אַז לייוויק האָט פאַרמאָגט אַ סך חכמה פון גאַנץ 
פרי אָן. אָבער מיר ווייסן אויך. אַז קאָליאַ טעפּער האָט גראָד דאָ געהאַט 
אַ טעות. כאָטש ס'איז נישט זיין שולד. עס זענען נאָך געווען די לפי ערך 
נאַאיווע צייטן. עס איז נאָך געווען פאַר דער אוממענטשלעכער תקופה, 
ווען דער שטראָפּער. דער שמייסער און תליון זענען בפרוש נישט מיד 
געװאָרן. װוער האָט עס אין 1912 געקאָנט פאָראויסזען דאָס אומגליק, װאָס 
האָט זיך גערוקט אויף אונדזער פאָלק און אויף דער מענטשהייט? אויך 
נישט לייוויק, כאָטש ער האָט זיך אַזױ-פיל אָנגעליטן און איזן שפּעטער 
געװאָרן אַזױ דורכגענומען מיט די נאַציאַנאַלע קאַטאַסטראָפּעס אונדזערע 
און אָנגעפּילט ליד נאָך ליד מיט דעם וייטיק איבער דעם חורבן דייטש- 
לאַנד און חורבן רוסלאַנד זענען אויף אונדזער פאָלק געקומען מעשה צע- 
ווילדעטע וועזואוויוסן פון אומדערמידלעכע הענקערס און סאַדיסטן. 


נאָר לייוויק האָט פאָראויסגעזען אַ סך אַנדערע זאַכן. צום שטאַרקס- 
סטן --- זיין אייגענעם גאַנג און גורל אין אונדזער ליטעראַטור, זיין אָרט 
אין אונדזער געשיכטע. מוז זיך פאַרוואונדערן יעדער איינער, װאַס ליי- 
ענט היינט דאָס מערקווירדיקע ליד, וואו עס געפינען זיך אָט די שורות : 


איך װעל דיך פירן דורך אַלע געפאַרן, לעבן מיינס; 
דורך תפיסה. דורך הקדש. דורך חורבה, 
דיך פירן און דורכפירן, לעבן מיינס. 


65 


דאָס ליד איז געשריבן געװאָרן איבער פערציק יאָר צוריק. קאַן זיין 
ביי וועמען ס'איז דער מינדסטער ספק, אַז לייוויק האָט מיט אַן אמת דער- 
פירט זיין לעבן אַהין. וואו ער האָט געװאָלט? ער האָט געפירט זיין לעבן 
אי צו פּערזענלעכער געלייטערטקייט, אי צו קינסטלערישער געהויבנקייט. 
גלייכצייטיק --- צו נאַציאָנאַלער היסטאָרישער דויער, 


אין דער ניו-יאָרקער סביבה, נאָך זיין קומען, נאָך זיין אַזױ גערו- 
פענער אינאָרדענונג דאָ. האָט לייוויק גיך פאַרנומען אַן אייגן און אַנ- 
זעעװדיק אָרט. מיט זיינע לידער און שפּעטער מיט זיינע דראַמעס -- אָנ- 
הייבנדיק פון , גולם" -- איז ער אױסגעװאַקסן צו אַ כח און א מאַנער. 
װאָס האָט לייוויק געמאָנט? מען קאָן עס אָנרופן נישט אַנדערש וי תו- 
כיקייט אין אונדזער ליטעראַטור. װאָס פאַר אַ תוך. בלויז דיכטערישן? 
בלויז קינסטלערישן ? ניין, דאָס איז לייוויקן שוין מיט דער צייט נישט 
געװאָרן גענוג. ער האָט פאַרלאַנגט און איז באַשטאַנען אויף יידישער 
תוכיקייט. איצט קאָן דאָס קלינגען אַביסל מאָדנע. איצט ווייס מען קלאַר 
און בולט, אַז יעדער יידישער דיכטױי איז סיי-ווי יידיש. אַלצאײינס צי ער 
האָט יאָ אָדער נישט געמיט זיך צו שרייבן אויף יידישע מאָטיון. באַנוצט 
בפירוש יידישע טעמעס. 


מיט איבער פערציק יאָר צוריק איז דאָס נישט געוען אַזױ בולט, 
אַזױ זעלבסטפאַרשטענדלעך. די גאַנצע ליטעראַטור, ספּעציעל די פּאָעזיע, 
האָט נאָך געזוכט אויף אומבאַטראָטענע שטעגן און סטעזשקעס. ס'איז גע- 
ווען אַ יונגע צייט, אַ צייט פון לייגן יסודות, פון רייסן זיך אַרױף אַרױף. 
געווען אַזױנע, װאָס האָבן ביי דעם יידישן פּאָעט געזוכט קודם כל די 
קינסטלערישע עכטקייט. ווען עס שרייבט אַ יידישער פּאָעט, איז זיין שריי- 
בן סיי-ווי יידיש האָבן זי געטענהעט. לייוויק און אַנדערע -- אָפּאַטאָשו 
אין דער בעלעטריסטיק -- האָבן דאָס נישט געװאָלט צוגעבן. ביידע 
צדדים האָבן זיך אײינגעשפּאַרט אויף דאָס זייעריקע. פון אַלע אומענדלעכע 
דיסקוסיעס פאַר און קעגן איז אַרױסגעװאַקסן אַן עפנטלעכע דעבאַטע 
צווישן פיר דיכטערס. די טעמע איז געווען אין אַלגעמײַנע שטריכן : װאָס 
איז וויכטיקער אין און פאַר דער יידישער ליטעראַטור: דער יידיש:נאַ- 
ציאָנאַלער עלעמענט אָדער דער עסטעטיש-קינסטלערישער?! פאַר יידיש- 
קייט זענען אַרױסגעטראָטן ה. ליוויק און מנחם באַריישא: פאַר קינסט- 
לערישקייט -- מאַני לייב און אַ. לעיעלעס 

נאַטירלעך, ס'איז אַפילו איבעריק צו דערמאָנען, נאָר מען דאַרף, 
כדי אויסצומיידן שלעכטע טייטשונגען, זענען נישט מאַני לייב און לעיע- 
לעס נישט געווען קיין קעגנערס פון דעם נאַציאָנאַלן עלעמענט און נישט 
לייוויק און מנחם קעגן דעם קינסטלערישן עלעמענט. עס איז דער עיקר 
געגאַנגען אין אַ באַשטימטער באַטאָנונג און אפשר בלויז אין אַן איין-אייג- 
ציקן טאָן. צי דאַרף יידישע ליטעראַטור יאָ אָדער נישט געמאָסטן ווערן 
דער עיקר לוט דער קינסטלערישער מאָס! 


נישט די באַטאָנונג. נישט דער ספּעציפישער טאַן זענען לאַנג נייטיק 
געווען נאָך יענער דעבאַטע מיט איבער פערציק יאָר צוריק. די צייט האָט 
אין איר קלוגן און באַפעלערישן גאַנג אויסגעגלייכט די שטרײטפּונקטן. 
איך דערמאָן דעם גאַנצן ענין דער עיקר כדי צו ווייזן, אַז ה. לייוויק האַט 
געשפּילט אַ בולטע ראָלע אין דער אויספורעמונג פון דער יידישער דיכ- 
טונג אין אַמעריקע וי א גאַנצקײט. דווקא דאָ, אין דעם לאַנד, וואו די 
ליטעראַטור אונדזערע איז געװאַקסן נישט פון די ישיבות און בתי-מדרשים, 
און וואו די טראַדיציע איז געווען נישט בלויז ראַדיקאַליסעקולער. נאַר 
נישט זעלטן אַפילן אַנטײנאַציאָנאַל. דווקא דאָ האָט די יידישע פּאַעזיע 
מיט דעם פולן אַקצענט אויף יידיש דערגרייכט אירע דערהויבנסטע הייכן. 


עס איז באמת אַ מערקווירדיקער פאַקט: גראָד אין דעם לאַנד, וואו 
די גאַסיקע אַסימילאַציע טרייבט און פאַרפלייצט מיט דער קראַפט פון א 
כמעט אומבאזיגלעכן שטראָם, איז אױיסגעװואַקסן אַ נאַציאָנאַל:אַנגעזעטיק- 
טע יידישע פּאָעזיע פון אויסערגעוויינלעכן כח און פאַרנעם. אין איר פאַ* 
דערשטער ריי האָט ה. לייוויק פאַרנומען זיין נאַטירלעך אָרט. 


אין איינעם פון זיינע לידער זאָגט לייוויק, אַז ער איז יידן-קראַנק. 
ער האָט דערמיט אויסגעדריקט דאָס געמיט פון אַ גאַנצן דור. נישט בלויז 
לייוויק איז געװאָרן באַװעלטיקט פון דער נאַציאָנאַלער קאַטאַסטראָפע. 
נישט בלויז ער האָט גאָרנישט געקאָנט טראַכטן אָדער שרייבן וועגן עפּעס 
אַנדערש. אָבער לייוויק האָט ממש נישט געקאָנט דורכלאָזן קיין דעטאַל 
פון דעם חורבן. ער האָט געציילט יעדן יידישן אומברענג, קאָנואולסירט 
מיט איטלעכן יידן-טויט. אַזױ איז ער געװאָרן דער רעפּרעזענטאַטיוער 
נאַציאָנאַלער דיכטער. ער האָט אַלץ אויפגענומען דורך דער אימה פון דעם 
גרויסן חורבן, אַלץ געהאָרכט מיט דעם יידישן אויער. 

דער קוים אַכצןיאָריקער לייוויק האַלפּער. װאַס האָט *יך באַטײליקט 
אין אַ רעװאָלוציאָנערער, אַנטײ-צאַרישער דעמאָנסטראַציע האָט געקנאָטן 
און געפורעמט דעם שפּעטערדיקן ה. ליוויק ממש וי אַ טעפּער זיין 
טאָפּ. זיין אַרעסט און פאַרשיקונג און דערנאָך יאָרן לאַנגע קאַטאָרגע 
האָבן אים דורך און דורך צעטרייסלט. וי דען אַנדערש ? אָבער װאָס האָט 
ער אייגנטלעך געטאָן?! ער האָט געװאָלט אויסלייזן די וועלט, באַפרײען 
די פעלקער פון אַן עקלהאַפטער טיראַנײי, אַראָפּנעמען די קייטן פון דעם 
אייגענעם יידישן פאָלק אַזױ, אַז עס זאָל אויסגעגלייכט ווערן בירגערלעך 
נאַציאָנאַל, פּערזענלעך. נעמט אַ רוצחישע האַנט און װאַרפט אים אַריין אין 
אַ גרוב, שמידט אים אין קייטן און שיקט אים אין ווילדע מרחקים. מיר 
האָבן דאָך דאָס געלייענט אין זיינע טורמע-זכרונות. ער האָט דערזען 
מאוימדיקע ליידן, ער איז געקומען פּנים אל פּנים מיט אוממענטשלעכע יסו- 
רים. ער האָט דערשפּירט גרויס אומגליק אויף זיין אייגענעם גוף און גייסט 
און ער האָט עס קיינמאָל נישט פאַרגעסן. די מאָדערנע פּסיכאָלאָגן רופן 
דאָס טראַאומאַ. ער האָט נישט פאַרגעסן דאָס אומרעכט און דאָס שלעכטס, 
שטענדיק געטראָגן אין זיך דאָס בייז, װאָס מענטש קאָן אָנטאָן דעם מענטש. 


אַזױ איז אױסגעװואַקסן דער אַזױ אָפּטער אויסדריקער פון מענטשלעך 
ליידן, דער מאָנער פון כללישער און יחידישער גאולה. 


דער געבוירענער פּאָעט לייוויק האָט זיין טראַאומאַ פאַרװאַנדלט אין 
לידער און דראַמעס, אין דויערנדיקע ווערק פון מענטשלעכער טראַגיק. 
אין ווערק, וואו אױיבנאַן שטייען די פּראָבלעמען פון טויט און לעבן, אח- 
ריות פון מענטש און פאָלק, פון שלעכטס און גוטס. פון פאָלקישער שרעק 
און האָפענונג. אַזאַ פאַרװאַנדלען איז דער וואונדער-וועג פון פּאָעזיע. דער 
וועג פון וואונדער און וואונד פון ה. לייוויקן אין דער יידישער פּאָעזיע, 
אין דער וועלט-פּאָעזיע. 


דאָס מאָנען תוך און תוכיקייט איז געקומען פון דעמזעלבן קװאַל. אַ 
טיפער ערנסט האָט שטענדיק באַצײיכנט זיין לעבן און זיין שאַפן. 


ה. לייוויק אין אונדזער דיכטונג איז דער ערנסטער, דערהויבענער 
קוק; די ווייטע ויזיע: די הויכע. ביז שטרענגשאַפט הויכע מחשבה. 

י. לעפטוויטש 


אין דעד זלבעד צייף... 


אין דער זעלבער צייט װאָס לייוויק, איז אויך געשטאָרבן דער אַמעי 
ריקאַנער דיכטער ראָבערט פּראָסט. די לאָנדאָנער , טיימס? האָט אין זיין 
אָנדענק אָפּגעגעבן אַ האַלבע זייט --פראָסט האָט עס פאַרדינט -- אָבער 
לייוויק, נישט ווייניקער גרויסער פּאָעט, האָט נישט זוכה געווען צו קיין 
איין װאָרט אין , טיימס". דאָס -- נישט ווייל די צייטונג איז אַנטיסעמי- 
טיש -- נאָר ווייל נישט קוקנדיק אויף אַלע איבערזעצונגען װאָס מיר 
האָבן שוין פון ייִדיש אויף ענגליש, פראַנצויזיש, דייטש. די הױפּט-שפּראַכן 
פון דער װעלט קען, מען נישט גענוג אונדזער יידישע ליטעראַטור, זי 
האָבן לייוויקן דעם יידישן דיכטער נישט געלייענט. 


אַפילו דער יידיש-ענגלישער ,דזשואיש קראָניקל" האָט לייוויקן אָפַּי 
געגעבן אַרום צוועלף שורות. און דאָס איז אויך נאָר דערפאַר װאָס דער 
נעקראָלאָגישרײיבער קען מסתמא גאָר ווייניק די יידישע פּאָעזיע. װאָלו 
לייוויק געדיכטעט אויף ענגליש, וי זאַנגװיל, װאָלט מען אים אין ,דזשואיש 
קראָניקל" מערער געוואוסט וועגן אים. 

זענען מיר דאָך היינט פיל ווייטער געגאַנגען װי דעמאָלט אין 1899, 
ווען לעאָ וויינער האָט מיט מאָריס ראָזענפעלדס לידער אויף ענגליש אי" 


איבעראַשט די װעלט, װאָס האָט פריער נישט געוואוסט, אַז אויף יידיש 
איז פאַראַן אַ ליטעראַטור. אין די עטלעכע זעכציק יאָר ביז איצט, האָט 

דיוועלט זיך באַקענט דורך איבערזעצונגען, מיט -- מענדעלע, שלום-עליכם, 
פּרץ, אַש/ שניאור, זינגער, באַשעװיס א. א. אויך לייוויק צוזאַמען מיט 
אַנדערע איז פאַראַן אין געוויסע ענגלישע אַנטאָלאָגיעס, צווישן זיי דעם 
,אוצר פון דער וועלט-פּאָעזיע עצ+ 201 מזתםסטט עס +צ4112052508 
און אין מיין ,,גאָלדענע פּאַװע?, גייט ער אַרײין צוישן די גרויסע געשטאַלטן 
ווייזט אָבער אויס אַז ס'איז נישט גענוג. מען קען אונדז נאָך נישט. 


ווען אליעזר גרינבערג האָט גערעדט ביים אינטערנאַציאַנאַלן פּען- 
קאָנגרעס, אין 1952 אין דובלין. האָט ער זיך באַקלאָגט, אַז אַ חוץ צוויי 
דריי שרייבערס איז די יידישע ליטעראַטור נישט באַקאַנט פאַר דער וועלט, 


דאָס זעלבע האָט אויך געטענהט אויפן זעלבן קאָנגרעס, אבינועם, דער 
פאָרשטייער פון העברעאישן פּען-קלוב. 


אַזױ איז מיט די ליטעראַטורן פון קליינע פעלקער. דער איירישער 
רעדנער האָט זיך באַקלאָגט אַז מען קען נישט די שרייבערס אויף געליש. 
דער עסטאָנישער דעלעגאַט האָט געזאָגט דאָס זעלבע וועגן דער עסטאָני- 
שער ליטעראַטור; און דער אונגאַר, פּאָל טאַבאָרי. האָט געהאַלטן. אַז דער 
אונגאַר ענדרע אדי איז אַזױ גרויס װי די גרעסטע פּאַעטן פון אונדזער 
יאָרהונדערט אין וועלכער עס איז שפּראַך -- און קיינער ווייס נישט פון 
אים, 

אַזױ איז דאָס מיט ליוויקן. איך האַלט לייוויקן פאַר פּונקט אַזאַ 
גרויסן פּאָעט וי ראָבערט פּראָסט, אָדער וי יאָטס. איך קען נישט גענוג 
די פראַנצויזישע דיכטונג צו זיין אַ מבין אויף איר, אָבער מיר דאַכט זיך, 
אַז לייוויק האָט זיך נישט מיט װאָס צו שעמען, נעבן פּאָל װאַלערי. 


איך װויל דערביי נישט אַרײינפאַלן אין טעות פון צושרייבן לייוויקן 
דעם אױבןאָן אַז ער איז געװוען דער ,גרעסטער". די יידישע ליטעראַטור 
איז גאָט זיי דאַנק אַ ליטעראַטור נישט פון איין מענטש, אָדער פון דריי -- 
פיר. מיר האָבן א געבענטשטן דור פון ערשט-ראַנגיקע יידישע שרייבערס' 
היינט און איך װויל נישט מעסטן און וועגן ווער פון זיי איז גרעסער. גע- 
נוג אַז לייוויק איז געווען אַ גרויסער, 

דיכטערס זענען פאַרשידן. מיר קענען די מעשה וי אַזױ לייוויק האַל- 
פּער האָט אויסגעביטן זיין נאָמען אויף ה. לייוויק, כדי מען זאָל אים נישט' 
פאַרטוישן מיט משה לייב האַלפּערן. לייוויק איז סיי װוי קיינמאָל נישט גע- 


וז 


ווען דער סאָרט פּאָעט װאָס משה לייב איז געווען. גרויס זענען זיי ביידע, 
אָבער אַנדערש. לייוויקס טעמפּעראַמענט האָט נישט געשטורעמט, וי משה 


לייוויק איז געווען שטיל און מעלאַנכאָליש -- אַזױ פון אָנהייב אָן. 


איך האַלט אין האַנט ,איסט-בראָדוויי?. װאָס איז אַרױס אין ניװ-יאָרק 
אין 1916. ווען ער איז נאָך געווען א ,גרינער" אין אַמעריקע. דאָרט גע- 
פינט זיך לייוויק אונטער זיין נאָמען לייוויק האַלפּער, מיט זיינע גאָר פריע 
לידער, צווישן זיי דאָס באַקאַנטע ליד : 


טױט אוּן שטיל, 
שעה נאָך שעה. 
איך בין דאָ. 
װער איז דאַָ? 


ער איז געווען. ערשט אַ נישט לאַנג אַנטלאָפּענער פון סיביר -- ניי 
געקומענער אין אַמעריקע, און ער האָט זיך שוין געפונען. אָבער ער האָט 
קיינמאָל נישט געקענט פאַרגעסן די טורמע, קיינמאָל נישט סיביר. 


לייוויק האָט אויך זיין גאַנץ לעבן געליטן צוליב די צרות פון דער 
וועלט. דאָס איז געװוען די אייביקע טעמע זיינע. 


,פאַראן אַזויפיל צעריסנקייט, אַזויפל צער אויף דער וועלט. מענטש 
קעגן מענטש, קלאַס קעגן קלאַס, פאָלק קעגן פאָלק. איך קען נישט בלייבן 
שטום. עס עסט מיך אויף. דאָס איז דער געדאַנק פון מיין ,גאולה-קאָמעדיע?. 
און פון אַלע מיינע ווערק. דער מענטש איז געװאָרן אַ קרבן אויפן מזבח 
פון אידעאַלן, צי דער מזבח איז אַ טורמע, אַ באַריקאַדע אָדער אַן עשאַפּאָט. 
פאַראַן צייטן ווען מיר מוזן גיין אויף באַריקאַדן פאַר אונדזערע אידעאַלן. 
איך האָב עס אַלײן געטאָן און באַזינגען. אָבער איך קלער נישט נאָר פון 
די מענטשן װאָס גייען אויף די באַריקאַדן, נאָר פון די װאָס שיקן זיי אַהין?? 


איך האָב געקענט ליוויקן. מיר האָבן זיך דורכגעשריבן. איך האָב 
אים געטראָפן אין לאַנדאָן און אין ניו-יאָרק. ער איז געווען דער פרעזי- 
דענט פון פּען-קלוב װאָס האָט מיך באַשטימט פאַן זיין פאַרטרעטער אין 
דער אינטערנאַציאָנאַלער פען-עקזעקוטיווע. 


אין 1946 האָט אונדז דער יידישער פּעןיקלוב באַשטימט צו פאָרן קיין 
שטאָקהאָלם צום ערשטן פּען-קאָנגרעס נאָך דער מלחמה. לייוויק איז גע- 
קומען קיין אײיראָפּע נאָר נאָך שטאָקהאָלם נישט געפאָרן. ער האָט מיר 
געשריבן פון די דייטשע לאַגערן אַז איך װעל מוזן פאָרן אַלײן, װייל ער 
קען זיך נישט אָפּרײסן פון דעם יידישן אומגליק דאָרט. 


,איך גיי פון לאַגער צו לאַגער. קען נאָך נישט שרייבן וועגן דעם". 
און ווען ער האָט יאָ געשריבן, האָט ער געשריבן יענע טרעבלינקע-לידער, 
זיינע שולד-לידער. 


,מיר זענען פול מיט וייטיק -- האָט ער געזאָגט -- צעבראָכן פון 
אַלעם װאָס מיר האָבן געזען, און װאָס שטייגט איבער דאָס װאָס מיר האָבן 
זיך פאָרגעשטעלט. די וועלט שווייגט. די גרויסע װעלט װאָס טראָגט די 
שליסלען און וויל נישט עפענען די טויערן פאַר אונדזערע פּליטים. 


אַלץ האָט לייוויקן וויי געטאָן. האָט ער אויך שװוער געליטן ווען 
מען איז געװאָר געװאָרן וועגן דעם אומקום פון די סאַװיעטיש-יידישע 
שרייבע'ס: בערגעלסאָן, כאַריק, פעפער, מאַרקיש, דער נסתר, האָפשטײן, 
קולבאַק, קושניראָוו,. קוויטקאַ א. א. דער שרעקלעכער גורל זייערער האָט 
אים טיף וויי געטאָן. אָט האָב איך געלייענט זיין נאָכרוף נאָך איזי כאַריקן, 
װאָס ענדיקט זיך אַזױ. ,, אויף אים, אויף אַלע זיינע צייט-קאָלעגן און אויף 
דער גאַנצער יידישער ליטעראַטור אין סאָװועט-רוסלאַנד -- שטומקייט, 
פאַרניכטונג?. 

פון די אַלע פּיינען, פון דעם שטענדיקן זען אומגליק, האָט לייוויק 
שפּעטער געפונען אַ טרייסט אין ישראל. בעת זיינע באַזוכן זיך נישט גע- 
קענט אָפּוואונדערן : 


אױף דין ערד, ירוש?ים, 

אאז מזר גוקש טו שוו קשף 

כ'עפןאויף פאַר מײינע װוערטער 
אַלע זיײיערע שטײגן 

איך פאפהי ר אווו אוה װאָ2ט 
איבער אַלע בערג אַרום, 

איבער אַלע היגלען פון ירושלים 
פליט אייך פאַנאַנדער, מיינע טײערע. 

קלייפט א"ך אוש די ה"7'קסטע עהפעת 
וי" זי" זענען אקע איער 


אויף דיין ערד, ירושלים, 

גאָלדיקט די שטילקײט בי טאָג, 

בלױט זי שטילקייט בי נאַכט. 

בלייב איך שטיין מיט אַ מאָל און איך זאָג: 
אָט - דאָ האָט געטראָטן ישעיה? 

טאַקע דאָ ? 

די נאַכטיקש שטילקייט 

ענטפערט אַפּ -- יאַ! יאַ! 

נעם איך רופן אַ געפּלעפּטער מיינע װוערטער : 
קומט צוריק פון אייערע ערטער, 

קומט צוריק, קומט צוריק, 

מיינע געטרייע -- 

העלפט מיר אויסשוייגן דאָס גליק 

צי שטיין אױף דער ערד וואו ס'איז געשטאַנען ישעיה. 


מלך ראַװיטש האָט אַמאָל געשריבן אַן עסיי וועגן די צוויי ווערטער 
גרויסער פּאָעט. ,מ'דאַרף האָבן דיסטאַנץ?, האָט ער געזאָגט. ,מ'טאָר נישט 
קרוינען אַ פּאָעט מיט דעם נאָמען גרויס, פריער וי צװאַנציק יאָר נאָך זיין 
טויט. מיר ריידן אַרױס צו לייכט דאָס װאָרט גרויסער פּאָעט? 


ווייס איך נישט װאָס צו זאָגן וועגן לייוויקן, װאָס ער איז טוט ערשט 
צטלעכע חדשים. וי גרויס ער איז, קענען מיר אפשר נאָך נישט מעסטן. און 
אַליטעראַטור באַשטײט נישט פון איין גרויסן אָדער גרעסטן. אונדזער שטאָלץ 
היינט אין דער יידישער ליטעראַטור איז עס װאַס מיר האָבן אַ טוץ אָדער 
אפשר צוויי מנינים דיכטער װאָס מיר קענען זיי אריינרעכענען צווישן די 
גאָר גוטע פּאָעטן פון דער ועלט. װאָס שרייבן היינט אויף ענגליש, דאָ 
אָדער אין אַמעריקע, אין פראַנקרייך, דײיטשלאַנד, רוסלאַנד אויף זי" 
ערע לשונות. און לייוויק קען זיך פאַרגלייכן מיט די בעסטע פון זיי. 

פון דה. = ייוריקט וראארט - יהושות 


עדגעץ ווייט 


ערגעץ ווייט, ערגעץ ווייט 
ליגט דאָס לאַנד דאָס פאַרבאָטענע, 
זילבעריק בלאָען די בערג 

נאָך פון קיינעם באַטראָטענע; 
ערגעץ טיף, ערגעץ טיף, 

אין דער ערד איינגעקנאָטענע, 
װאַרטן אוצרות אויף אונדז, 
װאַרטן אוצרות פאַרשאָטענע. 


ערגעץ ווייט, ערגעץ ווייט 
ליגט אַליין אַ געפאַנגענער, 

אויף זיין קאָפּ שטאַרבט די שיין 

פון דער זון דער פאַרגאַנגענער; 
ערגעץ װאָגלט ער אום 

טיף אין שניי אַ פאַרשאָטענער, 

און געפינט ני ט קיין וועג 

צוֹ דעֹם לאַנד דעם פאַרבאָטענעם. 

זייט געזונט 


זייט געזונט, זייט געזונט, 
מאָרגן פאָר איך אָפּ: 
כ'האָב שוין אויפגענייט אַ זעקל, 
אָפּגעשערט דעם קאָפּ 


האָב באַקומען שׂוין אַ גאַרטל, 
צוגעהעפט די קייט, 

און זיך שוין מיט אַלע שכנים 
דורך דער װאַנט צעשיידט, 


האָב אַהיים אַועקגעשריבן 

שוין דעם לעצטן בריו; 

מאָרגן על איך זיין שוין ווייט-ווייט, 
ערגעץ אויף אַ שיף.. 

די נאדע איז קורץ 


די נאַרע איז קורץ, 

נאָר שלאָפן מוז יעדער זיך לייגן -- 
לייגט איינער די פיס 

דעם צווייטן אַרױף אויף די אויגן. 


און איינער דעם קאָפּ 

שפּאַרט אָן צו דעם אַנדערנס קייטן; 
די נאַרע איז ענג -- 

מוז יעדער האַלדזן דעם צווייטן. 


אז 


אייביק 


די וועלט נעמט מיך אַרום מיט שטעכיקע הענט, 

און טראָגט מיך צום פייער, און טראָגט מיך צום שײיטער; 
איך ברען און איך ברען און איך װער ניט פאַרברענט, -- 
איך הייב זיך אויף ווידער און שפּאַן אַװעק ווייטער, 


איך שפּאַן דורך פאַבריקן און פאַל אונטער ראָד, 

איך רייס:אויף די דאַמפן מיט קראַפט מיט באַנײיטער, 
איך לייג זיך אַװעק, װי אַ נײער יסוד, -- 

איך הייב זיך אויף ווידער און שפּאַן אַװעק ווייטער. 


אָט שפּאַן איך זיך איין אין געשפּאַן פון אַ פערד, 
און איבער מיר בייטשט אַ דערצאָרנטער רייטער; 

וי אַן אַקער אַ שאַרפער איך גראָב דורך די ערד, --- 
איך הייב זיך אויף װוידער און שפּאַן אַװעק ווייטער. 


איך זיי מיינע לידער, וי קערנער מען זייט, 

זיי שפּראָצן, זיי וואַקסן, וי זאַנגען און קרייטער; 
און איך אַלײין ליג װוי אַ דאָרן פאַרדרייט. =- 
איך הייב זיך אויף ווידער און שפּאַן אַװעק ווייטער, 


איך וואוין אין אַ תפיסה. איך רייס אויף די צעל, 

עס טרעט איבער מיר צו זיין גליק דער באַפּרײטער, -- 
און מיך לאָזט ער ליגן אין בלוט ביי דער שוועל, -- 

איך הייב זיך אויף ווידער און שפּאַן אַװעק ווייטער. 

אין בלוט מיינע קליידער, -- די פיס קוים איך שלעפּ, 

איך קום מיט אַ ליבשאַפט פון לעצטן געלײטער; 

איך קום צו אַ שטיבל, איך פאַל אויף די טרעפּ -- -- -- 
איך הייב זיך אויף ווידער און שפּאַן אַװעק ווייטער. 


וו דיע 


מיין וויג שטייט לעבן מינסק, און איהומען. 
מיינע קייטן ליגן אין סיביר. וואו אין אַרכיוו. 
דאָס ליד, װאָס איך האָב אין ניו-יאָרק פאַרנומען. 
קרייזט אַרום בוענאָס-איירעס,. מאָסקװע, תל-אביב. 


דאָס ליד פון ניו-ייאָרק, דורך ווילנע, װאַרשע, 
אַקערט אויף ניי-לעבן אויך אין תל-אביב. 
איבער אַלע אוצרות, װאָס כ'האָב געירשנט. 
גייען אויף די שורות פון מיין מאַמעס אַ בריוו. 


מיין מאַמעס יידיש מיט נונען גרעסטע. -- 

מיט בלוט איז פאַרפלייצט נאָך. מאַמע, דיין כתב. 
פאַראַן אויך אַ ברודער, פאַראַן אויך אַ שוועסטער, 
װאָס נעמען דיך אויף מיט אַ ,ניעט", מיט אַ לאַו. 


דעריבער לייטער איך מיט מער נאָך אייפער 
אין ליבשאַפּט דיך, מיין העלער זשאַרגאָן. 
איך זע וי עס עפנט זיך אַ יחוס-ספר 

און פלאַטערט איבער דיר וי אַ ווייסע פאָן. 


אין ליכט פון ספר װערט הייס וי פייער' 

דיין קלענסט געזאַנג, דיין מינדסטער אוֹתי -- 
הוייוויי צו די װאָס האַלטן דיך ניט טייער, 

צו די װאָס װאַרפן דיך הינטער אַ טורמע-שלאַס. 

און א יינגעכע װעט זיי פירן 


ונער קטן נוהג בם (ישעיה, י"ב) 


דיין חלום, גרויסער נביא. חלום וידער, 

באַװייז זיך ווידער איבער חרובדיקע ווענט, 

ניט קוק װאָס דער װאָס רופט דיך זיצט אַ מידער -- 
דאָס קלאָגט ער אויפן יינגעלע װאָס ליגט פאַרברענט. 


אַ װאָלף דאַרף וואוינען מיט אַ שעפּס צוזאַמען, 
דאָס יינגעלע דאַרף פירן זיי מיט זיינע הענט! -- 
דערווייל קום , נביא. ברענגען טרייסט דער מאַמען. 
װאָס קלאָגט. באַקלאָגט איר יינגעלע װאָס ליגט פאַרברענט. 


צום לעמפּערט דאַרף אַ ציגעלע זיך טוליען -- 
זיי זאָלן האָבן ביידע זיך דערקענט; 

די מאַמע וויגט אַ פּוסטע וויג, טוט לוליען, לוליען 
דאָס יינגעלע ליגט טױיט, אויף אַש פאַרברענט. 


אַ קו דאַרף שפּרײזן מיט אַ בער אויף פיטער, 
מיט גוטסקייט צו א קינד זאָל זיין אַ שלאַנג גענענט, 
נאָר מיר זיינען געווען ביז איצטער שלעכטע היטער -- 
דאָס יינגעלע ליגט טוט, אויף אַשׂ פאַרברענט. 


די מאַמע שטייגט אַרױף פון בונקער-תהומען 
מיט אירע וויגנדיקע הענט צו דיר געװוענדט; 

אָ נביא. נביא. ברענג דעם אחרית הימים, 

מאַך לעבעדיק דאָס יינגעלע װאָס ליגט פאַרברענט. 

צום איבּיקן 


דורך אַלע פינצטערנישן דרינגסטו אַריין 
און שטעלסט זיך אַװעק מיר אַנטקעגן, 
אַקוראַט ווען איך טראַכט וועגן מער ניט זיין, 
אַקוראַט ווען איך זוך דאָס װאָרט פון געזעג. 


דו רירסט מיט אַ פינגער מיך ניט אָן, 
איך הער נאָך -- דוֹ זאָגסט מיט הייסע ליפן : 
---װאָס װילסטו טאָן ? װאָס װילסטו טאָן ? 


לאָמיר װוידער אַ בונד אויף סצניי פאַרקניפּן. 


-- אַ בונד א נייעם ? -- אאָ, פאַרקניפּט, 
דו ווייסט דאָך, איך װאַרט מיט אַלע גלידער 
אויף די פּלאַמיקע צוקן פון דיין ליפּ 

כ'זאָל קענען צום לעבן זיך אויפהייבן ווידער. 


אַז אָנגעחתמעט איז מיר געווען 

דורך דיר אַלײן איך זאָל אײביק לעבן -- 
באַדאַרף איך ניט מער וי נאָר דערזען 

אַ גוטן וואונק דיין האַנט זאָל געבן. 


און ווען איך דערזע --- גיט אַ ברען מיין בלוט: 

-- אַ, זאָג, וויפיל מאָל נאָך באַדאַרף איך שטאַרבן ? 
און זאָג, וויפיל מאָל פון מיין לעצטער מינוט 

דאַרף אָפּלאַכן דער, װאָס דאַרף מיר אַרבן ? 

צוויי זילבעדנע בּעכער 


(פאַר רבקה גובר אין כפר װאַרבורג) 
א. 
צוויי זילבערנע בעכער. אויף זיי אויסגעקריצט 
די נעמען פון צוויי אומגעקומענע ברידער. 
געווען אַ ישראל-מלחמה. און איצט? -- 
די שטילקייט פון נאָך ניט געזונגענע לידער. 


די ברידער --- זיי ליגן אין װאַרבורג דעם כפר, -- 
חלילה דיין קול פון צו אויפהייבן העכער! -- 

די מאַמע אַלײין טראָגט פאַרשלאָסן איר צער 
פאַרביי און אַרום די צוויי זילבערנע בעכער. 


ב. 


די בעכער אין זכר פון אירע צוויי זֹין. -- 

אַלט זיבעצן איינער, אַלט צװאַנציק דער צווייטער, -- 
געווען איז אַיעדער, אין פרילינגשן גרין, 

אין שלאַכט פאַר ישראל צו שטאַרבן אַ גרייטער. 


די גרייטקייט האָט אָפּגעהילכט פייערדיק, בראַװ 
פון אונטער די בונקערס אויף בערגלעך און דעכער, 
און איצט --- זייער נאָמען אויף דין דינעם כתב 


פאַרקריצט און פאַרשניצט אויף צוויי זילבערנע בעכער. 

21 
די מאַמע װאָלט קאָנען די בעכער די צוויי 
ביז איבער די ברעגן פאַרטרינקען מיט טרערן, 
זי וויל אָבער בעסער, להיפּך איר וויי, 

זי זאָלן דעם יום-טוב פון פּסח געהערן. 


ביים סדר, ווען ס'קומט אליהו אַריין, 

צו הײיליקן יידן נאָך אַלע פאַרשוועכער. -- 
אַז טועם זיין זאָל ער ניט טרערן, נאָר וויין 
פון אירע צוויי קינדערס געהייליקטע בעכער. 


ד 


פאַרהאַלט זי די טרערן. זיי שטראַמען אַרױס 

ווען ס'זעט ניט קיין אויג, און אויך דעמאָלט אַפילן 
ביים גראָז און ביים בוים װאָס באַשאָטן איר הויז, 

זי בעט פאַר איר צער, פאַר איר טרויער מחילה. 


דאָס גראָז און דער בוים זיינען שותפים צום צער 
און אויך צום נסיון צו אױפקלאָגן העכער, 

נאָר אַלע פאַרנעמען דעם מאַמעשן גזר! 

ניט טרערן, נאָר וויין פאַר צוויי זילבערנע בעכער. 

צו ישראל 


אויך דו זאָגסט -- איך בין קיין מחותן , 
כ'דאַרף שטיין ביי דיין טויער פאַרשעמט, -- 
און איך זאָג : זאָל זיין דיר צום גוטן, 

צוֹ גליק, וויפל ס'האַרץ נאָר פאַרנעמט. 


און מער נאָך -- כטליהשמים 

זאָל רוען די פרייד אויף דיין קאָפּ, 

און איך װעל -- מיין צער צו באַפרײיען -- 
צעברעכן מיין האַרץ וי אַ טאָפּ. 


צעברעכן אויף שטיקער, אויף שטיקלעך, 
נאָר ניט דאָס געזאַנג פון מיין ליד -- 
דאַרפסט ברכות כדי צו זיין גליקלעך, 
און איך בין פאַר גליק שוין צו מיד. 


מיין װאָרט -- ניט צום תכיף, צום שפּאַטער, 
מיין װאָרט נאָר צום ביין פון מיין ביין, 

צו וועמען כ'בין זון און אויך פאָטער 
אַפילן אין פּיין פון פאַרגיין. 


די פּיין איז פאַר מיר נאָר. מיין שטומען 
פּאַרשמידט מיין באַשערטע מינוט, 

פאַר דיר אָבער צינדט-אָן מיין גומען 

דאָס װאָרט פון בראשית : ס' איז גוטי 

איך ווייס ניט װער ס'האָט אין פאַרקערטקייט 
אַװועקגעשטעלט ס'װואָרט מיינס בחוץ. -- 
איך ווייס נאָר : אין ליכט פון באַשערטקײט 
איך טראַג צו דיין שוועל לויטער גוטס. 


איך ברענג עס אַ מתן-בסתר 
איך שלייך ביי דער װאַנט זיך אַװועק 
אַהין וואו אַ װינטשטראָם אַ הייסער 


פאַרטראָגט מיך צום מדברשן העק. 


דאָרט פאַל איך צום זאַמד פון מיין פּנים 
און לעק אויס זיין היץ מיט דער צונג, 
און דאָרט הייב איך אָן ערשט דערקאָנען 
דעם סוד וי די אַלטקײט ווערט יונג. 


און דאָרט צינד איך אָן די מינוטן 
פון אונדזער געמיינזאַמער שעה, 
און דאָרט ער איך פולער מחותן 
און זינג ביז פאַרגיין"זיך : בין דאָ. 


תל אביב 1950 

אױיצּן הר הכּרלש דוקו 


אויפן הר הכרמלס רוקן 

װאַקסן נייע, ווייסע שטיבער -- 
אויסגעשטרעקטע, און זיי קוקן 
גלייך צום ים און ווייט אַריבער. 


דאַכט זיך -- װאָס ? װי אַלע שטיבער: 
פענצטער, טירן און באַלקאָנען; 

אָבער אַז דו זאָגסט עס איבער 
נעמסטו וואונדערלעכס אַנען, 


פון די טירן נעמט עס פלאַמען 

מיט אַזױנע זיגיזאַג פליגל, 

ביז אין זיי, מיט זיי צוזאַמען, 

פּראַלן-אויף אי שלאָס, אי ריגל, 


יעדע װאַנט, װי קוים דערמאָנט זיך 
אויף דעם וואונדער דעם צעבלענדטן. 
גיט אַ הויב- זיך און צעטאַנצט זיך 
אויף די זיילן פונדאַמענטן 


און באַלקאָנען -- נאָך מער וואונדער -- 
טראָגן זיך אַװעק וי שיפן, 

אי אינאיינעם, אי באַזונדער, 

צו די ימימדיקע טיפן. 


: 


איבער זיי די הימלען בלויע 
װי אָט ערשט צעשפּרײטע נייע, 
און אויף זיי דאָס װאָרט והיה 
פון דעם אחרית פון ישעיה. 

מיין חפילה 


מיין תפילה -- איך ווייס ניט צו וועמען זי טראָגן, 
און -- כ'טראָג זיי 

מיין תפילה --- איך האָב ניט צו וועמען זי זאָגן 
און כ'זאָג זי. 


מיין תפילה --- זי ווערט אויף מיין גומען דערפראָרן, 
און -- כ'טראָג זיי 

מיין תפילה לעבט-אויף אין אַן אויפברויז פון צאָרן, 
און -- כ זאָג זי 


מיין תפילה --- זי ברעכט זיך אַזויפיל מאָל איבער, 
און -- כיטראָג זי 

מיין תפילה גייט אויף איבער זעקס מיליאָן גריבער, 
און ‏ - כשאו זי 


מיין תפילה פאַלט-צו און פאַרגייט זיך אָן ווערטער, 
אוו - כטראָג זי 


מיין תפילה צן דעם װאָס איך ווייס ני'ט צי הערט ער, 


און ‏ - כ'זאָג זי 

אִין דעם טאג 


אין דעם טאָג ווען דו װעסט וװערן באַגערט 
וֶועלן זיך אויפזאַמלען אַלע דיינע ברידער, 
זיי װעלן קומען פון גאָר דער ערד 
מיט נייע, ערשט געבוירענע לידער. 


זיי װועלן אַרומרינגלען דיין הויז 

אין אַ דערװאַרטונג-קײט זיך שליסן -- 
אַז דו זאָלסט מיט פרייד צו זיי אַרױס 
און זיי אויפנעמען און זיי באַגריסן. 


און אַז עפּעס אַנדערש װעט געשען 
וועלן זיי דיינע טירן צעפּראַלן, 

און אַלץ װאָס זיי װעלן דערזען 

וועט זיין לויטער ליכט, לויטער שטראַלן. 


איבער די דילן װעט זייער גאַנג 

אינאיינעם מיט די ווענט זיך צעוויגן; 

אַלץ װאָס זיי װעלן הערן װעט זיין -- געזאַנג, 
קיינע װוערטער, נאָר ניגון. כולו ניגון. 


דערנאָך װעלן זיי אַלע דערזען 

אַ נייעם רמז פון לייב און פון זאַכן 
װעט געשען, עס װעט מוזן געשען 

דוֹ באַגערטער, אויפסניי וועסט דערװאַכן. 

שטערן 


איך הייב מיינע אויגן צום הימל מיט שטערן 
און כ'זע װי עס סודען זיך שטערן מיט שטערןן, 
און כ'זע, װי אַ שטערן פאַלט צו צו אַ שטערן. 


כ'בין קליין, אָבער קלענער נאָך זיינען די שטערן -- 
קוים-קוים װאָס איך זֹע זיי. איך זוך אין די שטערן 
דעם שטערן, װאָס דאַרף זיין מיין שר צװישן שטערן. 


געזאָגט האָט מיין טאַטע: ס'האָט יעדער אַ שטערן. 
אין הימל, אַ שר, און אויך דו האָסט אַ שטערן. 


געזאָגט האָט ער נאָך: יעדער ייד איז אַ שטערן, 
ווייל גאָט צוגעזאָגט האָט אברהמען: וי שטערן 


וועט גרויס און פילצאָליק דיין פאָלק זיין --- גאָטס שטערן. 


פון קינדהייט ביז עלטער -- אין גאַנג פון די שטערן 
האָט וועגן און קרייזן געצייכנט מיין שטערן 
געווען איז ער פאַר מיר -- מיין טרוים צווישן שטערף 


און זיין װועט ער נ אָך מיר -- מיין וואָר צווישן שטערן. 


אין אָנהײיב פון אָװונט, ביים אויפגאַנג פון שטערן, 
באַשטראַלט מיך מיט שלווה דאָס ליכט פון מיין שטערן 
דערנאָך, אין דער חצות-שעה, ביים טרויער פון שטערןן 
נעמט קוקן אויף מיר מיט אַ גזר-אויג מיין שטערן 

דערנאָך, פאַר באַגינען. ביים אָפּשײיד פון שטערן, 
נעמט האָגלען אויף מיר א צעפאַלונג פון שטערן 
און װאַרפט מיך אַנידער, ביז װאַנען מיין שטערן 
פאַרדעקט מיך מיט זיך, און אַ קול זאָגט: דיין שטערן 
בעט חסד פאַר דיר ביי דעם האַר פון די שטערן. 


איך ליג אַ פאַרדעקטער און כ'הער וי מיין שטערן 
גיט איבער מיין נאָמען צום האַר פון די שטערן. 

דער"ד - דער 'חיד 


איך װאָלט באַדאַרפט פילן אַ באַזונדערע אימתא דיציבורא ביים שטיין 
דאַ און אַרױסרײדן פון זיך ווערטער און געדאַנקען. װאָס, הגם איך האָב זיי 
שוין נישט אײינמאָל אַרױסגערעדט פאַר זיך אַליין און אויך פאַר אַנדערע, 
וועלן זיי דאָ, האָט זיך מיר געדוכט, דאַרפן אָפּהילכן אַנדערש וי אַלע 
מאָל. אַזױ האָט זיך מיר געדוכט, און מיר דוכט זיך אויך איצט. און איך 
האָב אפילו געטראַכט, אַז עס װאָלט באַדאַרפט זיין אַ ‏ ספּעציעלע ברכה 
פאַר יעדן רעדנער ער זאָל זאָגן: געבענטשט זײי, באַשאַפער פון דער 
וועלט. פאַר געבן מוט צו שטיין פאַר אַן עולם און האָבן פּתחון פֹּה. דאָס 
זאָג איך נישט פון עניוות וועגן, און נישט כדי אַרומרינגלען זיך מיט אַ 
באַװאָרעניש פון אַ פאַרענטפערונג, --- טאָמער וועלן מיינע װערטער נישט 
אויפגענומען װוערן װי איך װאָלט װעלן. איך זאָג עס דערפאַר ווייל איך 
האָב דערװאַרט, אַז דער איצטיקער צונויפקום וועט זיין אַן אויסערגעוויינ- 
לעך זעלטענער. ער װעט זיין אַ יחיד במינו אינעם גאַנג פון אונדזער 
לעבן, אינעם גאַנג פון אונדזער היינטיקער יידישער געשיכטע און פון 
אונדזער היינטיקן יידישן געדאַנק, אינעם גאַנג פונעם ייד אין דער אויס- 
געקעמפטער זעלטן-דערגרייכטער מדינת ישׂראל און אין דעם גאַנג פונעם 
ייד אין די לענדער פון דער װועלט מחוץ מדינת ישראל, -- אינעם גאַנג 
פון זיינע רעליגיעזע, אָדער, אַזױ גערופענע, וועלטלעכע אָנהאַלטענישן 
און זוכענישן, אינעם גאַנג פון אונדזער שעפערישער אַנטפּלעקונג דורך 

דער טיפער נאַציאָנאַלער אינטימקייט פון אונדזער קולטור, אין אירע 
העכסטע און וויכטיקסטע דערגרייכונגען. און ווייל איך האָב געהאַלטן 
דעם היינטיקן צונויפקום פֿאַר אַן אויסערגעוויינלעך זעלטענעם האָב איך 
דערפאַר, ביים צוגרייטן באצייטנס מיינע װערטער, געהאַט די איבערלע- 
בונג, װי איך װאָלט גאָר-גאָר צום ערשטן מאָל זיך געגרייט צו שטיין פאַר 
אַן עולם, און װאָלט דורכגעמאַכט מיין גאָר ערשטע דערפאַרונג צו רעדן 
צו אַן עולם. און מיין ערשטע דערפאַרונג, מיט כמעט פינף און פיפציק 
יאָר צוריק, איז געווען: איך בין געשטאַנען אין אַ װאַלד, לעבן א ווייס-רו- 
סיש שטעטל, און גערעדט צו אַן עולם וועגן יידישער באַפרייאונג, וועגל 
יידישער מרידה קעגן נאַציאָנאַלער און סאָציאַלער פאַרשקלאַפונג, וועגן 
יידישער דערלייזונג אין גאַנג פון וועלט:דערלייזונג. --- איך האָב גע- 
זען פאַר זיך פּנימער, אויגן, צוקנדיקע ליפּן. -- איך האָב געזען פאַר זיך 
נישט נאָר סתם א כלל, נאָר באַזונדערע יחידים, אױסגעשפּראָכענע גע- 
שטאַלטן. איך האָב געזען פאַר זיך נישט נאָר סתם מענטשן, נאַר כ'האַב 
געזען יעדן באַזונדער אין זיין קנייטש, אין זיין תנועה, אין דעם פייער 
פון זיין אייגענעם שװאַרצאַפּל, אין דעם פייער פון זיין אייגענעם, פּער- 
זענלעכן יידישן נאַציאָנאַלן און סאָציאַלן גורל און אַז איך האָב דערזען 
אָט די פּנימער, איז מיין רעדן מיטאַמאָל איבערגעהאַקט געװאָרן. איך בין 
געבליבן שטיין אַנטקעגן דעם עולם מיט פאַרפּלאַקערטע געדאַנקען און 
מיט ליפּן, װאָס האָבן זיך נישט געקענט מער באַוועגן. איך האָב מיך דער- 
פילט פאַרשעמט, אָבער גייסטיק-אינערלעך דערהויבן. אַזױ שטאַרק האָט 
געװווירקט אויף מיר דער בליק פון יחידישע אויגן -- דער סוד פון יעדנס 
פּנים, װואָס איז געווען געווענדט צו מיין אייגענעם פּנים, דער גרוי- 
סער סוד פונעם פּרט-מענטש. איך האָב דערפילט אַז ער, דער יחיד, איז 
די אַקס פון דער וועלט. 

איז מיין רעגונג צו װעלן פאָרן צו אָט דעם כינוס עיוני געװען 
גרויס אין מיר, געווען גרויס אויך די שפּאַנונג און די האָפענונג, װאָס 
אַ מענטש האָט מיט זיך אַלײן, אַ מין וידי -- ביים לעבן כדי צו לעבן 
אַ מין חשבון-יהנפש װאָס א מענטש, און דערהויפּט א היינטיקער ייד, פירט 
מיט זיך ווען ער איז אַלײן מיט זיך, אָפּגעשלאָסן אין זיין פולער יחידיש- 
קייט, אין אַ טיפער התרוממדיקייט. אַ חשבון-הנפש פון אַ היינטיקן יידנס 


לעבן אונטער די פליגל פון דער השגחה -- צי די השגחה איז פאַר אים 

דער רבונוישל-עולם פּערזענלעך, אָדער די השגחה איז אַ מין גורל, װאָס 
ער טראָגט אין זיך דורך זיינע אייגענע מאָדוסן, געזעצן און מאַראַלישע 
התחיבותן -- װאָס אויב זיי זענען אויף דער הייך פון טיף-עטישע גע- 
באָטן, פון גרויסע אַחריותן הײיליק צו האַלטן דאָס מענטשלעכע לעבן -- 
זענען סיי-ווי אויף דער זעלבער מדרגה און אין דעם זעלבן צונויפגיסן זיך 
מיט דעם באַשעפער פון דער וועלט פּערזענלעך. איז דאָך נאָך קײינמאָל 
ניט געווען אַזאַ באַדערפעניש פאַר דעם יידישן יחיד אָפּצוגעבן זיך חש- 
בון-הנפש, וואו ער האַלט בכלל אין דער וועלט, װי עס איז היינט. 


הײינט -- נאָך אַזאַ. אומגליק,. װאָס ס'איז פאַר אונדז דאָס 
היטלער-אומגליק,. װאָס סאיז גאָר נישטאָ. נאָך דאָס װאָרט, 
נישטאָ און װעט אויך נישט זיין אַזױ שנעל. וויפל ווערק און לידער מיר 
האָבן נישט געשריבן וועגן דער קאַטאַסטראָפע, איז זי נאָך אַלץ נישט באַ- 
שריבן און נישט באַגריפן. היינט -- נאָך די צוויי וועלט-מלחמות, אויף 
דער שװעל פון דער סטראַשנדיקער דריטער אַטאָם-מלחמה: היינט -- 
נאָכן אויפקום פון אונדזער מדינת ישראל װאָס אָט באַלד װוערט זי שוין 
צו מזל און צו ברכה אַ צען-יעריקע, און שטייט נאָך אַלץ אין דער ערש- 
טער פאַזע פון איר העלדישן ראַנגלען זיך פאַר אויפבוי, פאַר קיום און 
פאַר שלום. שטייט נאָך אַלץ אַ געצוואונגענע צו זיין באַװאָפנט, צו זיין 
זעלנעריש, אָנשטאָט צו זיין װי ס'איז איר טיפסטער באַגער און װי ס'איז 
אונדזער אַלעמענס באַגער, הונדערט פּראָצענט כלו-פרידלעך, כלו-משי- 
חיש. ייִדן בויען אַ מדינה ווייל זיי זענען אי פאַרפּאָלגטע, אי גערעכטע. 
און די הױפּטואַך: גערעכטע. און זיי בענקען צו זיין הויך צדקותדיק. אַ 
פאָלק אין פולער פרייהייט און אין גרויסן צדק. דאָס איז דער זין פון יש- 
ראל. 

היינט -- ווען מיר נעמען אָן װי אַ געשיכטלעכן, און אַמאָל װי אַ 


מיסטטישן צייכן דעם פאַקט װאָס אַנטקעגן די אומגעקומענע זעקס מיליאָן 
יידן אין מזרח-אײיראָפּע איז געשען אַן אויפקום פון איבער זעקס מיליאָן 


יידן אין די אַמעריקעס. 


היינט -- ווען מדינת ישראל מאַכט דורך די גרעסטע דראַמע פון 


אַ קיבוץ-גליות -- און דער גרעסטער טייל פון אונדזער פאָלק אין אַמע- 
דיקע באַטײליקט זיך אין דער דראַמע נאָר בלב און נישט בלב ונפש. 
אַ משונהדיקע געשיכטלעכע פאַקטישקייט. אָבער אַ פאַקטישקייט, װאָס מיט 

געשרייען פון כעס און טאַדלונגען קאָן מען זי נישט אָפּשרײען, און אויך 
נישט פאַרשרייען. מען מוז זיך רעכענען מיט איר. מען מוז זי באַנעמען. 
מען דאַרף זי אויפאַסן דורך איר אייגענער גורלדיקייט. 
היינט -- ווען אויף אַ הינטערגרונט-פאָן פון אַ ייִדישן עבר, װאָס האָט גע- 

האַט אַן איינהייטלעכן פּנים, אַ צונויפגעגאָסענע גאַנצקײט, אַן איינגעשטעל- 
טן נוסח פון אַן אָנגענומענעם רעגלאַמענטירטן לעבנסשטייגער, זענען מיר 
אַרײן אין א הווה, װאָס האָט, נאָכן אָנהײיב פון צװאַנציקסטן יאָרהונדערט, 
צעשפּליטערט אונדזער רעליגיעזיפרומע ראַם, אַזױ, אַז זי קען זיך מער 
נישט צונויפשטעלן צוריק. אָפּגעשאַפט די פון דורות איינגעשטעלטע רעג- 
לאַמענטירונג און אָנגענומען לעבנס-פאָרמען פון די אַרומיקע פעלקער 
צווישן וועלכע מיר לעבן, אָבער די פאָרמען גיבן אונדז נישט קיין זעלי- 
שע רו און קיין זעלישע גאַנצקײט. וויפל מיר זאָלן זיך נישט איינשמועסן, 
אַז מיר האָבן עס אַפילו אין די דעמאָקראַטישסטע רעזשימען, וי אַמעריקע, 
העלפט עס אונדז נישט, און ס,ברענגט אונדז נישט קיין אמתע נשמה-רו. 
די יידישע נשמה איז אין דער פרייהייט פון דעמאָקראַטיעס צערודערט 
היינט מער וי ווען-עס-איז. אָפּגערעדט -- די יידישע נשמה אין דעם 
קלעם פון דיקטאַטורן! דאָרט ווערט זי אין גאַנצן דערשטיקט. 

יאָ, היינט -- אין אָט די צושטאַנדן -- איז גװאַלדיק גרויס פאַר 
יעדן איינעם פון אונדז, װי פאַר יעדן יידישן יחיד, אָפּצוגעבן זיך חשבון 
הנפש -- צו שטיין פאַר אַן אייגענעם באַרופענעם רבים . װי מען שטייט 
פאַר אַ שפּיגל, און אָפּשפּיגלען אין אים דאָס אייגענע פּנים, און דער 
שפּיגל זאָל זיין ריין און לויטער און אונדזער יעדנס אָפּשפּיגלונג זאָל 
זיין אמתדיק און ברענגען דערלייכטערונג,. פאַרשטענדעניש, התקרבות און 
טרייסטונג. דאָס װאָלט באַדאַרפט זיין דער תוך פון אַזאַ צונויפקום: פאַר- 
שטענדעניש, טרייסטונג,. התקרבות אויב ער זאָל דאָס נישט ברענגען, איז 
זיין ציל נישט דערגרייכט. 

מוז איך זאָגן, צו מיין באַדױער, אַז אָט דער ציל איז נאָך קיין סך 
נישט דערגרייכט געװאָרן אויף דער דאָזיקער קאָנפערענץ. אפשר װעט 
עס זיין אַן אָנרעגונג צו אַ צווייטן צונויפקום, װאָס וועט זיין אין זיין כאַ- 
ראַקטער גאַנצער, שטילער, באמת עיונדיק. דערווייל איז דער כאַראַקטער 
פון איצטיקן כינוס געווען מערסטנס (איך זאָג מערסטנס, ווייל עס זענען 

געווען אויך אױסנאַמען) צו װייניק עיונדיק. צו װייניק עניוות, צו ויי- 
ניק פאַרשטענדניש פאַרן צווייטן. צופיל איבערגעשריגענע באַטאָנונגען 
סיי אין געוויסע ליטעראַרישע פאָרמולירונגען, -- באַטאָנונגען װאָס פּאַסן 
נישט פאַר אנשי-רוח. 


עס איז דאָך אָבער נישטאָ היינט אויף דער וועלט קיין מענטש, װאָס 
זאָל זיך אַזױ נויטיקן אין ברודער צו ברודער פאַרשטענדעניש, וי עס איז 
היינטיקער ייד. דער יחיד-ייד. --- צי ער איז אַ פרומער, צי אַ וועלטלעכער. 
-- נישטאָ קיין איין פאָלק אויף דער ועלט, װי עס איז אונדזער פאָלק 
היינט, װאָס דער איינציקער מיטגליד זיינער זאָל זיין אַזױ איבערפולט מיט 
אומרו, מיט נשמה-קאָנפליקט, מיט סתירות, מיט באַוואוסטזיין פון אַן אומ- 
געוויינלעכן, בלוטיקן, נסיונדיקן גורל, װי עס איז דער יחיד-ייד היינט. 

נישטאָ אויף דער וועלט היינט קיין מענטש, וי עס איז דער יידישער 
יחיד היינט, װאָס זאָל אין איינער און דער זעלבער צייט אי האָבן אַריבער- 
געטראָטן די שװועל פון נאַציאָנאַלער גאולה, אי האָבן געבליבן שטיין פּנים- 
אליפּנים מיט אַ נייעם עקידה-נסיון, אי מיטאַמאָל דערפילן די וועלט אַרום 
זיך װי אַ מוראדיקן תהום װאָס לאָקט אים אַרײנצושפּרינגען אין אים און 
פאַרלאָרן װערן אין אים. 

יאָ, אין איינער און דער זעלבער צייט. אי זיין אַן אויסגעלייזטער, 
אי זיין אַ פאַרלוירענער, צעטומלטער, אי נאָך אַלץ פילן זיך וי אַ רעטע- 
ניש פאַר דער וועלט און נאָך א גרעסער רעטעניש פאַר זיך אַלײן. און 
דאָס שליסט נישט אויס אויך דעם יחיד אין ישראל. ווייל קיינמאָל האָט 
דער ייד נישט געפילט דעם סוד פון זיין זיין --- סיי דעם וואונדער און סיי 
די אומרו פון זיין זיין וי ער פילט עס אין די היינטיקע טעג. -- טאַקע 
אָט דאָ אויף דער ערד פון ירושלים -- טאַקע אָט דאָ, װען אונדזער פוס 
רירט אָן די פון אײביק פאַרהײיליקטע ערד -- טאַקע אָט דאָ פלאַקערט 
אויף פאַר אונדז גאָר אויפסניי דער סוד און די טראַגיק פון אונדזער זיין 
אויף דער וועלט. דער סוד און די טראַגיק פון אונדזערע מהותדיקע ווי- 
דערשפּרוכן, װאָס זוכן אַ תיקון : דער סוד פון אונדזערע וואונדערלעכע 
אָבער בלוטיקע טויזנטער יאָרן שוועבן איבער דעם פּנים פון דער ערד; 
דער סוד פון אונדזערע װאָגלענישן איבער אַזיפיל גלותן: דער סוד פון 
אונדזערע קאַמפן, פון אונדזערע גאַנגען אויף קידוש השם, פון אונדזערע 
אויפשטאַנדן, פון אונדזערע משיחישע מרידות און דורכפאַלן : דער סוד פון 


97 


אונדזערע גרויליקע איינזאַמקײטן און גאָט-זעאונגען: דער סוד פון אונדזע- 
רע וואונדער-מענטשן אין די פינצטערע אָרעמקײטן;פון אונדזערע װאַסער- 
טרעגערישע לװאַווניקעס, אין וועמענס זכות די װעלט האָט קיום: פון 
אונדזערע גאונים, פון אונדזערע גלות אָפּריכטער און גלות לײיטערער, 
װאָס האָבן דערהויבן דעם אַקט פון אָפּריכטן גלות צו קדושה: דער סוד 
פון אונדזערע גייער אויף באַריקאַדן און אויף תליות: דער סוד פון אונד- 
זער שלומה מולכוס און הירש לעקערטס; פון אונדזערע בעל-שמס און יוסף 
חיים ברענערס: דער סוד פון אונדזערע טרוממפּעלדאָרס און אַנילעװויט- 
שעס, פון אונדזערע ווילנעס און אונדזערע געשיכטע-ענדערנדיקע עין- 
חרודס. 


דאָ, אויף דער ערד פון ירושלים, זאָג איך -- צום וויפלסטן מאָל 
שוין: -- גלות איז שלעכט. מיאוס. און מיר דאַרפֿן פון אים אויסגעלייזט 
ווערן. אָבער דער ייד אין גלות איז געוען אַ וואונדער, אַ שיינקייט. און 
ס'איז אַ שטאָלץ צו שטאַמען פון אָט דער שיינקייט. אָרעמקײט איז טונקל- 
פינצטער, אָבער דער אָרעמאַן איז לויטערקייט: תפיסה איז כולו-חושך 
אָבער דער אַרעסטאַנט אוב אַן אומשולדיקער, איז כולו דערהייבונג. אינק- 
וויזיציע איז רציחה, מאָרדונג און שענדונג, אָבער דער ייד אין די קאַ- 
מערן פון דער אינקוויזיציע איז געווען הייליק. 
צוליב וואָס זאָג איך עס? כדי אונטערצושטרייכן דעם מהות פון 
אונדזער אײיגנאַרטיקער ווערטיקייט דורך טויזנטער יאָרן, װאָס טאָר נישט 
אין קיין סיטואַציע דורך אונדז אַליין געמינערט ווערן, אָדער, חלילה, פאַר- 
לייקנט ווערן. 
איך ציל דערצו, כדי אַרוסצוברענגען דעם געדאַנק, מיין טיפסטע 
אמונה, אַז דער יסוד פון דעם לעבן פון יעדן ייד, סיי אין מדינת ישראל, 
סיי מחוץ מדינת ישראל, איז נישט שלילה, נאָר חיוב. נישט פאַרלייקענונג, 
נאָר באַיאָונג. דער יסוד און סוד פון אונדזער קיום איז שטענדיקע אינטי- 
מע פאַרבינדונג און המשך. -- טאָר קיינמאָל נישט אויפגעפאַסט ווערן אין 
טערמינען פון שאַרפער אָנהייבערישקייט, פון בראשיתדיקייט. נאָר איין 
מאָל איז געזאָגט געװאָרן דאָס װאָרט בראשית, -- דאָס איז ווען גאָט האָט 
באַשאַפן די וועלט. זינט דעמאָלט איז אַלץ אין פּראָצעס פון שטראָמיקײט, 
פון ליניעס װאָס ציען זיך און װאָס טראָגן אין זיך די גרויסע בענקשאַפט 
צוֹ שליסן זיך אין קרייזן. קרייז איז, נאָך מיין מיינונג, די העכסטע דער- 

גרייכונג װאָס ווערט אָנגערירט דורך די פליגל פון גאָט. --- איך וויל האָפן 
אַז אונדזער יידישע געשיכטע מאַכט איצט דורך דעם פּראַצעס פון צונויפ- 
שליסן זיך אין איר קרייז, וואו יעדער פּינטל, יעדער שטריכל איז א נויט- 
ווענדיק רינגל אין אָט דעם קרייז, וואו קיין מינדסטער פּרט טאָר נישט פאַר- 
שוועכט װערן, טאָר נישט אַרױספאַלן. װאָרעם טאָמער װאַרפט איר אַרױס 
איין מינדסטן שטריכל װערט צעפאַלן דער גאַנצער קרייז. 


דאָס זאָג איך װוי אַ װאָרענונג קעגן דער סכנה פונעם געדאַנק, װאָס 
וויל אויפּאַסן אויך דעם אויפקום פון מדינת ישראל נישט מיט אַלע זיינע 
כאַראַקטער-שטריכן, אין גאַנצן באַפרײט פון אַלע זיינע השפּעות. -- אַ 
בראשית -- אַן אויפקומען װי אַ יש מאין, אָדער וי אַן אַריבערשפּרונג 
איבער דורות פון צוויי טויזנט יאָר. 


איך דאַרף דאָ מאַכן א זייטיקע באַמערקונג. די דאָזיקע װערטער 
האָב איך פאַרצייכנט איידער נאָך איך האָב די טעג געלייענט דעם בריוו- 
אויסטויש צװוישן אונדזער ראש-הממשלה דוד בן-גריון און ד"ר נתן ראָטנ- 
שטרייך. אַז איך האָב עס איבערגעלייענט האָב איך נאָך טיפער דערפילט 
אין זיך די באַדערפעניש אויסצודריקן מיין אומרו איבער דעם געדאַנקען- 
גאַנג פון בן-גוריון, צו וועמען איך פיל גרויס פאַרערונג. מיט אַ סך פון 
זיינע אָפּשאַצונגען פון אונדזער געשיכטע און משיחיות בין איך דורכויס 
מסכים. איך האַלט אָבער זיין געדאַנק פון מאַכן אַ שפּרונג און אַריבער- 
שפּרינגען, -- אַריבערהיפּן צוויי טויזנט יאָר גלות און אַרײנשפּרינגען 
גלייך צוריק אין דער פאַר דריי טויזנט יאָריקער, װי ער רופט עס אָן, תנ- 
כישער אַטמאָספער, פאַר אַ סכנהדיקן. נישט, חלילה, ווייל איך האַלט נישט 
פון תנך, נאָר, פאַרקערט, ווייל איך האַלט אַז די אמתע באַהעפטונג פון 
אונדזער פאָלק, פון דעם יחידישן קאָנקרעטן ייד, מיטן תנך איז פאָרגעקו- 
מען נישט אין די טעג, װען דער תנך איז געװען אין פּראָצעס פון זיין 
אויפקום, נאָר גראָד אין די צוויי טויזנט יאָר גלות. אין די גלותן האָט 
אונדזער פּאָלק אויסגעפורעמט זיין גרויסע געשטאַלט. די נביאים זענען 
אַרײן אין האַרץ פון אונדזער פאָלק ערשט אין די גלות-דורות. אויך אַזױ 
דער תהילים. אויך אַזױ די גאַנצע תורה. און, בכלל, אַז מען זאָגט תנך- 
פּאָלק -- װאָס מיינט עס קאָנקרעט ? מיר דאַרפן זען דעם יחיד אין דעם. 
איך האַלט, אַז די גלותדיקע שרה בת-טובים איז אַ מער תנכישע געשטאַלט 
וי בת"שבע, צוליב וועלכער דוד המלך איז באַגאַנגען אַ פּשוטן מאָרך 

קעגן אַן אומשולדיקן מענטשן. יאָ, בת-טובים איז אַ הערלעכערע געשטאַלט 
װי בת-שבע. און וועגן בת-טובים דאַרף דער יונגער יידישער דור סיי אין 
ישראל, סיי אומעטום וויסן מער וי וועגן בת-שבען. איך האַלט אַז די מע- 
שיות וועגן אַ ייד הקדוש-געשטאַלט זענען מער תנכיש, וי די מעשה 
וועגן פּלגש בגבעה; איך האַלט, אַז די מעשה וי אַזױ אַ שוסטער-יונג 
הירש לעקערט האָט אַרײינגעשאָסן קוילן אין אַ ווילנער גובערנאַטאָר פאַר 
שמייסן יידישע אַרבעטער דעם ערשטן מאַי, און איז צוליב דעם געגאַנגען 
אויף דער תליה, איז נישט װייניקער תנכיש פון דער מעשה וי אַזױ דער 
פּאַסטעך דוד האָט אַרײינגעשלײידערט א שטיינדל אינעם שטערן פון גלית 
הפּלישתי. יאָ, וועגן דעם דאַרפן יידישע קינדער לערנען און נישט מאַכן 
זי פאַר איבערשפּרינגער איבער אָט די און ענלעכע גרויס-וואונדערלעכע 
יידישע געשעענישן. זיי דאַרפן זען דעם לעבעדיקן, פּשוטן יידישן מענטשן 
אין זיין גאַנצער העראָישקייט. נישט גלאַט סתם פאָלק. די אויפאַסונג פון 
אַ יש מאין אָדער וי אַן אויפגעריסנקייט פון אַ בראשית, אויף ווֹיפל זי 
איז אַ ביסל נויטיק כדי צו שטאַרקן דעם ווילן פאַר אַ געשיכטלעכער רע- 
װאָלוציאָנערער ענדערונג, מוז זי אָבער נישט אַריבערטרעטן די גרענעץ 
פּון ,;אַ ביסל". זי, די אויפאַסונג, מוז גלייך געשטעלט ווערן אונטער קאָנַ- 
טראָל און אַרײנגעבראַכט ווערן צוריק אין פּראָצעס פון המשכדיקייט, צו- 
ריק אין שויס פון איר געזעצלעכער מוטער -- די פאַרגאַנגענהײט, און אין 
די אָרעמס פון איר געזעצלעכן פאָטער, דעם עבר, כדי, װוי א נאַטירלעך 
קינד, װאָס ווערט אױיסגעטראָגן געזונט, אַרײינװאַקסן אין א געזונטן עתיד. 
דאָס דאַרף זיין דער יסוד פון דער דערציונג פון אונדזערע קינדער. 


יעדע צוֹ לאַנגע עקספּלואַטירונג פונעם באַגריף נײער אָנהייב אין 
שׂייכות מיט דער יידישער נאַציאָנאַלער רעװאָלוציע מוז פירן אי צו נאַי 
ציאָנאַלער, אי צו קולטורעלער טראַגעדיע --- צו ירידה. 


מיר האָבן געהאַט אַ בלוטיקע לעקציע, נישט נאָר אין דעם דייטשישן 
פאַשיזם, אין דעם היטלעריזם, װאָס האָט זיך פאַרריסן ביז צו אַבסאָלוטער 
משוגעת און תלינישקייט אין דער אידייע פון אַ דייטשן נייעם אַנהײב: -- 
מיר האָבן אויך געהאַט אַזאַ בלוטיקע לעקציע אינעם באָלשעויזם. אין 
אַלע זיינע פאָרמען, פון לענינען און סטאַלינען ביז די היינטיקע פאָרשטיי- 
ער זיינע --- וי אַזױ די װאַנזין אויפאַסונג פון אַ ,נייעם אָנהייב" האָט 
דאָרט געאַרבעט, כדי צו פאַרװאַנדלען זיך אַקוראַט אינעם היפּוך פון דעם 

װאָס די ערשטע האָפענונג איז געווען. אויך די מוראדיקע טראַגעדיע פון 
דעם טייל פון אונדזער פאָלק אין סאָוויעט-רוסלאַנד האָט זיך אָנגגעהויבן 
דאָרט און זיך אַזױ פאַטאַל פונאַנדערגעװיקלט, נישט נאָר צוליב דער ני- 
דערטרעכטיקער סטאַליניסטישער דיאַלעקטיק אַלײן, נאָר דער עיקר צו" 
ליב דעם, װאָס די יידישע קאָמוניסטישע פירער און שרייבער, װאָס זענען 
געװאָרן די פולע באַלעבאַטים איבער דער יידישער קולטור און יידישן 
גייסטיקן לעבן אין סאָוויעט-רוסלאַנד און אין די לענדער אונטער סאָ- 
וויעט-רוסלאַנדס השפּעה, זענען, נאָך מער וי די רוסישע פירער און שרלי- 
בער, אַרײינגעפאַלן אין אַ שרעקלעכן טראַנס פון אַ בראשית -- אַז די יידי- 
שע געשיכטע הייבט זיך אָן פון 1917 און אַז אַלץ װאָס איז געווען פריער 
איז נישט מער וי אַלטער שימל. צו װאָס זיי זענען דערגאַנגען דאַרף איך 
אייך נישט דערציילן. די יידישע שרייבערס פון סאָװיעטן-רוסלאַנד האָבן 
נישט געװאָלט ליידן, ווען װער פון אונדז האָט זיי געװאָרנט וועגן דער 
געפאַר אױפצופּאַסן, אַז יידישע געשיכטע הייבט זיך אַן מיטן יאָר 1917, 
היינט קאָנען זיי שוין אפילו נישט צוגעבן זייער טעות, ווייל זיי ליגן אַלע 
געשאָכטענע דורך זייער פאַרגעטערטן שעכטער. אָבער ווען אפילו עס 
װאָלט נישט געשען, אַז זיי זאָלן אומקומען דורך דעם סטאַלין-געץ, װאָלטן 
זיי געמוזט צעשטערט ווערן אין זיך אַלײן, אויב זיי װאָלטן אָנגעהאַלטן 
זייער מאַניע צו זען די געשיכטע פון אונדזער פאָלק אינעם ליכט יְאָר פון 
זייער נייעם אָנהייב 


איך שטעל זיך אָפּ אויף דעם אַ ביסל לענגער, ווייל עס איז נױטיק 
ווידער און ווידער צו באַטאָנען, אַז עס איז אַ גרויס אומגליק פאַר דער 
וועלט אָנצונעמען די טעאָריע, אַז אַ מענטש קאָן באַשאַפן א יאָ פון אַ ניין; 
אַז כדי צו ברענגען גאולה, אָדער כדי אַלײין אַריינצולעבן זיך אין דער גע- 
שטאַלט פון אַ וועלט גואל, מעג מען און מען דאַרף גיין געאָרעמט מיטן 
שטן, אַז כדי צו ברענגען די אהבה מעג מען און מען דאַרף פאַרשיכורן 
זיך מיט שנאה. 


אָט דער סאָרט מעגן האָט נישט איינמאָל צעבראָכן מיין לעבן און 


נישט אײינמאָל אָנגעפילט מיין נשמה מיט אומגליק און פאַרצווייפלונג. און 
איר מעגט טראַכטן,, אַז, דער יחיד וועגן וועלכן איך רעד, קאָן זיין איך 
אַלײן, אָדער יעדער פון אייך. 


אוודאי, איבערגייענדיק פון די רוצחישע וועלט-פאַרניכטער װאָס 

האָבן מער װוי אַלץ געזוכט צו פאַרניכטן אונדזער פאָלק, -- איבערגייענ- 
דיק פון זייערע מעשים צו אונדזערע מעשים, דאַרפן מיר זאָגן טויזנט מאָל 
להבדיל. אָבער דאָך -- דאַרפן מיר פון דעם עפּעס אָפּלערנען װי אַזױ צו 
באַגײן זיך מיט אונדזערע אייגענע גורלות צװישן זיך אַלײן. 


דאָס אַלץ האָט איבערהויפט אַ שייכות וי אַזױ מיר שאַצן אָפּ היינט 
די פאַרבינדונג צווישן ישראל און גלות. וי אַזױ מיר שאַצן אָפּ דעם קאָן- 
קרעטן יחיד-ייד אין מדינת ישראל פון דעם קאָנקרעטן ייד אין גלות --- 
װאָס זענען זיי איינער פאַר דעם אַנדערן? 


יאָ, איך נוץ דעם טערמין גלות און נישט דעם קאַמופלאַזש-טערמין 
תפוצה. הגם איך פיגוריר נישט וי אַ ציוניסט האַלט איך, אַז אַ ייד, װאָס 
איז צוליב דער אָדער יענער סיבה נישט אין ארץ ישראל, -- אין דעם 
לאַנד װאָס ער אָנערקענט, אַז זיין פאָלק איז פון דאָרט פאַרטריבן געװאָרן 
און ער דאַרף אַהין צוריקגיין, -- איז אין גלות. אויך אַמעריקע, האַלט 
איך, איז אויפן פאָן פון דער יידישער געשיכטע דורכאויסיקער גלות. אויך 
וועגן זיך זאָג איך, אַז איך בין אין גלות, הגם אַמעריקע האָב איך ליב, סיי 
צוליב איר אַלין, סיי צוליב דעם װאָס אויף איר ערד האָבן מיליאָנען פון 
אונדזער פאָלק געפונען פרייהייט. פאַר מיר איז אָבער קלאָר: כל-זמן א 
ייד טראָגט אין זיך אַקטיוו די גורלדיקייט פון דער היינטיקער יידישער 
געשיכטע אין זיין בונד מיטן נישט-איבערגעריסענעם גרויסן יידישן עבר 
-- לעבט אין אים, וואו ער זאָל נישט זיין, זיין בענקשאַפט נאַך צוריקקער 
קיין ארץיישראל. אַ ייד, װאָס באַפרײיט זירבאַוואוסטזיניק פון דער דאָזיקער 
בענקשאַפט, ער גיט זי באַװוסטזיניק אויף, ער פאַרליקנט זי פאַר- 
לייקנט ער אוֹן פאַרלירט דעם עצם פון זיין נאַציאָנאַלער ביאָגראַפּיע, װאָס 
איז אין תוך אויך זיין פּערזענלעכע ביאָגראַפיע. עס פאַלט פון אים אַװעק 
איינער פון די קענטיקסטע צייכנס פון זיין ייד-געשטאַלט. נאָך מער: איך 
זאָג עס פון מיין אייגענעם לעבנס-געפיל: אַ ייד אין אַמעריקע װאָס פילט 
טאַקע אַז ער איז לחלוטן נישט מער אין גלות -- פאַרלירט דעם תוך פון 
זיין ייד-געשטאַלט. איך זאָג אָבער אויך: אַ ייד אין ישראל װאָס זאָגט, 
אַז יעדער ייד מחוץ ישראל האָט נישט מער קיין תוכיקע שייכות מיט אים, 
אָדער ער איז פאַר אים אין בעסטן פאַל מינדערװוערטיקער פון אים -- 
אַזא ייד אין ישראל װאָס זאָגט עס -- אויך ער פאַרלירט דעם תוך פון 
זיין ייד-געשטאַלט. 

און דאָ קום איך צו מיין אויפאַסונג פונעם מהות ייד, פונעם יחיך- 
ייד, און צו דעם חילוק װאָס ס'איז דאָ צװוישן מיין אױיפאַסונג און דער 
אויפאַסונג פון דעם אָפיציעלן ניי-שטאַטלעכן ישראל-ייד, און אויך פון 
דעם אָפיציעלן יידישן אַמעריקאַניזם, 

אַ ייד אין ישראל דאַרף זיין, און איז נאַציאַנאַל גליקלעכער, פּסיכיש גאַג- 
צער. ער איז אין שלום מיט זיך אַלײין. ער איז, היסטאָריש, צוריק אין דער 
היים, און דאָס דאַרף זיין און איז די גרויסע רעגונג מקנא צו זיין אים און 
ציען זיך צו אים. דאָס איז די אייביקע רעגונג װאָס לעבט אין אונדז צו 
ארץ ישראל, -- און היינט -- צו מדינת ישראל. אַ רעגונג, װאָס איך בין 
איבערצייגט, אַז מיט דער צייט װעט זי מיט גרויסער אינערלעכער פלאַ- 
מיקייט אַרומכאַפּן אויך די אַמעריקאַנער יידן. יאָ, מיט דער צייט װעט 
קומען די פלאַמיקע רעגונג. מיר מוזן האָבן, היסטאָריש, געדולד. 


דאָס מיינט אָבער לחלוטן נישט, אַז דאָס גיט אַ רעכט דעם היינטיקן 
ישראל-ייד גאווהדיק צו טראַכטן, אַז ער איז נישט נאָר אַ היים-באַרואיק- 
טערער, נאָר אויך אַ מאָראַליש בעסערער, אַן עטישערער, א געוויסן-מהות- 
דיקער פונעם ברודער-ייד אין גלות. גענוג צו זען די ביטערע אומגלייכ- 
קייט װאָס נעמט דאָ װאַקסן צװישן אָרעם און רייך, כדי צו דערפילן די 
דאָזיקע ספקות. 


פאַרגעסט נישט: די בענקשאפט נאָך ארץ ישראל איז אויך געווען 
שטענדיק פאַרבונדן מיט א בענקשאפט נאָך פולער צדקות, נאָך העכערער 
גערעכטיקייט, נאָך עטישער שלימות פונעם יחיד-ייד. נאָך אמתער משי- 
חיות -- נאָך ירושלים של מעלה. אָבער אָט די בענקשאַפט איז אַלע מאָל 
געווען אין פולער שותפות מיט דעם יידישן אדם-עליון אין דער גאָרער 
װאָגל:װעלט, אין דער וועלט פון ליידן און געלייטערטן צער. אָט די משי- 
חישע בענקשאַפּט איז קיין מאָל נישט געווען גאווהדיק, עגאָצענטריש, בי- 
טולדיק צו גייסטיקע מרחקים. װאָס מער די גייסטיקע יש"ן זענען אַרויס- 
געדרונגען פון דער יידיש-מענטשלעכער ליײדנדיקער דערקענטעניש, פון 
דעם יידנס דערהויבענע יסורים-געזאַנגען און תפילות, אַלץ ליכטיקער און 
געטלעכער זענען געװאָרן די דאָזיקע ישץ. 


אַ ייד האָט זיך געפילט געקניפּט און געבונדן מיט דער נשמה און 
מיטן גוף פון אַ צווייטן ייד ערגעץ אין דער וייטסטער וועלט. און אין 

דעם איז געלעגן די גרויסקייט זיינע. װער עס פאַרלייקנט עס, ער עס 
טראָגט אַרֹיין אין דער אָפּשאַצונג פון מהות ייך אַ צוגאַנג פון מערווערטי- 
קייט, אַז איין סאָרט ייד איז סולת און אַ צוייטער סאָרט ייד 
איז פּסולת. -- דער גראָבט ‏ אונטער דעם יסוד פון אונדזער 
פאָלק. אין בעסטן פאַל שאַפט ער עפּעס אַזאַ מין מעכאַנישע ,קאָ- 
עקסיסטענץ? צווישן דעם ישראַליײיד און דעם גלות-ייד. די דאָזיקע באַ- 
צייכענונג פון אַ יידישער , קאָדעקסיסטענץ" געהערט צו מיין גוטן פויינד 
פּראָפּעסאָר שמעון ראַבידאָװויטש ע"ה , װאָס איז אַזױ אומגעריכט צוגענו- 
מען געװאָרן פון אונדז. און דאָס איז אַ טרעפלעכע באַצײיכענונג. ער אי- 
ראָניזירט איבער אַזאַ ,קאָדעקסיסטענץ? מיט פולער רעכט און מיט פולן 
ווייטיק. ווייל עס קען נישט זיין קיין מער גראָטעסקישער צושטאַנד וי אַ 
יידישע קאָ-עקסיסטענץ אויב אַזױנס זאָל טאַקע זיך שאַפן צווישן דעם ייד 
אין ישׂראל און דעם ייד אין גלות. נישט אַ סערװאַנטעס און נישט אַ 
שלום-עליכם װאָלטן געקענט אױיסמאָלן דעם גראָטעסק פון אַזאַ שייכות. 


צוליב װאָס רעד איך עס? וייל די פּלוגתא און די אָפּשאַצונג פון 
מערווערטיק און מינדערווערטיק גייט נאָך אַלץ אָן צװישן אונדז און דער- 
הױפּט גייט זי נאָך אָן ביי אַ טייל פון דער ישראלדיקער פּובליציסטיק און 
ישראלדיקער ליטעראַטור. און אויך אין די רייד פון אייניקע הויפּט-פירער 
פון דער ישראל-מלוכה. אַמאָל אָפן און אַמאָל בסתר. און דאַס האָט אַ גרוי- 
סע שייכות צו אונדזער גאַנצער נאַציאָנאַלער קולטור-פּראָבלעם, דערצי- 
ונגיפּראָבלעם, ליטעראַטור-פּראָבלעם, שפּראַך-פּראָבלעם. דאָ קומט אַריין 
אונדזער טראַגעדיע פון קולטורישפלות און קולטור-סנאָביזם. דאָ קומט 
אַריין אויך די טראַגעדיע װאָס שפּיגלט זיך אָפּ אין אונדזער פאָלקסלעבן 
צווישן יידיש און העברעאיש און צװוישן דער עצם ענין קולטור אין ישראל 
און מחוץ ישראל. 


איך זאָג דעם אמת: איך פּערזענלעך בין שוין גאַנץ מיר פון אונדזע- 
רע קולטור- און שפּראַךיטראַגיזמען. איך בין צו שטאָלץ היינט צו מאָנען 
ביי יידן כבוד פאַר יידיש. איך טו מיין זאַך וי מיר איז באַשערט צו טאָן. 
איך ווייס אויך, אַז מיר אַלע, װער מיר זאָלן נישט זיין און וואו מיר זאַלן 
נישט זיין, זענען נישט די לעצטע פּוסקים און אַנטשײדער. נישט מיר. -- 
דער צד, צי יענער צד, -- זענען די פולע אַבסאָלוטע האַרן איבער אונד- 
זער געשיכטע, אפילו ווען מיר זענען יאָ אין געוויסע מאָמענטן אירע מייס- 

טערס און בויערס. עס איז אָבער דאָ אַ נאָך העכערע קראַפט איבער אונדז. 
דאָך דאַרף איך זאָגן, אַז איך װוער פול מיט צער ווען איך זע וי אין אַמע- 
ריקע שטויסן גרויסע שיכטן יידן אַרױס פון זייער גייסטיק לעבן סיי יידיש 
סיי העברעיש -- ביידע שפּראַכן, װאָס האָבן אונדז געגעבן גרויסע נאַציאָ- 
נאַלע קיום-און קונסט-ווערטן, --- אַ גרויסע נאַציאַנאַלע ליטעראַטור, װאָס 
איז אָנגעפילט מיט אינטים-אייגענע געשטאַלטן, געזאַנגען און סימבאָלן. 
זיי גייען איבער אינגאַנצן אויף ענגליש, צו א יידישיענגלישער ליטעראַ- 
טור װאָס מוז זיין אָן װאָרצלען און אָן טיפער פאָלקס-סימבאָליק. מוז זי, 
מיט אייניקע אויסנאַמען, זיין דערפאַר אויבערפלעכלעך, נאָכמאַכעריש און 
אין תוך, ליידיק. אַנדערש קען עס נישט זיין. די אַרוסשטױיסונג פון יידיש 
און אויך פון העברעיש נעמט אָן אין אַמעריקע אַ פאָרם פון אַ נעװוראָזע 
אָן יידיש און אָן העברעיש קאָן היינט אויף קיין אַנדער שפּראַך נישט גע- 
שאַפן וערן קיין נאַציאָנאַלע יידישע קולטור װאָס זאָל װערט זיין צו 
טראָגן דעם דאָזיקן נאָמען. 

איך ווער אויך פול מיט צער ווען איך הער רייד וועגן העברעאיזירן 
אַמעריקע אויפן סמך פון אַרױסשטױסן יידיש, װאָס דאָס מיינט, אַז דער 
רעזולטאַט מוז זיין אינגאַנצן פאַרענגלישן די יידישׂע אַמעריקע. איך קען 
אַמעריקע. איידער אֹיר וועט פאַרהעברעאישן איין יידישע שטוב אויפן אָרט 
פון יידיש וװועט איר גלייך פאַרענגלישן טויזנט שטיבער. אויך דאָס איז 
אַ נעװוראָזע. 

אַן אַנדער סאָרט נעװוראָזע --- אָבער אַ נעווראָזע! -- שפּילט זיך אָפּ 
אויך אין ישראל בנוגע אונדזערע קולטור-פּראָבלעמען אין שייכות צום 
יידיש-לשון און צו אַלץ װאָס איז געשאַפן געװאָרן פון יידן אין גלות. איך 
האָב שוין פריער וועגן דעם דערמאָנט, אָבער איך מוז עס דערמאַנען נאָך 
אַ מאָל. דאָס האָט געוויס אַ שייכות צו די סתירות פון דעם יידישן יחידס 
געמיט. עס האָט אַ שייכות נישט נאָר צו דער וועלט פון דעם שרייבער, פון 
דעם פּאָעט און דערציילער. עס האָט אַ שייכות צו דער װעלט פון יעדן 
יידישן מענטש. 

איך ווייס, אַז לעצטנס זענען אָנגעשטאַנען אין געוויסע קרייזן פון 
דער העברעישער ליטעראַטור אין ישראל גרויסע ענדערונגען דאָ לטובת 
יידיש און לטובת דער גאַנצער געשאַפענער קולטור אונדזערער אין גלות, 


לטובת דעם גאַנצן יידישן מהות אין גלות. די ענדערונגען פרייען מיך 
געוויס. 

אָבער אָט לייען איך -- ניין יאָר נאָכן אויפקום פון מדינת ישראל, 
ניין יאָר פון זוכענישן איינצושטעלן אַ גלייכגעוויכט אינעם צערודערטן, 
דורך גאַזדקאַמערן און דורך קרעמאַטאָריעס דורכגעשרפטן יידישן גוף און 
נשמה -- איז אָט לײיען איך נישט לאַנג וי אַ העברעישער שרייבער אין 
ישראל זאָגט עפנטלעך בזה הלשון: מיט יידיש איז דער גלות-ייד, דער 
געטאָ-ייד, נאָר געגאַנגען צום גאַזקאַמער, און מיט העבועיש איז דער 
ישואל-ייד געגאַנגען צו סיני. איך ווייס: דער װאָס האָט געזאָגט די דאָ- 
זיקע, מילד-גערעדט, אומזיניקייט, איז נישט מער וי א יחיד. דערצו נאָך 
ווען דער יחיד שטייט פאַר אַן עפנטלעכקייט. איך נעם דעם געוויסן פּרט 
און מעסט מיט אים א געוויסן כלל -- יענעם כלל, װאָס אָט דער פּרט איז 
זיין מויל און זיין אויסדרוק. 

אמת, איך װאָלט פאָרּט נישט אָפּגעשטעלט זיך דאָ אויף דעם, וייל 
איך װאָלט אַלײין װעלן אָננעמען דעם דאָזיקן זאָג-װי אַן עקסטרעמען יו- 
צא מן הכלל, וי אַ זאָג פון איינעם אויף וועמען סאיז אָנגעפאלן אַ חושך- 
הדעת אָבער איך מוז זאָגן, אַז אפילו אויף דעם איצטיקן כינוס האָב איך 
פון אייניקע רעדנער אַרױסגעהערט אונטער-טענער פון יענער נישט דער- 
לאַזבאַרער עקסטרעמקייט צו פאַרבייגן, און נישט צו דערמאָנען אפילו, די 
גרויסע יידישע ליטעראַטור װאָס האָט געשפּילט און שפּילט אויך היינט 
אַ וואונדערלעכע ראָלע אינעם לעבן פון אונדזער פאָלק. 


הייסט עס, אַז אויך דאָס האָט אין זיך סימפּטאָמאַטישקײט פון דער 
נעווראָזע. און פון דער געווראָזע איז נאָר איין איינציקער טראָט צו דער 
נעווראָזע פון יענעם, װאָס רעדט מיט פאַראַכטונג וועגן דעם ייד װאָס אין 
געגאַנגען מיט יידיש צום גאַזיקאַמער. דער װאָס האָט עס געזאָגט, האָט 
אוודאי געמיינט, אַז מיט דעם דערהייבט ער דעם ישראלייד װאָס איז 
געגאַנגען צוֹם סיני, אָבער ער איז באַגאַנגען אַ טעות : מבזה זייענדיק דעם 
ייד, װאָס איז געגאַנגען צום גאַזדקאַמער, האָט ער אויך מבזה געווען דעם 
ייד װאָס איז געגאַנגען צום סיני. ווייל ס'איז אַ שקר, אַז מיט יידיש איז 
דער גלות-ייד נאָר געגאַנגען צום גאַזדקאַמער. מיט יידיש איז דער גלות- 
ייד אויך געגאַנגען צו די העכסטע נאַציאָנאַלע און משיחישע הייכן. מיט 
יידיש איז דער גלות-ייד אויך געגאַנגען אויף באַריקאַדעס און אויף גרוי- 
סע רעװאַלוציאָנערע מרידות. מיט יידיש איז דער ייד פון װאַרשעװער גע- 
טאָ געגאַנגען צו זיין אומפאַרגלײכלעכן אויפשטאַנד קעגן אַ מעכטיקן 

וועלט-פאַרניכטער ; אויף יידיש האָט גערעדט דער בעלישם-טוב, דער 
גרויסער גלות-ייד, און אָנגעצונדן דאָס חסידישע פייער ; אויף יידיש האָט 
רבי נחמן בדאַצלאַװער דערציילט זיינע גאונישע מעשיות: אױיף יידיש 
האָט רבי לוי יצחק בערדיטשעווער גערעדט צום רבונו של עולם אַלײן; 
אויף יידיש האָבן די בראַצלאַװוער חסידים, אין די טעג פון יידישן אויפ- 
שטאַנד אין וואַרשע, גערופן און אוסגעשריען: גװואַלד, יידן, זייט זיך נישט 
מייאש. -- אויף יידיש איז געשאַפן געװאָרן אַ גרויסע נאַציאָנאַלע ליטע- 
ראַטור װאָס איז אומפאַרגלײכלעך אין איר װיטאליטעט, אין איר שטאַר- 
קונג פון יידישן קיום, אין איר ווערן די שטאַרקסטע דאַמבע קעגן אַסימי- 
לאַציע, אין איר געראַנגל און אין איר אַנטפּלעקונג, אין איר באַװיינען און 
געבן דערשיטרנדיקן קינה-אויסדרוק דעם אומקום פון אונדזער פאָלק אין 
די היטלער-יאָרן. 

און אויב עס זאָל אפילו זיין אמת, אז מיט יידיש איז דער גלות-ייך 
נאָר געגאַנגען צום גאַזדקאַמער, קאָן איך נאָר זאָגן איין זאַך : פאַלט כור- 
עים פאַר דעם דאָזיקן יידיש ! פאַלט כורעים פאַר דעם דאָזיקן גלות-ייד! 
פאַלט כורעים און קושט אויס יעדעס שטויבעלע, װאָס דער פוס פון אָט 
דעם גלות-ייד האָט באַרירט אין זיין הייליקן גאַנג צום גאַזדקאַמער. 


אונדזער יידיש-פּאַעזיע האָט די דאָזיקע יידן, די גייער צום גאַזיקאַ- 
מער, דערהויבן -- און מיט רעכט און מיט גרויס ליבשאַפט --- צו ליכטיל- 
קע, שטראַלנדיקע יידן. 

די באַצײיכענונג שטראַלנדיקע יידן אין שייכות מיט די יידן, װואָס 
זענען געגאַנגען צום גאַזדקאַמער, געהערט צו א היינטיקן וואונדערלעכן 
יידישן פּאָעט אין אַמעריקע, יעקב גלאַטשטײן: און גראָד אויף יידיש 
האָט אַ ווונדערלעכער יידישער פּאָעט דאָ אין ישראל, אברהם סוצקעווער, 
באַזונגען מיט שטראַלנדיקע ווערטער דעם מאַרש צום סיני: -- קומט אַ 
ייד אין ישראל און מאַכט פון שטראַלנדיקע קודש-יידן און פון שטראַלנ- 
דיקן סוצקעווערישן יידיש-לשון חוזק אויף לשון-קודש. באַװײזט ער מיט 
דעם נאָר, אַז ער און זיינס גלייכן האָבן נישט קיין חוש פּאַר קיין שום 
הייליקייט, און נאָך פאַר אַזא הײליקייט! 


און איצט, צום סוף, דערלויבט מיר צו דערציילן אייך עפּעס ועגן 
מיר אַלײן פּערזענלעך, עפּעס וועגן מיר -- דעם פּרט אין כלל ישראל, 

עפּעס װאָס גייט מיר נאָך א גאַנץ לעבן. עפּעס װאָס איז געשען מיט מיר 
ווען איך בין אַלט געווען נישט מער וי אַ יאָר זיבן, און היינט, ווען איך 
בין שוין ערב זיבעציק, שטייט עס פאַר מיר װי דאָס װאָלט געשען ערשט 
היינט. איך האָב וועגן דעם דערציילט אין , טאָג מאָרגן-זשורנאַל* אין ניו- 
יאָרק, און איך װעל עס אייך דערציילן איצט בקיצור, וייל עס האָט אַ 
גרויסע שייכות צו אַלעם װאָס איך האָב גערעדט פריער. 


יאָ, איך בין אַלט געווען אַ יאָר זיבן. בין געגאַנגען, אין איינעם אַ 
טאָג, אין חדר. אַ ליכטיק זוניקער ווינטער-טאָג, אַ שטיל-פראָסטיקער, װוי 
עס טרעפט אין די ווייס-רוסישע שטעטלעך. איך גיי, אין פרימאָרגן, צום 
חדר װאָס אין שול-גאַס. איך גיי דורך אַ גרויסן מאַרק און קער זיך אָפּ אין 
אַ גאַס, וואו עס איז געשטאַנען דער פּוילישער קאַשטשיאָל. איך גיי פאַרביי 
דעם קאָשטשיאָל-אַרײנגאַנג. ערשט עס שפּרינגט צו מיר צו אַ הויכער גע- 
זונטער פּאָליאַק און גיט מיר אַ זעץ מיט זיין פויסט איבערן קאָפּ, רייסט 
אַרונטער מיין היטל און װאַרפט עס צוזאַמען מיט מיר צו דער פראָסטיקער 
ערד. ער שלאָגט מיך און שרייט דערביי: זשיד, אַז מען גייט פאַרביי אונ- 
דזער קאַשטשיאָל דאַרף מען אַרונטערנעמען דאָס היטל! זשיךד! -- -- 
איך שטיי קוים אויף, כאַפּ מיין אַרונטערגעשלײדערט היטל און יאָג מיט 
אַ געוויין צום חדר. עס קלאָגט אין מיר מיין האַרץ : פאַרװאָס האָט ער. דער 
הויכער גוי, געשלאָגן מיך, אַ זיבן יאָריק קינד ? און פאַרװאָס, ווען ער, דער 
גוֹי, גייט פאַרביי א יידישע שול מיט אַ הוילן קאָפּ, צווינגט אים קיינער 
נישט ער זאָל אָנטאָן דאָס היטל ? איך קום אַריין אין חדר. פאַרשטיק מיין 
געוויין. איך זעץ זיך לערנען חומש. דער רבי לערנט מיט אונדז די סדרה 
וירא, די פּרשה פון יצחקס עקידה. יצחק גייט מיטן טאַטן אברהם צום באַרג 
מוריה, און אָט ליגט יצחק אַ געבונדענער אויפן מזבח און ואַרט צו זיין 
געשאָכטן. מיין האַרץ וויינט אין מיר נאָך שטאַרקער. עס קלאָגט ממש פון 
גרויס רחמים צו יצחקן. אָט הייבט אויף אברהם דעם מעסער. מיין האַרץ 
ווערט ממש פאַרגליווערט פון פּחד. מיט אַ מאָל -- דעם מלאכס קול: אב- 
רהם, הייב נישט דיין האַנט אויף דיין זון, שעכט אים נישט. דו ביסט נאָר 
אױיסגעפּרובירט געװאָרן דורך גאָטס נסיון. -- ערשט דאָ ברעך איך אויס 
אין אַן אָפן געװויין. --- װאָס זשע ויינסטו איצט? פרעגט דער ,רבי 
-- יצחק איז דאָך נישט געשאָכטן געװאָרן. -- זאָג איך אין מיין געוויין: 
אָבער װאָס װאָלט געווען, רבי, ווען דער מלאך פאַרשפּעטיקט אױף אײן 

רגע? -- דער רבי טרייסט מיך, באַרואיקט מיך, אַז אַ מלאך קאָן נישט 
פאַרשפּעטיקן. אין מיר אָבער אין די מורא פאַר אַ פאַרשפּעטיקונג גע- 
בליבן. --- פון חדר גיי איך אַהיים. ס'איז שוין פאַרנאַכט. איך גיי פאַרביי 
דעם גרויסן הויף פון דעם פּריץ יאסעוויטש. איך גנבע זיך אַרײין אין פּרי- 
צישן הויף, מען האָט מיר געזאָגט, אַז אין איינעם פון די צימערן פונעם 
פּריצס פּאַלאַץ זיצט פאַרשפּאַרט הינטער גראַטעס דעם פּריצס אַ זון אַ 
גערירטער פון זינען. איך בין פול מיט נייגער און מיט אַ מאָדנער פאַר- 
כאַפּטקײַט צו זען דעם דאָזיקן אומגליקלעכן מענטש הינטער גראַטעס. איך 
וויל זען דעם דאָזיקן מענטש פון פּיין, פון ליידן. און אָט זע איך אים. איך 
שטיי לעבן זײןפאַרשמידטן פענצטער און קוק אויף אים דורך די גראַטעס, 
ער שטייט אינעװוייניק ביים פענצטער און קוקט אױיף מיר. ער קוקט 
שטום, פאַרגליווערט. גרויסע שרעקלעכע אויגן. דער מאַן אַלײן -- אַ ריז, 
אַ קאָפּ און פּניִם ווילד אַרומגעװאַקסן מיט שװאַרצע קנוילן האָר. איך קוק 
אויף אים װוי אַ פאַרכישופטער, װוי כ'װואָלט קוקן אין אַרײינציענדיקן תהום, 
אונדזערע אויגן באַגעגענען זיך. מיינע קני נעמען זיך אונטערברעכן, כדי 
צוֹ ראטעוועז זיד מיט עפּעס, נעם איד אוז טו א שפּיצל: ביים פענצ- 
טער איז געהאַנגען אַן אייזערנער שטאַנג, מיט וועלכן מען פאַרשליסט 
בײינאַכט די פענצטער-לאָדן. דער שטאַנג איז געפרוירן. װויל איך באַװײיזן 
דעם שרעקלעכן מאַן אַז איך יל אים מיט עפּעס פריילעך מאַכן, פאַרװײילן, 
--- לייג איך צו מיין צונג צום געפרוירענעם אייזן. מיין שפּיץ צונג קלעפּט 
זיך צו צום אייזן, פרירט צו. איך גיב אַ ריס אָפּ מיין שפּיץ צונג און מיין 
צונג נעמט בלוטיקן, פילט אָן מיט בלוט מיין מויל און טריפט אויף מיינע 
קליידער. אין בהלה נעם איך לויפן אַהײַם. פאַל אַריין אין שטוב אַ פהר- 
גאָסענער מיש פלעקן בלוט. און איך פאַל דערנאָך אַרײן אין אַ גרויסן 
פיבען. -- 


וי איר זעט, רבותי, פיר מאָמענטן, פיר שאַרפע איבערלעבונגען אין 
איין טאָג אינעם לעבן פון א זיבןיאָריק קינד. דאָס װאָלט געווען צופיל 
אפילן פאַר אַ דערװאַקסענעם. ער רעדט נאָך -- פאַר אַ קינד. סאיז 
אָבער נישטאָ, ווייזט אויס, קיין צופיל פאַר אַ יידיש קינד! די פיר פּאַסײ 
רונגען אין איין טאָג האָבן געלייגט אַ ‏ שטענדיקן חותם אויף מיין גאנצן 
לעבן און זענען געװאָרן דער אונטעריטאָן פון אַלע מיינע שפּעטערדיקע 
לידער און דראַמעס: דער אונטערטאָן פון מיין זיין אַ ייד און פון מיין 

גאַנצן ייד-גורל. דאָס איז אויך דער אונטערטאָן פון די אַלע רייד, װאָס 
איך האָב אַרױסגערעדט אָט דאָ פאַר אייך, 


יאָ, איך בין אַלט געווען דעמאָלט זיבן יאָר און אָט בין איך שוױן 
ערב זיבעציק, און די פיר געשעענישן געשען אויך היינט מיט מיר =- 
דעם יחיר-ייד, נישט ווייניקער גורלדיק און נישט וװוייניקער טראַגיש. אָבער 
אויך נישט וייניקער אַנטשײדנדיק און זכיהדיק. 


איך פיל נאָך היינט פריש-ווייטיקדיק דעם פּאָליאַקס, דעם גויס, פוסט 
איבער מיין פּנים, -- אַ קלאַפּ פון אַ פויסט פאַר קיין שום שולד. איך זע 
נאָך היינט די גרויליקע אויגן פון דעם מענטש הינטער גראַטעס. -- גראַ- 
טעס, הינטער וועלכע איך אַלײין האָב שפּעטער, אין צאַרישע תפיסות 
פאַרבראַכּט לאַנגע יאָרן. פאַרװאָס? פאַר װעלן פרייהייט. פאַר װעלן אַ 
וועלט אָן גראַטעס. איך זע דעם פאַרשפּאַרטן מענטשן. דעם וילד-פאַר- 
װואַקסענעם, דעם פאַרזונקענעם אין עלנט, אין פינצטערניש, -- דעם פאַר- 
לאָזענעם. איך טראָג נאָך היינט אין זיך מיין װועלן אױיספּרובירן די נאַ- 
טור, דעם קאַלטן געפרוירענעם אייזן, מיין ווילן צו צולייגן מיין צונג צן 
דעם עצם פון דער נאַטור, פאַרזוכן איר טעם, און פאַרזוכנדיק דעם טעם 
באַגיסן זיך מיט אייגענעם װאַרעמען בלוט. אָבער מער פון אַלץ גייט מיר 
נאָך יצחקס ליגן אויף דעם עקידה-מזבח, זיין קוקן אויפן אויפגעהויבע- 
נעם מעסער ביז דער מלאך פון גאָט זאָגט אָן אַז ס'איז געווען נאָר אַ נס- 
יון, און ס'גייט מיר נאָך אי װי אַ גזר, אי װי אַ געזאַנג, מיין קינדישע 
פראַגע: רבי, וי װאָלט געווען ווען דער מלאך פאַרשפּעטיקט אויף איין 
רגע ? 


עס גייט מיר נאָך, ווייל אָט האָב איך דאָך געזען טאַקע --- מיר אַלע 
האָבן דאָך געזען טאַקע --- װי זעקס מיליאָן יצחקס זענען געלעגן אונטער 
מעסערס, אונטער העק, אין פייערן און אין גאַזדקאַמערן און זענען טאַקע 
געשאָכטן געװאָרן. דער מלאך פון גאָט האָט יאָ פאַרשפּעטיקט. -- זעקס 
מיליאָן יצחקס געשאָכטענע קאָן איך נישט באַגרייפן. -- איך קען אָבער 
באַגרײיפן איין יצחק, װאָס װאַרט געשאָכטן צו װערן און לעבט איבער 
דערביי די גרוילן פון זעקס מיליאָן געשאָכטענע, וי ער אַליין װאָלט גע- 
שאָכטן געװאָרן זעקס מיליאָן מאָל. און אָט האָבן מיר געזען וי אויך דאָס 
נייע ישראל האָט געשיקט בעסטע זין און טעכטער, בעסטע יצחקס און 

רבקהס, אויפן נייעם מזבח פון יידישער באַפרייאונג -- אַ פּאָר שפּאַן פונעם 
אַלטן בארג מוריח. 


דער נסיון איז דאָ געגאַנגען ביזן סוף. די געשטעלטע צום נסיון 
האָבן אים אױיסגעהאַלטן ביזן סוף. מיר בייגן די קעפּ פאַר זיי. 


איז עס נישט גענוג עקדות ? איך פרעג. -- איז עס נישט גענוג? 
לאָמיר כאָטש צװוישן זיך אַליין און אין זיך אַלײן נישט פירן זיך אַלײן צו 
מזבחות. לאָמיר כאָטש צווישן זיך אַלײין זיין אַלע לעבעדיקע און ליבנדי- 
קע אברהמס און לעבעדיקע און ליבנדיקע יצחקס און לעבעדיקע און 
ליבנדיקע יעקבס. דאָס איז מיין תפילה היינט, אָט דאָ אויף דער ערד פון 
ירושלים עטלעכע שפּאַן פון דעם באַרג מוריה. יאָ, דאָס איז היינט מיין 
איינציקע תפילה. 


רעדע אויפּן אידעאלאגישן כינוס 


אין ירושלים, 15-טער אױגוסט 1957 

דעד יידישעד שרייבער 
און דעד יידישעד לעדער 


דער יידישער שרייבער און דער יידישער לערער -- מיט דער אונ- 
טערשטרייכונג: יידישער. 


נישט צו אָפט זעען מיר זייער גורל אין פולער שותפותדיקייט, -- 
אַזױ װי מיר זעען יאָ אין פולער שותפותדיקייט די יידישע שול מיטן 
יידישן קינד. אָבער וי מיר זאָלן נישט זען זייער גורל -- איין זאַך אין 
קלאָר: דער שר פון יידישע מזלות נעמט זי אַלעמען גלייך אַרום און 
שפּרײיט איבער זיי זיינע פליגל. 

אמת, אונדזער ליטעראַטור און אונדזער קולטור בכלל האָבן אין זיי- 
ער יסוד די אידייע פון אוניװוערסאַלקײט. אין זייער פונאַנדערוויקלונג 
אָבער זענען זיי בלייספק געווען, און זענען אויך היינט, אונטערגעװאָרפן 
צו באַשטימטע, אָרטיקע, טראַדיציאָנעל איינגעפונדעוועטע כוחות פון אונ- 
דזער פאָלקס-לעבן, װאָס טראָגט אויף זיך און אין זיך דעם חותם פון דוי 
רותקייט, 

דורותדיקייט איז דער קלימאַט און די לופט מיט וועלכע אונדזער 
קולטור אָטעמט. ווען די לופט פון דורותדיקייט װוערט שיטערער, וען 
אונדזער היסטאָרישע געשטאַלט נעמט זיך טונקלען, באַװוייזן זיך אין 
אונדז תיכף סימנים פון קריטישקייט. אַזױ --- בנוגע אונדזער ליטעראַטור, 
אַזױ --- בנוגע אונדזער שול-באַוועגונג. 

אַז מיר טראַכטן וועגן די הויפּט--שובים, וואו אונדזער ליטעראַטור און 
קולטור האָבן זיך אין משך פון דער מאָדערנער תקופה אי פנאַנדער- 
געוויקלט, אי אָנגעשטױסן זיך אָן קריטישע שטערונגען, גיבן מיר די בכו- 
רה צוויי וועלט-טיילן: מזרח אײיראָפּע, װאָס האָט אַריינגענומען רוסלאַנד, 
פּוילן, גאַליציע, און די אַמעריקעס. אין משך פון די פאַרגאַנגענע צען יאָר 
איז אויפגעקומען אין אונדזער געשיכטע דער גרויסער פאַקטאָר מדינת 
ישראל, װאָס האָט קאַרדינאַל רעװאָלוציאָניזירט אונדזער געמיט און אַק- 
טיוו פונאַנדערגעשפּילט אונדזער קולטור-דראַמע אויף נייע ליניעס דורך 
נייע אַקטן. 


מיר מעגן אָבער זאָגן אַז ווען מיר רעדן אין טערמינען פון א תקו- 
פה, װאָס נעמט אַריין די פאַרגאַנגענע פינף און צװאַנציק יאָר אַן ערך 
זעען מיר פאַר זיך די דאָמינירונג פון אַמעריקע. אין די אַלע יאָרן, און 
אפילו אַ סך פריער, האָבן סיי דער יידישער שרייבער, סיי דער יידישער 
לערער, סיי דער יידישער קולטור-בויער, נישט אויפגעהערט צו זיין פאַר- 
כאַפּט פון אַן אויסטערלישער בענקשאַפט -- איך װאָלט אפילו געזאָגט: 
תאווה --- צו געבן װאָס מער שאַרפערן אויסדרוק זייער זעלבסטפילן זיך 
צו געפינען דאָס ריכטיקע װאָרט פאַר דער אייגענער באַשטימונג, פאַר 
דער אייגענער געשטאַלטונג; צו געפינען דאָס ריכטיקע װאָרט און דאָס 
ריכטיקע בילד פאַר דער דראַמאַטישקײט, און אפשר אפילו טראַגישקײט, 
פון זייער באַרוף, פון זייער שעפערישן און לערערישן מהות ; צו געפינען 
דאָס ריכטיקע װאָרט פאַר דער גורלדיקייט פון זייער שליחות. יאָ, לאָמיר 
נישט מורא האָבן צו זאָגן : שליחות. 


אין דער באַטראַכטונג קאָן נישט מכריע זיין דער אָנגענומענער נו" 
סח, אַז דעם יידישן לערער און דעם יידישן שרייבער איז זייער נישט גוט, 
ווייל זיי זענען דורכויס דורכגענומען מיט יאוש בנוגע די וייטערדיקע 
יידישישעפערישע כוחות אין אַמעריקע. דער נוסח איז נישט קיין ריכטי" 
קער. ער איז צו אויבנאויפיק. װאָרעם עס איז נישט פאַראַן קיין גרעסע- 
רער אמונהדיקער עקשן װי עס איז דער אמתער יידישער שרייבער, דער 
אמתער יידישער לערער, דער אמתער יידישער קולטור-פירער סיי אין 
אַמעריקע, סיי אין אַנדערע לענדער, סיי היינט אין ישראל. איך שטרייך 
אונטער אַז איך רעד וועגן דעם אמתן יידישן שרייבער, וי ער ווייזט זיך 
דורך זיין אייגענער אַנטפּלעקערישקײט, דורך דער פאַרעקשנטקייט מיט 

וועלכער ער אַלײן כאַראַקטעריזירט זיך: אויך דער לערער און דער שול- 
טוער ווייזן זיך אין נישט קיין קלענערער עקשנותדיקייט. 


ווען נישט די עקשנותּדיקייט -- דאָס אמונהדיק-אַרײינטאָן זיך אין די 
מיסטעריעזע כוחות, װאָס ליגן אין די טיפענישן פון אונדזער גאַנצער 
פאָלקס-קולטור, װאָלט קיינער פון אונדז -- נישט דער פּאָעט, נישט דער 
לערער, נישט דער טוער, נישט געקענט וי אַ שעפערישער ייד לעבן אפי- 
לו איין טאָג. יעדערער פון אונדז װאָלט שוין פון לאַנג באַדאַרפט אויפגעבן 
זיין פאַרמעסט. אַ פאַרמעסט, װאָס איז -- זע, אַ וואונדער! -- אין די היינ- 
טיקע טעג אויף אַ האָר נישט קלענער ווי אין די טעג מיט יאָרן און יאָרן 
צוריק, ווען אוֹיף דער יידיש-גאס אין אַמעריקע איז געווען היפש פריילעך. 


אין אמתן -- איז עס דען טאַקע נישט וואונדערלעך? װאָרעם טוט 
נאָר אַ טראַכט: צי זעט ער דען נישט, דער ייִדישער שעפערישער מענטש, 
אַז אַלץ, סיי אין אַמעריקע, סיי אין גאָרער וועלט, איז קעגן אים ? צי זעט 
ער דען נישט די גרויסע אַסימילאַציע-כװאַליעס װאָס שטורעמען אַרום 
אים און שלאָגן אים איבערן קאָפּ? צי זעט ער דען נישט וי עס רייסן זיך 
צו אים די מערדערישע הענט פון טאָטאַליטאַרע פאַלשע אויסלייזער, װאָס 
האַלטן גרייט פאַר אים טורמעס און פּיין לאַגערן און כרת-דעקרעטן און 
שאַרפע מעסערס צו אַרױסשנײדן אים זיין יידישע צונג? צי זעט ער עס 
דען נישט ? צי זעען מיר עס נישט אַלע? -- און פאַרװאָס זאָלן מיר רעדן 
נאָר וועגן די סכנות און די שרעקן, װאָס עס װואַרפן אויף אונדז אָן אָפענע 
כרת-דעקרעטן פון אָפּענע רשעותדיקע פאַרטיליקער ? צי ווירקן דען נישט 
אויף אונדז מיט דער זעלבער פּיינלעכקייט -- און אַמאָל נאָך אפשר שאַר- 
פער -- די נישט-אָפענע, די סימבאָלישע כרת-דעקרעטן, װאָס קומען פון 
אונדזער אייגענער סביבה,? -- צי ליידט דען נישט אונדזער טיפע סענ- 
סיטיווקייט פון קלעפּ װאָס מיר קריגן דורך זיך אַלײן? קלעפּ, װאָס ווען 
מיר זאָלן זיך לאָזן באַװירקט ווערן פון זיי, װאָלטן מיר באַדאַרפט אונטער- 
גיין אין איין רגע. 


און סענסיטיוו זענען מיר. און מיר מוזן עס זיין, כדי צו זיין נאָכאַ- 
נאַנד, נאָכאַנאַנד אויף דער ואַך. 


יאָ, מיר מוזן שטענדיק זיין אויף דער װואַך! און ס'איז גוט װאָס מיר 
האַלטן אין איין אויפציטערן אין אונדזער װאַכיקײַט. 

לאָמיר נעמען, למשל, אפילו אַזאַ געשעעניש, װאָס האָט זיך אָפּגע- 
שפּילט אָט נישט לאַנג, -- אַ געשעעניש, אין װעלכער אַ סך פון אונדז 
האָבן זיך אַלײַן באַטײליקט, און איך -- גאָר באַזונדער. איך האָב אין זיי 
נען די פייערונג פון צען יאָר ישראל אין פּאָלאָ גראַונד און די נעבעכדיק- 
פאַרטונקלטע, כמעט פאַרשעמטע, ראָלע װאָס אונדזער יידיש און אונדזער 
גאַנצער יידישער קולטור-נוסח האָבן געשפּילט אין דעם. און װאָס עפּעס 
נאָר יידיש? אויך העברעיש איז געװוען נישט װײיניקער פאַרשעמט און 
נעבעכדיק אין דער דאָזיקער געשעעניש. און װאָס פאַר אַ ראָלע האָבן זיי 
באַדאַרפט שפּילן 1 דאָס פאָלק, אין א אָנזאַמלונג ביז כמעט פופציק טויזנט 
יידן האָט אויסגעקוקט נאָך א װאַרעם, יום-טובדיק, יידיש װאָרט, װאָס זאָל 
פאָלקיש מיטרייסן ; דערהייבן, באַגײסטערן; און װאָס האָט זיך אין רע- 
זולטאַט באַקומען? -- א יריד. און אין דעם יריד בין איך, אייער קנעכט, 
אַ באַטײליקטער אין דער פּראָגראַם, געווען כמעט וי איינער װאָס איז גע- 
גאַנגען אויף דראָט. געגאַנגען איינגעבעטענערהייט. איך האָב געקענט 
אַראָפּפּאַלן און ברעכן האַלדז און נאַקן. ווייל די מערסטע פון די איינ- 
אָרדנער פונעם יריד, -- יידן פאַרשטײיט זיך! -- האָבן דאָס יידישע װאָרט 
נישט באַדאַרפט און נישט געבענקט נאָך דעם! אויך דאָס העברעישע 
װאָרט האָבן זי נישט באַדאַרפט! דעריבער געלאָזט זיי אויפן סאַמע סוף, 
קאָן עמעצער פאָרשטעלן זיך אַ גרעסערן אומזין : אויף אַ יום-טוב לכבוד 
דעם אויפקום פון מדינת ישראל, לכבוד דער אויפריכטונג פון יידן וי אַ 
פאָלק, זאָלן סיי העברעיש, סיי יידיש זיין איבעריק און אומנױטיק? און 
אין אָנגעזיכט פון וועמען? -- אין אָנגעזיכט פון אַ פופציק טויזנט-קעפּי 
קער פאָלקס-מחנה, װאָס שטייט מיט אַן אָפן האַרץ און װאַרט אויף אַן 
אינטים יידיש װאָרט! 

ערשט איצט, דאָ, שטייענדיק פאַר אייך, פיל איך מיך אַז איך בין 
אויפן ריכטיקן אָרט. אין אַ ‏ באַשײדענעם, אָבער היימישן קלימאַט. איך 
דאַרף נישט גיין אויף אַ דראָט װאָס איז אָנגעצויגן דורך אַזעלכע יידן, פאַר 
וועמען יידיש (און אפילו העברעיש) איז אַ בזיון און טרייבט זיי אַריין 
אין אַ שפלות-קאָמפּלעקס. 


און גיט נאָר אַ טראַכט: ער װאָלטן אין תוך באַדאַרפט זיין די אמ- 
תע מחותנים אויף אַ פאָלקס-פייערונג לכבוד ישראל, אויב אונדזער נאַ- 
ציאָנאַל לעבן װאָלט געגאַנגען אויף אַ ריכטיקן פאָלקס-דרך, אָן פאַרקרי- 

מונגען און אָן אינערלעכע פאַרלייקענונגען און שלילות? די אמתע מחו- 
תנים װאָלטן דאָך באַדאַרפט זיין די טרעגער פון יידישער שעפערישקייט, 
די יידישע שולן און די יידישע קינדער פון די שולן. און ווער האָט גע- 
בראַכט דעם פופציק טויזנט קעפּיקן עולם! די יידישע פּרעסע. די שרייבעף 
אין דער יידישער פּרעסע. דאָס יידישע װאָרט. אָבער זיי זענען נישט גע- 
ווען די הויפּט-מחותנים! 

בין איך, הייסט עס, געגאַנגען אויף דער שטריק, ווייל --- דער אָרע- 
מער כבוד פון יידיש האָט עס פאַרלאַנגט. פאַרלאַנגט נישט איגנאַרירט צו 
וִוֹערֹן. פאַרלאַנגט און -- אויסגעפירט. ווייס אָבער עמעצער וויפל שפּיכת- 
דמים עס ליגט אין דעם? און גיט זיך עמעצער אָפּ אַ חשבון וויפל 
אויף דער צווייטער זייט פון שפיכות דמים -- עס ליגט אין דעם עקשנות 
פון געראַנגל 

יאָ אין תוך געהערט עס אויך צו יענעם טראַגישן גורל אונטער נישט- 
געזעענע סימבאָלישע כרת-דעקרעטן, וועגן וועלכע כ'האָב גערעדט פרי" 
ער. עס געהערט אָבער אויך צו יענער אױיסדערװויילטער טראַגישקײט 
אונדזערער װאָס איך רוף זי אָן: די הערלעכע; אונדזער הערלעכע דאָןי 
קיכאָטישקײיט, װאָס מיר װעלן זי פאַר קיין שום פּרײיז נישט אויפגעבן. מיר 
גייען אונדזער דאָן-קיכאָטיװעג, אפילו ווען טױזנטער שטרויכל-שטיינער 
ליגן אונדז אונטער די פיס אין אונדזער אויסדוכטעניש אַז מיר גייען טאַ- 
קע צו דער געחלומטער דולצינייע. 

און אין אמתן -- צי איז אַ ייִדישער לערער, צי אַ יידישער פּאָעט 
נישט קיין דאָן"קיכאָט ? און אפילו דאָס יידישע קינד, אָס גייט אין אַ 
יידישׂער שול, צי איז עס נישט צומאָל אין דער בחינה פון אַ הערלעכן 
דאָןיקיכאָט? -- אָבער טויזנט געזאַנגען זאָלן מיר זינגען צו אָט דער דאָן- 
קיכאָטישקייט אונדזערער! 

פאַרװאָס זינגען? --- דערפאַר ווייל מיר זעען אַז קיינער פון די לי- 
דישע װאָרטישעפער און װאָרט-לערנער -- װאָרט, אין שענסטן לויטער- 
סטן באַטײט -- גיט נישט אויף זיין גלױביקע ריטערלעכקייט. פאַרקערט, 
מיר פּאַנצערן זי אָן מיט ויזיאָנערישע חלומות אַפילו אין מאָמענטן פון 
פאַרביטערונג און פאַרצווייפלונג. דער אַרום שטעלט אונדז אונטער אַלע 
וויילע נייע משונהדיקע, שרעקנדיקע ווינטמילן, -- הערן מיר נישט אויף, 
אויף קיין איין רגע, מיט די ווינטמילן צו שלאָגן זיך. , 

אַמאָל טוט אונדז דער אַרום אָפּ נאָך אַ גרעסער שפּיצל: ער נעמט 
צו פון פאַר אונדזערע אויגן אפילו די ווינטמילן און לאָזט אונדז איבער 
שטיין אין אַ ליידיקער וועלט. אָט, אַ שטייגער, נעמט אַן אייגענע אַרבע- 
טער-פירערשאפט און מאַכט צו אַן אייגענעם יידיש-זשורנאַל װי ,די גע- 
רעכטיקייט". װאָס פאַר אַ תירוצים עס זאָלן נישט אָנגעגעבן וערן דערויף, 
קאָנען די תירוצים נישט אָגנענומען וערן. דער פאַקט מוז אויפגענומען 
ווערן נישט אַנדערש וי אַן אַקט פון קולטור-ליקװוידאַציע, און מיט נישט 
װייניקער צער וי ווען, למשל, עס מאַכט זיך צו אַ יידישע שול. אָבער 
אויך אַזױנע אַקטן װעלן נישט אָפּשרעקן דעם שעפערישן יידישן מענטשן. 
מער נישט, װאָס דערביי הייבט זיך אָן אַרױסזען דער חילוק צװישן דעם 
יידישן לערער און דעם יידישן שרייבער. דער שרייבער, דערהױפּט דער 
דיכטער, ווען ער כאַפּט אַ קלאַפּ, גייט ער אַװעק צו זיינע פיר ווינקלען, 
צו זיין אָפּגעזונדערטער שטילקייט (עס איז די פּריווילעגיע פונעם דיכטער 
צו מאַכן שטילקייט פון פיר ווינקלען פאַר אַן עיר-מקלט פאַר זיך), און 
דאָרטן ציט ער אונטער אַ חשבון פון אַלע זיינע וינטמיל-קאַמפן. דער 
חשבון, הגם אָפט אַ טראַגיש-דראַמאַטישער, פול מיט גורל-באַוווסטזיין, 
איז אין זיין סךיהכל נישט נאָר נישט קיין אָפּצײכן פון לעצטקייט, נאָר 
אַ סך מאָל אַן אויפלויכטונג פון אַ נייעם אָנהייב-חשבון, פול מיט אַן אַנט- 
פּלעקנדיקער זעאונג פון נצחון. זעאונג פון אַזאָנקומענדיקן ריינעם מענטשן 
אויף דער וועלט. ריין און אָפּגערײניקט פון אַלע טאָטאַליטאַרע בלוטי- 
קייטן, פון אַלע גאַנצע און האַלבע שקרס פון װאָרט, מיט וועלכע די רוצ- 
חישע פאַלשע אויסלייזערס האָבן פאַרשונדעװועט און פאַרשענדעװעט די 
וועלט, 

נישט איינמאָל איז שוין אונדז אויסגעקומען צו זאָגן, און מיר זאָגן 
עס איבער ווידער, אַז די זעאונג פון אַן אָנקומענדיקן ריינעם און ערלעכן 
מענטשן אויף דער װעלט איז די שטאַרקונג פון דעם יידישן שעפער או- 
מעטום און אין אַמעריקע/ נישט געקוקט װאָס די רעאַליטעט פון זיין לעבן 
דערהויפּט אין שייכות מיט דעם מצב פון זיין לשון, איז פול וי שוין דער- 
מאָנט מיט טראַגיק. אַ טראַגיק פון וועלכער עס ווייסן נישט די שרייבער 
און די דיכטער פון אַנדערע פעלקער. אויב זיי ווייסן יאָ, איז עס זיכער 
נישט אין אַזא מאָס און נישט אין אַזא פאַרנעם װוי עס ווייסן דערפון דער 
יידישער דיכטער. די טראַגיק פון איבעריקע זאָרגן און איבעריקע ציטער- 
נישן. דער װאָס איז אינטים באַקאַנט. למשל, מיט דער יידישער פּאָעזיע 

--- דער ווייס מיט װאָס פאַר אַ אומגעוויינלעכע צערטלעכקייטן דער יידי- 
שער שרייבער באַציט זיך צו זיין שפּראַך אינסטרומענט -- צו יידיש װי 
אַ לשון. צערטלעכקייטן װאָס גייען איבער נישט אײינמאָל אין פּחד, אין 
אמתער פּאַניק. יעדעס מאָל ווען איך טראַכט וועגן אונדזער שרייבערישן 
גורל מוז איך עס איבערחזרן: פּחד פון אַ פאָטער און מוטער וועגן זייערס 
אַ קינד. װאָס דאַרף דורכגיין סכנהדיקע גאַסן. קוים װאָס זיי דערװאַרטן 
זיך אַז דאָס קינד זאָל קומען אַ היים נישט געשעדיקט. דעם סאָרט זאָרג 
און שרעק-אויפטרייסלונג לעבט איבער דער יידישער שרייבער בנוגע זיין 
װאָרט, בנוגע זיין ליד, 


יאָ, אין אַזאַ מין פאַרצערטלטער און פיבערדיקער אײנזאַמקײט קאָן 
דער יידישער דיכטער געפינען אַמאָל זיין אַנטרינונג, װען ער דערפילט 
די קעגנערישקייט פון דעם אַרום. ער פאַרשליסט זיך אין זיינע ד' אמות, 
און אויב ער איז נישט קיין פאַרביטערטער געפינט ער טרייסט אין זיין 
שעפערישער אַליינקייט. 


אָבער דער יידישער לערער? -- ער קאָן נישט אַנטרינען צו זיך אַ- 
ליין. אָן אַ ריכטיקער שול, אָן דער געהעריקער צאָל תלמידים, אָן אַ גייס- 
טיקער ואַרעמקײט אַרום אים קאָן ער נישט אָטעמען. איז זיין גורל, אין 
א געוויסן זין, אַ סך קאָמפּליצירטער און טראַגישער נאָך פונעם דיכטערס 
גורל. ער. דער לערער, מוז האָבן די אַקטיווע יידישע געזעלשאַפּטלעכקײט, 
ער מוז פילן דעם אָטעם פון אַ יונגן לעבעדיקן דור. איך דאַרף זאָגן אַז 
אונדזער ליטעראַטור האָט געזינדיקט קעגן דעם יידישן לערער וואס זי האָט 
נאָך ביז איצט נישט געגעבן די גרויסע שילדערונג פון זיין דראַמע אין אַ- 
מעריקע, די העראָאיק זיינע. װאָרעם די העראָאיק איז דאָ וואו דער אַרום 
איז אָנגעפילט מיט שטערונגען. מיט קעגנערשאַפּט, מיט גלייכגילט װאָס 
איז אַמאָל ערגער פון קעגנערשאַפט. 


דער יידישער לערער קאַן האָבן די טרייסט װאַס אין זיין סך-הכל- 
דיקן גורל איז ער גלייך אויף גלייך מיט דעם יידישן שריבער: אַז די 
גאַנצע סדרה יידיש לשון, יידישע שול, די גאַנצע געשיכטע פון אונדזער 
מאָדערנעם יידיש זינט דעם אָנהייב פון היינטיקן יאָרהונדערט, די גאַנצע 
סדרה יידישע ליטעראַטור, מעג מען אויך אַרײיננעמען די יידישע פּרעסע, 
-- אין איין עפּאָפּײי פון אַ גרויסער העראָאיק. 


טראַכט זיך נאָר אַרײן: קיין װאָרטישאַפּער און װאָרט-טרעגער אין 

קיין שׂום שפּראַך לעבט נישט איבער אַזופיל אומרו וועגן דעם גורל פון 
װאָרט בכלל און פון זיין װאָרט בפרט, װוי ס'האָט איבערגעלעבט, און 
לעבט איבער אויך היינט. דער טרעגער פון יידישן ואָרט. זיין אומרן, 
האָב איך אַמאָל שוין געזאָגט, קאָן פאַרגליכן ווערן צו דעם אומרו פון 
א פידלער, װאָס לעבט אין נאָכאַנאַנדיקער מורא טאָמער, חלילה, וועט 
עמעצער צערייסן די סטרונעס פון זיין פידל און די פידל אַלײן צעברעכן. 
דער װאָס קען פאַרשטיין דעם צער פון אַ פידלער, וועמענס פידל ס'פאַלט 
אַרונטער אונטער גלייכגילטיקע פיס. און על אחת כמה וכמה ווען זיין 
פידל ווערט רשעותדיק אַרױסגעריסן פון זיינע הענט און װוערט תליוניש 
צעטרעטן, -- דער װאָס קען עס פאַרשטיין וועצט טיף דערפילן דעם צער 
פון אַ דיכטער, פאַר וועמען װאָרט איז נישט נאָר אינסטרומענט, נאָר דער 
ניגון גופא. און אויך אַזױ דעם צער פון אַ לערער, װאָס דאַרף זיין 
יידיש װאָרט אַרײינקנעטן אין דער טיף פון אַ יונג יידיש האַרץ:; זייער 
ביידנס צער אין דער שטרויכלונג-דראַמע, װאָס שפּילט זיך אָפּ היינט 
אויף דער אַרענע פון דער וועלט בנוגע יידיש לשון. וואָס שייך דער סאָ- 
וועצטישער אַרענע בנוגע יידיש לשון -- אַן אַרענע, װאָס איז פאַרלייגט 
מיט קערפּערס פון דערמאָרדעטע יידישע דיכטער, שוישפּילער, לערער און 
קינסטלער -- איז דאָך שוין אַפּילו גאָר נישטאָ קיין ווערטער מיט וועלכע 
צו שילדערן דעם דאָזיקן קאָשמאַר. 


איז אָבער די דראַמע פון יידישן װאָרט אַ דראַמע נאָר פון היינט? 
-- ניין, נישט נאָר פון היינט. מיט דריי און מער צענדלינג יאָר צוריק האָבן 
שוין כמעט אַלע יידישע דיכטער געזונגען וועגן דעם עלנד פון זייער ליד. 
אמת, פּאָעטן בכלל, אומעטום און אַלעמאָל, טראָגן אין זיך, צוזאַמען מיט 
דער פרייד פון זייער שאַפן, אויך דעם צער פון זייער שאַפן. דעם עלנד 
פון זייער װאָרט. די עלנד-איבערלעבונג אָבער פונעם יידישן שרייבער, 
פונעם יידישן פּאָעט איז געטאָפּלט, געדרייפאַכט, געצענפאַכט. אָבער יע- 
דער יידישער פּאָעט האָט געזונגען וועגן דעם עלנד פון זיין װואָרט, פון 
זיין ליד. יאַ -- געזונגען. איך שטרייך אונטער: געזונגען און אין דעם 
איז דער וואונדער, אין דעם --- די העראָאיק. 

ס'איז די גרויסע מגילה פון שעפערישקייט און פון לערערישער 
עקשנות. טוט נאָר א כאפּ מיטן אויג און דערזעט פאַר זיך די אָפּגעגאַג- 
גענע פופציק יאָר און דערזעט דערביי דעם וואונדער װאָס יידיש וי אַ 
לשון, װי אַ ליטעראַטור, װי אַ דערציאונגס-כוח האָט דורכגעמאַכט, װועט 

איר בלייבן שטיין געפּלעפּט. און זען זאָלט איר. און מיר אַלע. דאָס 
גאַנצע, װי מען זעט אַ געשלאָסענע גאָלדענע קייט, און נישט וי מען 
זעט פונאַנדערגעטיילטע רינגען. 


ס'איז דאָס זעלבע וי מיט דעם פּערזענלעכן גורל. אויך דעם פּער- 
זענלעכן גורל דאַרף אַ מענטש זען אין המשכדיקער גאַנצקײט. פאַרלירט 
ער אָט די זעאונג -- פאַלט ער אַרײן אין אַ מהומה, אין צעריסנקיט, 
אין טעותדיקער אָפּשאַצונג פון זיין מהות. 

זאָל מיר דערלויבט זיין דערביי אָנצושלאָגן מיינעם אַ פּערזענלעכן 
טאָן. אַ נאָטע וועגן זיך אַלײן. אַן אַנדערש מאָל, רעכענענדיק זיך מיט 
דער מידה פון באַשײדנקייט, װאָלט איך עס נישט געטאָן. אָבער אַזױ וי 
דאָס פּערזענלעכע, װאָס איך וויל אָנרירן, גייט דאָס מאָל צוזאַמען מיט 
אונדזער כללילעבן, טראַכט איך אַז איך מעג זיך נעמען דאָס רעכט צו 
טאָן עס. איך בין,. לעצטנס, ווייסט איר, באַשאַנקען געװאָרן מיט אַן ערן- 
דאָקטאָראַט פון דער יידישער ליטעראַטור, אַ כבוד צוגעטיילט פון , היברו 
יוניאָן-קאָלעדזשׂ --- אינסטיטוט פאַר יידישער רעליגיע". אָט ליגט פאַר 
מיר אַ באַגריסונג פון דער אַרבעטער -רינג שול-קאָנװענשן, װאָס איז 
פאָרגעקומען נישט לאַנג אין פילאַדעלפיע און אין וועלכער אַ סך פון אייך 
האָבן זיך געוויס באַטײליקט. די באַגריסונג באַטאָנט אַז דער געשעענער 
פאַקט איז אַ כבוד פאַר דער יידישער ליטעראַטור, א דערגרייכונג. א דער- 
גרייכונג דערהויפּט אין אונדזערע יידישע א יו קולטור-צושטאַנדן, 
-- איך האָב אין שייכות דערמיט דערהאַלטן, אגב, אַ סך באַגריסונגען, 
פאַר וועלכע איך בין טיף דאַנקבאַר. -- אַלע באַטאַנען דעם מאָטיוו פון 
יידישׂ-דערגרייכונג. און ס איז אַוודאי ריכטיק אַז עס קומט אָנערקענונג 
דעם היברו יוניאָן קאָלעדזש. מיר האָבן אַלע אויפגענומען מיט צופרידנ- 
קייט און געהעריקער אָפּשאַצונג דעם פאַקט װאָס אַ בכבודיקער שיכט 
פון אונדזער פאָלק אין אַמעריקע, װאָס האָט זיך געהאַלטן ווייט און פרעמד 
פון יידיש און פון דער יידישער ליטעראַטור, --- גראָד ער האָט געפונען 
פאַר נויטיק עפנטלעך און פייערלעך צו ערן אַ יידישן דיכטער און אונ- 
טערשטרייכן דעם גרויסן װוערט און דערגרייכונגען פון דער יידישער לײ- 
טעראַטור, 


די חשובע פירער פון היברו יוניאָן קאַלעדזש וועלן אויף מיר גע- 
וויס נישט פאַראיבל האָבן ווען איך װעל דערציילן, אַז בשעת איך האָב 
אויפגענומען און דורכגעלעבט די פייערלעכקייט פון כבוד-צוטיילונג, האָב 

איך אויך דורכגעלעבט אַ מאָדנע קנאה, און אַ קול אין מיר האָט געטע- 
נהט: זע נאָר, מיט אַלע דיינע קולטור און ליטעראַטור אויפטוען אין 
אַמעריקע האָסטו נישט געקענט אויספירן און דערגרייכן אַז א יידיש-קאָ- 
לעדזש זאָל אויפקומען מיט אַ כוח, מיט אַ סטאַזש און מיט אַן אָנזען פון 
אַ היברו יוניאָן קאַלעדזש צו אויסטיילן דאָקטאָראַטן צו די װאָס פאַרדינען 
עס; האָסטו נישט געקענט אויספירן אַז דיין אייגענער יידישער לערער- 
סעמינאַר זאָל דערגרייכן אַזאַ קאָלעדזש-אָנזען און סטאַטוס; אַז דיין אייגע- 
גענער ייוואָ זאָל דערהויבן ווערן צו אַזאַ סטאַזש פון אַן אוניווערסיטעט 
צו קאָנען ערן די װאָס דאַרפן געערט ווערן און זיין באַערונג זאָל אויפ- 
גענומען ווערן מיט פייערלעכער אונטערשטרייכונג. זע נאָר -- וואו זיי- 
נען געווען די, װאָס האָבן באַדאַרפט צוטראָגן אַזא פאַרנעם, אַזאַ גרויסע 
השגה, אַזאַ מאַטעריעלע ברייטקייט צו אַלע אונדזערע יידיש-אינסטאַנצן 
און האָבן עס נישט צוגעטראָגן ? פאַרװאָס האָבן זיי עס נישט געטאָן ? פאַר- 
װאָס האָבן זיי עס פאַרשלאָפן און באַנוגנט זיך נאָר מיט קליינע, קליינע 
השגות ? פאַרוואָס האָבן זי עס נישט געטאָן און טוען עס אויך היינט נישט ? 
פאַרװאָס מאַטערן זיך אויך היינט אַלע אונדזערע יידיש-אינסטיטוציעס 
אין נויט און אין קלעם און אין אייגענעם טרויער-באַוואוסטזיין? 


און נאָך עפּעס האָב איך דורכגעלעבט ביי דער פייערונג-צערעמאָניע : 
עפּעס באמת גורלדיקס: די באַערטע האָבן באַדאַרפט דערביי אָנטון אַ 
ספּעציעלן בגד -- אַ בלויע מאַנטיע אַזא, אַ לאַנגע ביזן טראָט, און אַ 
ספּעציעלן הוט. סימבאָלן פון אַקאַדעמישער אויסצייכענונג. ווען איך האָב 
אָנגעטון דעם לאַנגן מלבוש אויף זיך, האָט מיר אַ זעץ געטון אין 
האַרץ א דערמאַנונג אַז אַקוראַט מיט פיפציק יאָר צוריק, אין 1908, אין 
צאַרישן רוסלאַנד,. האָט מען מיר אויך אָנגעטון אַן אויסטערלישן לאַנגן 
מלבוש און אַן אויסטערלישן הוט, --- דאָס איז געווען דער קאַטאָרגע- 
כאַלאַט. סימבאָליש געזען, איז עס אויך געווען אַן ערן-מלבוש, -- אַן 
ערן-צייכן פון דער ערשטער רוסישער רעװאָלוציע. צום כאַלאַט האָבן נאָך 
צוגעקלונגען אַ פּאָר קייטן אויף די פיס. (דאָ זיצט אונדזער פריינד כאַנין. 
ער איז אויך אַן עדות. ער האָט אויך געהאַט דעם כבוד צו טראָגן דעמאָלט 
דעם קאַטאַרזשנעם ערן-כאַלאַט). 


יאָ צווישן דעם רוסישן גרויען טורמע-כאַלאַט און דעם בלויען דאַק- 
טאָראַטימלבוש אין ניװו-יאָרק אין אַ יידישער פייערונג, איז אַ היפּשער 
מהלך. אַ תקופה פון אַ האַלבן יאָר-הונדערט. גיט נאָר אַ טראַכט װאָס עס 

האָט זיך אָפּגעשפּילט אין דער וועלט און אין דעם לעבן פון אונדזער פאָלק 
אין משך פון די פאַרגאַנגענע פופציק יאָר. פופציק יאָר -- אַ יובל-דאַטע. 
װאָס פאַר אַ אויסטערלישער יובל! װאָס פאַר אַ סוגעסטיווער צונויפטרעף 
פון די גורלדיקע צייט-אָפּשניטן! 

אַזאַיאָ דערמאָנונג האָט מיך דורכגענומען. 

ווען איך בין דערנאָך געקומען אַהײים און געבליבן מיט זיך אין דער 
נאַכטישטילקײט, האָב איך געזאָגט צו זיך אַלײן עפּעס, װאָס האָט מיך 
גאָר באַזונדער כמעט וי געפּלעפּט: זע, האָב איך געזאָגט צו זיך, יידיש 
און די יידישע ליטעראַטור גייען אַרײין אין די הויכע פענצטער. דו פרייסט 
זיך מיט דעם.און מיט רעכט. אָבער צי עגבערט נישט אין דיין האַרץ אַ 
מורא אַז יידיש פאַלט אין דער זעלביקער צייט אַרױס פון די נידעריקע 
פענצטער, פון די אונטערשטע פאָלקס-פענצטער? זע נאָר, יידיש און די 
יידישע ליטעראַטור קאָנען װוערן שיינע,. טײיערע גאָלדן-בראַשקעס צו פּוצן 
זיך מיט זיי: דיין נאָמען קאָן וערן אויפגעשריבן אויף אַן ערפּאַרמעט 
און איינגעראַמט, אָבער דיינע ווערק גופא -- זיי קאָנען בלייבן װאַלגערן 
זיך אין פינצטערע קעלערס, אין פייכטע בייסמענטס. אַזױ דיינע ווערק, 
אַזױ די װוערק פון אַלע דיינע קאָלעגן, אַזױ דיין לשון, אַזױ אַלע דיינע 
אָנגעפילטע שראַנקען מיט ביכער און ספרים, וואָס רינגלען דיך איצט 
אַרום אין דיינע צימערן. 

איז װאָס קאָן היינט זיין מיין טיפער פאַרלאַנג און װאָס קאָן היינט 
זיין מיין ווענדונג צו אייך ? פּשוט, פּשוט: אוודאי, נעמט זיך איבער 
מיט דעם װאָס יידיש און יידישע ליטעראַטור גייען אַרֹיין אין די הויכע 
פענצטער, -- אָבער שטייט אויף דער װאַך, טוט אַלץ, אַלץ אַז ייִדיש זאָל 
לעבן אין די אונטערשטע פענצטער, אַז יידיש זאָל לויכטן אין אונדזערע 
אייגענע שויבן װאָרעם יידיש מיינט נישט נאָר ליטעראַטור יידיש מיינט 
מער וי אַלץ לעבעדיק פאָלק. 


רעדע אױף דער ארבעטער- רונג 


| קאנפערענץ, מאנטרעאל, מאי, 1958 


ע 

וויכטיקע דאטעס אין לעבן פון ה. לייוויק 


8 -- דעם 9טן דעצעמבער, איז ה. לייוויק (פּסעװדאָנים פון ליי- 
וויק האַלפּערן), געבוירן געװאָרן אין איהומען, באַצירק-שטאָט אין מינס- 
קער גובערניע אין אַמאָליקן צאַרישן רוסלאַנד, ביי אָרעמע עלטערן. זיין 
פאָטער האָט געהייסן שאול האַלפּערן. ער האָט געשטאַמט פון גרוים-רב- 
נישן יחוס, נאָר פאַר ביטערער חיונה האָט ער געמוזט לערנען מיט שבליי 
דער-מיידלעך אַ ביסל עברי און שרייבן אַ יידיש בריול לױטן בריונ- 
שטעלער. זיין מאַמע האָט געהייסן אסתר רבקה. כדי אַרויסצוהעלפן מפר- 
נס צו זיין אַ הויזיגעזינד פון 9 קינדער, פון וועלכע לייוויק איז געווען דער 
עלטסטער, פלעגט זי אויפשטיין פאַרטאָג און זיך אַװעקשטעלן באַקן 
ברויט און בייגל, װאָס זי פלעגט פאַרקויפן אין אַ ביידל אויפן מאַרק. 

3 -- צו פינף יאָר, גיט מען אָפּ לייוויקן אין חדר. 

8 -- צוֹ צען יאָר פירט מען אָפּ לייוויקן קיין בערעזין, אַ נאָענט 
שטעטל, און מען גיט אים אַרײן אין דער דאָרטיקער ישיבה, וואו ער דאַרף 
קריגן סמיכה אויף רבנות. 

3 -- צו פופצן יאָר, פאַרלאָזט לייוויק די ישיבה, וואו ער האָט זיך 
שוין אָנגעשעפּט, בסוד, מיט משכילישער ליטעראַטור סיי אויף העברע- 
יש סיי אויף יידיש און רוסיש, און ער ווערט אַ לערער אין אַ דאָרף בי 
אַ ישובניק, נישט ווייט פון זיין געבורט-שטאָט. 


6 -- צו אַכצן יאָר, ווערט לייוויק אַרעסטירט, און געשלאָגן מכות 
רצח פון דער צאַרישער פּאָליצײי פאַר באַטײליקן זיך אין אַ פּאַליטישער דע- 
מאָנסטראַציע. נאָכן אָפּזיצן אַ װואָך אין תפיסה באַפרײיט מען אים ווייל ער 
איז נאָך אַ מינדעריעריקער. אָבער אין דעם זעלביקן יאָר װוערט ער אויפ- 
סניי אַרעסטירט, ווייל מען געפינט ביי אים אומלעגאַלע סאַציאַליסטיש- 
בונדישע ליטעראַטור. לייוויק זיצט אָפּ איבער צוויי יאָר אין איהומענער 
און מינסקער תפיסות ואַרטנדיק אויף אַן אורטייל. 

8 -- צן צװואַנציק יאָר, זיצנדיק אין מינסקער תפיסה שאפט ליי- 
וִויק זיינע ערשטע צוויי דראַמאַטישע פּאָעמעס אין יידיש; די דראַמאַטישע 
פּאֶָעמע ,די קייטן פון משיח" און די לירישע פּאָעמע ,א נשמה אין גיה- 
נום". אָבער נאָך פאַר די דאָזיקע שאַפונגען, אין דעם עלטער פון אַ בר" 

מצווה-יינגל, האָט שוין לייוויק געהאַט אָנגעשריבן אַ גרויסע צאָל לידער 
אין העברעיש. אין דעם זעלביקן יאָר, אין 1908, קומט פאָרּ דער משפּט, 
ביי וועלכן לייוויק טרעט אויף מיט מוט און מיט ווירדע און ער װוערט 
פאַראורטיילט צו פיר יאָר תפיסה און לעבנסלאַנגער פאַרשיקונג. 


2 -- אין עלטער פון פיר און צװאַנציק יאָר, אָפּזיצנדיק פיר יאָר 
צייט אין תפיסות ווערט ליוויק איבערגעשיקט פון תפיסה קיין סיביר. 


3 -- אין עלטער פון פינף און צװאַנציק יאָר, נאָך שװוערער מי 
און מאַטער געלינגט לייוויקן אַרױסצוראַטעװען זיך פון סיביר און אָנקו 
מען קיין אַמעריקע, וואו ער טרעפט זיך אָן, װי יעדער אימיגראַנט, מיט 
נייע אַנדערשדיקע, שווערע מאַטעריעלע און גייסטיקע פּראָבלעמען, נאָר 
זיין גרויסער דיכטערישער טאַלאַנט קומט ערשט דאָ צום פולן שעפערישן 
אויסדרוק. 

6 -- אין עלטער פון אַכט און צװאַנציק יאָר, האָט לייוויק חתונה 


געהאַט מיט שרה סולטאַן, מיט וועלכער ער האָט זיך באַקענט אין אַמערי- 
קע, און זי האָט אים שפּעטער געבוירן צוויי זין, דניאל און שמואל. 


8 -- אין עלטער פון דרייסיק יאָר, דערשיינט אין ני -יאָרק ה. 
לייוויקס ערשט בוך לידער ,הינטערן שלאָס", װאָס באַשטײט פון אַ זאַמ- 
לונג לויז פאַרבונדענע לידער אין וועלכע ליוויק שילדערט איף אַן 
אײיגנאַרטיק-פּאַעטישן אופן זיינע דערפאַרונגען און שטימונגען דורך דער 
צייט װאָס ער האָט פאַרבראַכט אין סיביר. דאָס בוך לידער האָט באַלך 
אַרוֹיסגערופן אַ סך לויב און ענטוזיאַזם הן מצד דער קריטיק הן מצד דעם 
בעסערן לייענער פון פּאָעזיע. 


1 -- אין עלטער פון דריי און דרייסיק יאָר, דערשיינט אַחוץ 
אַ צאָל נייע לידער, לייוויקס פּאָעטישע דראַמע ,דער גולם", װאָס האָט 
נאָך מער װי פריער באַפעסטיקט לייוויקס מזרח-אָרט אין דער יידישער 
פּאָעזיע וי אויך אין דער דראַמאַטישער פאָרם. די דראַמע איז איבער- 
זעצט געװאָרן אויף העברעיש און אויף ענגליש און איז אויפגעפירט גע- 
װאָרן מיט גרויס דערפאָלג פון דער ,הבימה" אין מאָסקװע, און שפּעטער 
אין ארץישראַל, אין אַנדערע לענדער און נאַטירלעך, אויך אין נייאָרק. 


6 -- אין עלטער פון אַכט און דרייסיק יאָר, נאָך איידער די סאָ- 
וויעטישע מאַכט האָט אינגאַנצן אָפן אויפגעדעקט איר ברוטאַלע גיריקייט 

און איר אױסגעשפּראָכענעם אַנטי-יידישן פּראָגראַם. האָט לייוויק באַזוכט 
סאָװיעט-רוסלאַנד, וואו ער האָט אויפסניי באַטראָטן די ערד פון זיין גע- 
בורט-ישטעטל איהומען, און אוֹיף דער טעמע געשאַפן אַ צאָל לירישע, 
רירנדיקע לידער. 

6 -- אין עלטער פון אַכט און פערציק יאָר, האָט ה. לייוויק פאַר- 
טראָטן דעם יידישן פּ. ע. נ.-קלוב ביים אינטערנאַציאָנאַלן פּ. ע, 1נ,-קאָנ- 
גרעס, װאָס איז אָפּגעהאַלטן געװאָרן אין בוענאָס איירעס. ביי אַ זיצונג 
אויף דעם קאָנגרעס, וואו דער פאָרזיצער איז געווען זשיל ראָמען, איז לינ- 
וויק אַרױסגעטראָטן מיט אַ שאַרפער פּראָטעסט-ירעדע קעגן די קאַניבאַלי 
שע גרויל-טאַטן פון דעם נאַציזם, װוי אויך קעגן דער פּאַסיװויטעט פון 
אַ גרויסער צאָל וועלט-שרייבער, װאָס האָבן זיך געמאַכט נישט ויסנדיק 
פון אַלץ װאָס דער נאַציזם האָט אָפּגעטאָן אונטער זייערע אויגן. 

7 -- אין עלטער פון ניין און זעכציק יאָר, האָט לייוויק באַזוכט 
מדינת ישראל וואוהין ער איז איינגעלאַדן געװאָרן פון דער ישראל-רעגי- 
רונג צום ,כינוס עיוני", (אידעאָלאָגישן קאָנגרעס). לייוויק האָט ביי דעם 
קאָנגרעס געהאַלטן אַן איינדרוקספולן רעפעראַט, און איז אין פאַרלויף 
פון זיין באַזוך אין ישראל ענטוזיאַזטיש אויפגענומען געװאָרן פון בן- 
גוריון, בן-צבי און אַ צאָל אַנדערע ויכטיקע רעגירונגס- און קולטור- 
פּערזענלעכקייטן און אָרגאַניזאַציעס. דאָס איז געווען ליוויקס דריטער 
מאָל עולה רגל זיין קיין ישראל און ארץ ישראל. 

8 --- צום זיבעציקסטן געבױירנטאָג פון ה. לייוויק, האָט ער גע- 
האַט באַרײיכערט די יידישע ליטעראַטור מיט 9 ביכער פּאָעזיע, 21 פּאָע- 
טישׂע דראַמעס, און מיט אַ רייזע-בוך ביי אונדזער שארית-הפּליטה אין 
דײיטשלאַנד, ווען ער האָט באַזוכט די לאַגערן באַלד נאָך דער צוייטער 
וועלט-מלחמה. 

אין דעם זעלבן יאָר איז לייוויק שווער קראַנק געװאָרן. אַ פּאַראַ- 
ליזש האָט אים צוגעשמידט צום בעט. 

שפּעטער זענען אויך דערשינען זיינע זכדונות , איף צאַרישער קאַ- 
טאָרגע? און אַ באַנד ,לידער צום אײביקן". 

ה. לייוויק איז געשטאָרבן דעם 22טן דעצעמבער, 1962 צום דריטן 
חנוכה-ליכטל, דעם טאָג ווען ער האָט פאַרענדיקט 74 יאָר. 

א'נה אט 


8 װי ‏ - צוםה אנדענק פון ח.- לײיװי? == == -- = - 


מענדל מאַן -- ה. לײװיקת =- =- =ך == 


ל. דאַמאַנקעװיטש -- די אײנגעשפּאַרטקײט פון ה. לייוויקם 


- - =  קיטַאמעט‎ 


ל. לענעטאן - א ואר" הון צאר יי יט 
פּ. שראַגער -- אין געראַנגל מיטן פּיין און עלנט פון דער וועלט 


מ. װאַלדמאַן -- אונדזער מורה דרך =- =- -- 
מאַנעס שפּערבער -- דער דיכטער פון זיין פּאָלק 
י. פּוואַטש -- מיטן צער פון דער על =- =- 
ב. שלעווין --- ליידיק איז געבליבן דאָס אָרט -- 
ש, שווייצער -- דאָס געוויסן פון אונדזער דור 
באָרװין פרענקעל --- מיט דער לאַסט פון שולדיקייט 
יעקב גלאַטשטײן -- אונדזער מאַיעסטעט =- -- 
מלך ראַויטש --- דיכטער נייע, זעלטענע =- -- 
א. גלאַנץ:לעיעלעם -- וועגן און אַרום ה. לייוויקן 
י. לעפּטװיטש -- אין דער זעלבער צייט =- -- 


פון ה. לייוויקס ווארט-ירושה 


ערגעץ ווייט == = == 
א (טעששט ‏ == == == 
די נאַרע איז קורץ =- -- 
אייביק = אי אאאקבן == 
יידיש == = ---א שן 
און אַ יינגעלע וװועט זיי פירן 


צום אײיביקן ‏ =- =- == 


צוויי זילבערנע בעכער -- 
צו ישראל = יי = 
אויפן הר הכרמלם רוקן -- 
מיין תפילה -- =- -- 
אין דעם טאָג =- =- -- 
שטערן אוו ר יי יט 


דער ייר - דעריהיר' -- -- 


דער יידישער שרייבער און דער יידישער לערער 


א 8 - װיכטיקע האטעס פין לעכן פון ח. קײװיק 

//2/642ר2י2/יאטעכן 


ד ער שינען 


1 -- אברהם ווייץ -- ,דער קאַרשנבוים" -- נאָוועלן 

9 -- מנוחה ראַם -- ,װייטער פון טראַקט"* -- דערציילוננ 
9 -- ?. דאָמאַנקעװיטש --, צעשאַטענע קערנערי" --- עסייען 
4 - פפרל האלטצר: - קיננט טג" - יירעם 

5 -- באָרװין פרענקעל -- ;מיט יידישע קינסטלער" 

6 -- צום אָנדענק פון ה. לייוויק --- זאַמלבוך 


בקרוב דער שײנמ 


מוכאל בארוויטש -- ,מיט צוואנציק יאר שפעטער' 
דערצוילונגען 
מ. װאַלדמאַן --- , פאַרצייכענונגען" -- 


וועגן יידישע שרייבער 


5 


אוסנאַבעס פון קולטור-קאָנגרעס אין פראַנקרייך : 


1 -- קינדער"אַרבעטן װעגן שלום"עליכמען 

2 -- צוויי דובנאָװ"קאַרטלעך 

8 -- אַ דובנאָװ"פּאָרטרעט 

4 -- הונדערט יאָר דובנאָװ -- ביאָגראַפּיע און עסי 
5 -- מאָריס ראָזענפעלד -- זאַמלהעפט 

6 -- ה. לייוויק --- פּאָרטרעט; און פּאָסט-קאַרטל 


